
ב"ה: 
פאָרװאָרט פון אַרוױסנעבער 


כדי צו געבן יעדן די מעגליכקייט צו באַקענען זיך 
אויספירליך מיט דער אַזױ-וויכטיגער געשיכטע פון דעם אַרעסט 
און באפרייאונג פון דעם אלטן רבי'ן כ"ק אדמו"ר רבי שניאור 
זלמן פון ליאַדי, בעל התניא והשלחן ערוך, 

האָט זיך אַרױסגעװיזן די נויטווענדיקייט אַרויסצוגעבן אין 

אַ ספּעציעלן ספר, וועלכע זאָל ענטהאַלטען אין זיך אַ זאמלונג 
פון פאקטען און קורצע אָפּהאַנדלונגן וועגן דעם, וי זיי זיינען 
פאַרנאַנדערגעװאָרפן אין אַסאַך באַזונדערע מאמרים, שיחות און 
בריף פון די רביים נשיאי חב"ד. 

לויט די ראמען פון אונזער פּראָגראַם צו פאַרשפּרײטען 
צוװישן די ברייטסטע אידישע מאַסן די לעהרע פון חסידות און 
באַקענען זיי מיט דער חסידישער באַוועגונג, 

דערפילן מיר דעם אױבנדערמאָנטן פאַרלאַנג דורך אַרױס- 


געבן דעם ספר *), 

אַלס איינלייטונג איז צוגעגעבן געװאָרען צום אָנהויב פון 
ספר אַ בריף פון כ"ק אדמו"ר שליט"א. 
א 6'* 
די קונטרסים און לקוטי דיבורים וועלכע וערן דערמאָנט 
אין די הערות און מראי מקומות -- זיינען פון כ"ק אדמו"ר 
הרב ר' יוסף יצחק זצוקללה"ה נבג"מ זי"ע מליובאוויטש. 
מערכת ,אוצר החסידים" 
יוד כסלו, ה'תשכ"א. ברוקלין, ג. י. 


*) אַן אױסגאַבע אין לשון הקודש ערשיינט גלײכצייטיק אין ארצנו 
הקדושה ת"ו, 3 


סטוחסזא/ סחזסזח! סח} עס 260וזוסום 
3 חו 


8ס,סעו/פ1ו0/0612זס.. סשוחסז8//:סזוח 


בריף פון כ"ק אדמו"ר שליט"א מליובאַוויטש 


ב"ה, י"ד כסלו, ה'תשי"ד ברוקלין, נג. י. 


אל אנ"ש ואל כל אחינו בני ובנות ישראל באשר הם שם, 
ה' עליהם יחיו 
שקום. רב.-וברכה ! 


אין צוזאַמענהאַנג מיט דעם אאָר-טאָג פון דעם אַלטן 
רבי'נס -- בעל התניא והשלהן ערוך -- באַפרייאונג פון 
תפיסה, וואו ער איז געזעסן פאַר פאַרשפּרײיטן תורת חסידות 
חב"ד, װאָס זיין באַפרייאונג איז געווען אַ נצחון ניט נאָר 
פאַר תורת חסידות חב"ד נאָר פאַר חסידות בכלל, ויל איך 
דאָ אויסדריקן מיין פנימיותדיקן וואונש, אַז יעדערער פון אונז 
זאָל בעפרייט וװוערן, און זאָל זיך בעפרייען, פון אַלע ענינים 
און נייגונגען װאָס האַלטן אין תפיסה דעם חלק הטוב והחסד 
װאָס אין עם, און לאָזן דאָס ניט ווירקן אין דער פולער מאָס. 


א אֹל אל 


עס איז באַוואוסט דער מאמר רז"ל -- כל נשמתא ונשמתא 
הווה קיימא בדיוקנאה קמי' מלכא קדישא (יעדער נשמה 
ונשמה איז געשטאַנען אין איר ריכטיקן געשטאַלט פאַר מלכא 
קדישא), װי אויך דער מאמר -- נשמות גזורות מתחת כסא 
הכבוד (נשמות זיינען אויסגעשניטען געװאָרן פון אונטער 
דעם כסא הכבוד). 

די מאמרים אונטערשטרייכן נאָך מער -- דאָס װאָס 
אייגענטלעך פאַרשטייט מען אויך מיטן שכל הפשוט -- די 
הייליקייט און רוחניותדיקייט פון דער נשמה, און אויף וי זי 


איז אינגאַנצען ניט שייכות צו ענינים גשמיים וחומריים, און 

אַודאי ניט צו עניני תאוות וכו', וועלכע קומען מצד דעם גוף 
ונפש הבהמית, 
דאָך איז דער רצון הבורא, אַז די נשמה, װאָס איז 
אַ חלק אלוקה ממעל ממש, זאָל אַראָפּ דאָ למטה און זיך 
אָנטאָן אין אַ גוף גשמי וחומרי און זיין פאַרבונדען מיט אים 
צענדליקער יאָרן, דאָס הייסט, צענדליקער יאָרן געפינט זיך -- 
די נשמה -- אין אַזאַ צושטאַנד װאָס איז אינגאנצען געגן איר 
טבע (נאַטור) מצד עצמה. און דאָס אַלץ כדי דורכפירן דעם 
אויבערשטענ'ס שליחות -- צו מאַכן ליכטיג דעם גוף, און 
די ענינים אין וועלט װאָס האָבן אַ שייכות צו דעם מענשען 
מיט דער ג-טליכער ליכטיקייט, און דורך דעם שאַפן פון זיי אַ 
בית-מקדש לשכינתו יתברך. : 
דורך ערפילן די שליחות, ווערט שוין ניט נאָר רעכט אַלע 
אירע מאַטערנישן בעולם הזה הגשמי, נאָר דער אײביקער 
שכר און גליק פון דער נשמה, װאָס זי באַקומט דורך דעם -- 
איז לאין ערוך לגבי די צייטווייליקע ליידן 


8 א‎  * 


עס איז לייכט צו פאַרשטיין, װי טוט ויי עס איז ווען דאָס 
מאַטערן די נשמה מיט ענינים גשמיים וחומריים בשעת זי איז 
אין גוף, ווערט דורכגעפירט, אָבער די כוונה און תכלית 
דערפון, װאָס ווערט דערגרייכט דורך אַ טאָג טעגליכן לעבן 
לויט דער תורה ומצותי' -- אויף דערויף לעגט מען ניט קיין 
אַכט, אָדער -- אויב אפילו יאָ, נאָר אין זעלטענע צייטן, און 
דאָס אויך -- ניט מער וי פון יוצא וועגן. 

אַחוץ דעם עיקר פון דער זאַך, װאָס דורכדעם האָט מען ניט 
אויסגעניצט די געלעגנהייט דורכצופירן דעם אויבערשטענ'ס רצון 
און מקבל זיין דעם שכר און אײיביקן גליק --- איז דאָס אינגאַנצן 


דער היפך פון געזונטן פאַרשטאַנד צו האַלטן זיך באַ דער 
שווערער און שלעכטער זייט פון לעבן, דאָס הייסט, צו נייטן 
די נשמה און דערנידעריקן זי דורך דער ירידה בגוף הגשמי 
זי זאָל פאָלגען דעם גוף.; און אָפּזאָגן זיך אָדער אָפּשטפּן 
פון זיך די גרויסע מעגליכקייט װאָס די ירידה מאיגרא רמא 
לבירה עמיקתא גיט, אַז עס זאָל דורך דעם זיין די עלי' 
הגדולה, װאָס קומט דורך קיום רצון הבורא יתברך. 

דערמיט קען מען פאַרשטיין װאָס די גמרא זאָגט, אין אדם 
עובר עבירה אלא אם כן נכנסה בו רוח שטות. אפילו אָן 
איבעריק אריינצוטראַכטן זיך, מיט שכל אליין קען מען 
פאַרשטיין און קומען צו דער החלטה גמורה, אַז װיבאַלד אַז 
בעל-כרחך אתה חי, ווארום די נשמה װאָס איז אַ חלק אלוקה 
ממעל ממש דאַרף זיין צענדליקער יאָרען אין אַ גוף גשמי 
עפר מן האדמה, דאַרף מען און מוז מען אַרױסבאַקומען דעם 
תכלית דערפון אויפן מאַקסימאַלטען אופן, און דאָס איז מעגליך 


נאָר דורך אַ לעבן על פי תורה, בכל דרכיך דעה. 
8 אה 28 


אַ ווייטערדיקער רעיון אין דעם איז, אַז װיבאַלד אַז השם 
יתברך, װאָס איז עצם הטוב, שיקט אַראָפּ די נשמה מאיגרא 
רמא לבירא עמיקתא צוליעב לימוד התורה וקיום המצות, 
איז דאָס די בעסטע און שטאַרקסטע ראי' וי הויך און טייער 
עס איז לימוד התורה וקיום המצות אַז צוליעב דעם קען מען 
פערלאַנגען פון דער נשמה -- זי זאָל בשמחה דורך גיין די 
צייט פון איר זיין בגוף הגשמי, 

דאָס איז אויך אַ הוכחה גמורה, אַז אנדערש קען מען צו 
דעם תכלית ניט צוקומען סיידן דורך אַזאַ ירידה גדולה און 
דאַן לעבן על פי תורה. אויב עס װאָלט געווען אַ לייכטערער 
וועג, װאָלט השי"ת ניט מכריח געווען די נשמה דורכצומאכן 


די אַלע ירידות פון כסא הכבוד ביז עולם הזה התחתון, תחתון 
שבכל העולמות. 

דאָס ווייזט, אַז דוקא דאָ אין דעם בירא עמיקתא קען די 
נשמה דערגרייכן די העכסטע שטפּן, ביז זי שטייגט אריבער 
מלאכים, וי חז"ל זאָגען, צדיקים לפנים ממלאכי השרת און 
גרעסער פון זיי. 

+ א 26 

אריינטראַכטנדיק זיך אין דער הויכקייט פון תורה ומצות 
און דוקא בעולם הזה -- אַלס איינציקער וועג צו דערגרייכן 
דעם ציל, בריינגט עס דעם מענשן צו אַ שמחה גדולה ואמתית, 
ניט קוקנדיק װאָס מ'געפינט זיך בגוף גשמי וחומרי מיט אַזױ 
פיל העלמות והסתרים פון איננווייניג און פון אויסוייניג. און 
דאַן קען מען לייכט ערפילען דעם בעל-שם-טוב'ס באשטיין 
אויף דעם אָנזאָג: עבדו את ה' בשמחה, און וי עס װערט 
דערקלערט בארוכה אין תורת חסידות חב'ד, און אין די 
געציילטע ווערטער, מועט המחזיק את המרובה, פון דעם אלטן 
רבי'ן בעל השמחה, אין תניא פרק כ"ו יאילך, פרק ל"א ואילך, 


בברכת הג הגאולה 0 


ערהע ינשע 


יאָר-טאָג: זע װעגן דעם אין חוברת י"ט כסלו. כל נשמתא... 
נשמות גזודות : זע זהר חלק גי קד, ב. דאָרט כט, ב, ד"ה תקעו תרצ"ד 
(ספר המאמרים ה'תשי"א -- לכ"ק מו"ח אדמו"ר זצוקללה"ה נבג"מ 
זייע -- ע' יא) איז לאין ערוך : זע חגיגה טו, ב. לקו"ת אין אָנהױב 
(א. ד). הקדמת הרמב"ן לאיוב (געבראַכט צום סוף פון אגרת התשובה 
לרבנו הזקן). בכל דרכיך: זע רמב"ם הלי דעות ספ"ג, טושו"ע או"ח 
סרל"א. צזיקים לפנים : ירושלמי שבת ספ". 


בילד פון כ"ק אדמו"ר דער אַלטער רבי נ"ע 


ב"ה, 
ארעסט און באפרייאונג פון אלטן רבין 
יו"ד טי"ת כסלו 


ייט כסלו איז אַ היסטאָרישע דאַטע אין דער געשיכטע פון 
חסידות בכלל און חסידות חב"ד בפרט. דער דאָזיקער טאָג 
שטעלט מיט זיך פאָר אַ געװאַלדיקן װענד-פּונקט אין דער 
אַנטװיקלונג און אין דעם װאַקסן פון חסידות,. און איז אַ 
סימבאָל פאַר איר גלענצענדיקסטן זיג דורך דער גאַנצער צייט 
פון איר עקזיסטענץ ביז צום היינטיקן טאָג. 


י'ט כסלו, דער טאָג אין וועלכן ;דער אַלטער רבי" איז 
אין יאָר תקנ"ט, באַפרייט געװאָרן פון זיין שווערער תפיסה 
אין פּעטערבורג, וואו ער איז געווען איינגעזעצט פאַר דער 
גרינדונג און פאַרשפּרײטונג פון חסידות -- איז ערקלערט 
געװאָרן צװישן חסידים אַלס אַן אַלגעמײנער יום-טוב'דיקער 
טאָג, און ביז היינטיקן טאָג פייערן אים צענדליקער און הונ- 
דערטער טויזענטער אידן אויף דער גאַנצער װעלט מיט אַ 
באַזונדערער שמחה, 


י"ט כסלו איז אויך דער טאָג פון דער הסתלקות-הילולא פון 
דעם צווייטן נשיא פון דער אַלגעמײנער חסידישער לערע, כ"ק 
מורנו רבי דוב בער, דער מעזריטשער מגיד, וועלכער איז 
נסתלק געװאָרן י"ט כסלו, אין יאָר תקל"ג. 


כ"ק אדוננו מורנו ורבינו הגאון הצדיק ר' שניאור זלמן 
דער גרינדער און שעפער פון חסידות חב"ד איז באַקאַנט אין 


אֹ 


5 אַרעסט און באַפרייאונג פון אַלטן רבין 


דער אַלגעמײנער אידישער וועלט אונטער פאַרשידענע נעמען: 
דער בעל השולחן ערוך, דער בעל התניא, דער רב מליאַדי, און 
אין דער חסידישער וועלט -- אונטערן נאָמען המגיד מליאָזנע, 
און באַ חסידי חב"ד מיטן נאָמען דער אַלטער רבי. 


+ אה אל 


געבוירן איז דער אַלטער רבי ח"י אלול אין יאָר תק"ה אין 
ליאָזנא, אַ קליין שטעטעלע אין װייסרוסלאַנד ניט וייט פון 
וויטעבסק, װאָס האָט דאַן געהערט צו פּױלן. 


ביז צען עלף יאָר האָט ער געלערנט באַ פאַרשידענע גרויסע 
לומדים, און לעצטנס באַ הגאון ר' ישכר דוב, באַוואוסט אונטער 
דעם נאָמען, דער ליובאַוויטשער מגיד. 


אַלטע חסידים פלעגן דערציילן אַז זיי האָבן געהערט פון 
זקנים, וועלכע זיינען נאָך געווען באַ מורנו הבעל שם טוב 
נ"ע, אַז װען דער אַלטער רבי איז אַלט געװוען דריי יאָר, 
האָט מורנו הבעל שם טוב געזאָגט צו זיינע תלמידים אַז עס 
איז אַראָפּגעקומען אַ גרויסע נשמה אויף דער װעלט, שניאור 
איז שני אור --- צוויי ליכטיקייטן -- ער װעט ליכטן אין 
נגלה און אין נסתר *). 


ווען ער איז אַלט געװאָרן צוועלף יאָר האָט הגאון ר' ישכר 
דוב מיטגעטיילט דעם אַלטן רבינס פאָטער -- ר' ברוך -- אַז 
זיין זון דער עילוי באַדאַרף שוין ניט קיין מלמדים און אַז ער 
קען שוין מער ניט לערנען מיט אים. 


*) זע אויך שיחת ח"י אלול תש"ה (לקוט כה) 


אַרעסט און באַפרײיאונג פון אַלטן רבין ג 


צו בר מצוה װערט ער שױן געקרינט מיט אַ גרויסן 
גאונ'ישן טיטול און װוערט געלויבט פון די גרעסטע גאונים 
פון יענעם געגנט. 


אייניגע יאָר לערנט ער מיט גרויס התמדה. ,צו אַכצן יאָר 
האָט ער פאַרענדיקט לערנען גאַנץ ש"ס מיט אַלע מפרשים 
פון די ראשונים און אַחרונים, און אין יאָר תקל'ז האָט ער 
איבערגע'חזר'ט -- שטייענדיקערהייט -- גאַנץ ש"ס מיט אַלע 
ראשונים און אַחרונים צום זעכצנטן מאָל? *++), דאָס אַלץ איז 
געווען אַלס צוגאָב צו זיין גרויסע התמדה אין לערנען נסתר 
דתורה, פאַרפאַסן זיין שולחן ערוך, זיין כלל-אַרבעט, זיינע 
פילע רייזעס וכו' וכו" 


אין יענער צייט האָבן אין דער אידישער װעלט געשיינט 
צוויי שטראַלן, אַ שטראַל פון תורה איז געגאַנגען פון ווילנא, 


און דער שטראַל פון עבודה איז געגאַנגען פון מעזריטש, אַ 
שטעטל אין װאָהלינער געגנט. 


דער אַלטער רבי, זייענדיק שוין גרויס אין תורה האָט זיך 
געצויגן צום שטראַל פון עבודה װאָס האָט געשיינט פון 
מעזריטש, און נעמענדיק רשות פון זיין פרוי האָט ער זיך 
געלאָזן צופוס פון וויטעבסק, וואו ער האָט געוואוינט זינט 
זיין חתונה, קיין מעזריטש. 


**) פון זיינע זינס הקדמה צו זיין שלחן ערוך. 


ר אַרעסט און באַפרייאונג פון אַלטן רבין 


קומענדיק קיין מעזריטש און צוקוקנדיק זיך צום מעזריטשער 
מגיד, וועלכער האָט געלערנט מיט זיינע תלמידים דעם סדר 
אין עבודת הבורא לויט דער לערע פון חסידות װאָס ער האָט 
מקבל געווען פון בעל שם טוב נ"ע, האָט דער אַלטער רבי 
אויסגעפונען אַז דער מעזריטשער מגיד איז אַן איש אלקי און 
ער איז פאַרכאַפּט געװאָרן פון זיינע גאונות הן אין תורה 
הנגלית און הן אין תורת הנסתר. 

דער מעזריטשער מגיד האָט גלייך ריכטיק אָפּגעשאַצט זיין 
נייעם ליטווישן תלמיד און האָט אים שטאַרק מקרב געווען. ער 
האָט מסדר געווען אַז זיין בן יחיד ר' אברהם -- באַוואוסט 
אונטער דעם נאָמען דער מלאך --- זאָל מיט אים לערנען חסידות 
און דער אַלטער רבי זאָל לערנען מיט זיין זון נגלה, 


דער אַלטער רבי וערט אַ ברענענדיקער חסיד פון בעש"ט 
און פון מעזריטשער מגיד'ס חסידישע תורות, 

אָפּזײענדיק אַ געוויסע צייט אין מעזריטש האָט ער זיך 
געלאָזט גיין צוריק אַהיים קיין וויטעבסק, און אין אַלע אידישע 
קיבוצים און ישובים וואו ער איז דורכגעגאַנגען אויפן װעג 
האָט ער דערציילט וועגן דעם מעזריטשערס גאונות אין נגלה 
און זיין דרך אין עבודת הבורא *=. 


8 אי א 


דער רבי (כ"ק אדמו"ר מוהריי"צ) נ"ע, דערציילט אין איינער 
פון זיינע שיחות ): 


*1) מגלת יײט כסלי 
) לקוטי דבורים ערשטער באַנד (לקוט ד) ע' צח און װײטער. 


אַרעסט און באַפרײאונג פון אַלטן רבין ה 


דער זיידע דער אַװרוטשער רבי) האָט דערציילט דעם 
טאַטן ') דאָס װאָס ער האָט געהערט פון זיין זיידן כ"ק אדמו"ר 
הרה"ק הר"מ מטשרנוביל זצוקללה"ה, 


דער טאַטע') -- האָט דערציילט כ"ק אדמו"ר הר"מ מטשער- 
נוביל -- האָט מיר געזאָגט אַז דער רבי ') האָט געהאַלטן דעם 
רב ') פאַר אַ קינד. 


דער רבי האָט אַמאָל געזאָגט להרה"ק ר' זוסיא') שרייב 
אונזער גאון ר' זלמניו ליטװאַק ער זאָל קומען צו פאָרן. האָבן 
אים די חבריא געגעבן אַ נאָמען רב. 


דער מלאך הקדוש ') האָט דערציילט דעם רבין אַז די חבריא 
האָט געגעבן ר' זלמניו ליטװאַק אַ נאָמען רב, האָט דער רבי 
געזאָגט: די חבריא האָבן מכוין געווען אל האמת. שמא מילתא 
היא, והלכתא כרב. דעם רב'ס שלחן ערוך װעט נתקבל וערן 
בכל תפוצות ישראל, 


2) כ"ק הרה"ק ר' יוסף יצחק, דער זון פון כ"ק אדמו"ר 
הצמח צדק, און דער איידים פון הרה"ק רי יעקב ישראל מטשערקאס. 

6 כ"ק אדמו"ר מהורש"ב, דער אידים פון הרה"ק רי יוסף 
יצחק פון אװרוטש. 

4 כ"ק הרה"ק ר' נחום פון טשערנוביל, 

5) כ"ק מורנו דער מעזריטשער מגיד. 

6 כ"ק אדמו"ר הזקן, דער אלטער רבי. 

) כ"ק הרה"ק ר' זוסיא פון אַניפּאָלי, דער ברודער פון הרה"ק 
ר'י אלימלך פון ליזענסק. 

8) כ"ק הרה"ק ר' אברהם המלאך, דער זון פון מען- 
ריטשער מגיד. 


ו אַרעסט און באַפרייאונג פון אַלטן רבין 


ווען דער רב איז געקומען האָט אים הרה"ק ר' זוסיא דער" 
ציילט אַז דער רבי האָט אים געזאָגט שרייב אונזער גאון ער זאָל 
קומען, האָט דער רב שטאַרק אַ קרעכץ געטאָן און איז געפאַלן 
אין התעלפות. וען מען האָט אים אויפגעמינטערט איז ער 
שװאַך געװאָרן און האָט באַקומען אַ געלעגער. 


עס איז געווען אין ראָװונע ווען עס איז געווען די גרויסע 
אסיפה '), די חבריא האָבן מורא געהאַט דערציילן דעם רבין, 
הרה"ק ר' מענדעלי מויטעבסק האָט געזאָגט אַז מען טאָר ניט 
מצער זיין דעם רבין, מען דאַרף זיך אַלײן אַ עצה געבן. די 
חבריא זאָל מאַכן אַ פּדין. 


הרה"ק ר' לוי יצחק מברדיטשוב האָט אָבער מכריע געווען 
מען זאָל יע דערציילן דעם רבין, זיינען געגאַנגען הרה"ק ר'י 
מענדעלי, הרה"ק ר' זוסיא והרה"ק ר' לוי יצחק. 


ווען מען האָט דעם רבין דערציילט די גאַנצע מעשה האָט 
דער רבי געזאָגט: וה' העלים ממני (דער אויבערשטער האָט 
פון מיר באַהאַלטן). ער האָט אַ געפיל פון אַ קינד. איך בין 
ביי מיין רבין ") געווען נחשב פאַר אַ קינד און ער איז ביי 
מיר נחשב אַ קינד, 


מיר האָבן קיינער ניט פאַרשטאַנען װאָס דער רבי האָט 
מיט דעם געמיינט ביז די לעצטע טעג פאַר די הסתלקות = 


9) זמער אין יאָר תקל"ב. 
0 כ"ק מורנו הבעש"ט. 
1 כסלו תקל"ג. 


אַרעסט און באַפרײיאונג פון אַלטן רבין ז 


האָט דער רבי געזאָגט דאָס װאָס איר פילט איצט האָט ר' 
זלמניו דערפילט זומער, און פאַר די הסתלקות האָט דער רבי 
גענומען דעם רב'ס האַנט און געזאָגט י"ט כסלו איז אונזער 


הילולא, 
8 8 ;* 


גי פי וישב תקל"ג איז די הילולא פון הרב המגיד ממעזריטש, 
און אין זעקס און צװאַנציג יאָר אַרום אין דעם זעלבן טאָג, 
ג' פי וישב תקנ"ט, איז דער יום הגאולה פון דעם אַלטן רבין. 


(8 8 


דער מיטעלער רבי האָט אַמאָל דערציילט *'): י"ט כסלו 
תקנ"ט, אין דעם באַפרייאונגס טאָג, ווען מען האָט געדאַװענט 
מנחה און החסיד ר' משולם יעקב הזקן פון טשאַשניק האָט גע- 
דאַװענט פאַרן עמוד, האָב איך געזען דעם מעזריטשער מגיד און 
ער האָט מיר געזאָגט: איצט איז אַרױס פון תפיסה דער נשיא 
דיין פאָטער און ער ליידט צער און אין גיכן װעט ער פּטור 
ווערן אויך פון דעם. 

* 8 4 


און דער דאָזיקער טאָג י"ט כסלו איז באַשטימט געװאָרן 
אַלס אַ שטענדיקער יום טוב ביי חסידי חב"ד. 


*) לקוטי דבורים דריטער באנד (לקוט ל') ע' 1062, 


חֹ אַרעסט און באַפרײאונג פון אַלטן רבין 


די חסידישע באוועגונג און שיטה 


די חסידישע באַוועגונג איז געגרינדעט געװאָרן מיט דער 
אַנטפּלעקונג פון איר ערשטן גרינדער און פירער רבי ישראל 
בעל שם טוב **::), װאָס איז פאָרגעקומען ח"י אלול ה'תצ"ד. אין 
משך פון אַ קורצער צייט איז אים געלונגען, זיין באַװועגונג צו 
פאַרגרעסערן און פאַרשפּרײטן מיט אַ געװאַלדיקן פאַרנעם, אַזױ 
איז דאָס פאָרגעזעצט געװאָרן אין דער צוייטער עפּאָכע פון 
דער חסידישער באַוועגונג, אונטער דער אָנפירונג פון דעם בעל 
שם טוב'ס יורש און פאָרזעצער -- רבי דובער, דער מעז- 
ריטשער מגיד, איר גלאַנץ:צייט אָבער, האָט חסידות דער- 
גרייכט אין איר דריטער תקופה, ווען דעם מעזריטשער מגיד'ס 
תלמידים האָבן זיך פאַרשפּרײט איבער פאַרשידענע לענדער 
און האָבן גענומען מפרסם זיין די תורה און שיטה פון חסידות. 
די שווערסטע אויפגאַבע האָט זיך אונטערגענומען דעם מגיד'ס 
אינגסטער תלמיד -- דער אַלטער רבי. זיין אויפגאַבע איז 
געווען חסידיש צו מאַכן ליטא און רייסן -- געגנטן אין 
וועלכע עס האָבן זיך אַמשטאַרקסטן קאָנצענטרירט יענע גדולי 
הדור, וועלכע זיינען געווען די שטריינגסטע געגנער פון 
חסידות, 


די באַוועגונג פון חסידות, װאָס רבי ישראל בעל שם טוב 
האָט געגרינדעט, האָט געלערנט אַ נוסח אין עבודת השם (דינען 


**11) אויספירליך װעגען דעם -- זע אין ספר רבי ישראל בעל 
שם טוב (קה"ת, תש"כ). 


אַרעסט און באַפרייאונג פון אַלטן רבין ט 


דעם אויבערשטן), וועלכער איז געווען אויסגעשטעלט אויף מתקן 
צו זיין דעם נפש פון דעם אינדיווידועלן מענטש. חסידות איז 
געקומען צו געבן דעם אידן אַ פּערזענלעכע גייסטיקע באַפרי- 
דיקונג, זי האָט פּראָקלאַמירט דעם אידנס באַהעפטונג מיט דעם 
אויבערשטן, די התלהבות (באַגייסטערונג) ביי דער עבודה און 
דעם דאַװענען צום אויבערשטן, די עבודה מיט שמחה, און שמחה 
אין לעבן בכלל, 


אל אי אל 


תורת החסידות איז אַ גאַנצע תורה, וועלכע גיט דעם מענטשן 
צו פאַרשטיין זיין נישטיקייט --- און אויף וי ווייט ער פאַרמאָגט 
כחות זיך צו דערהויבן. זי לערנט דעם מענטשן צו דערקענען 
זיין אייגענעם מהות (וועזן), זיין שטעלונג אין פאַרשטיין און 
לערנען תורה, און זיין מצב אין מקיים זיין (דערפילן) מצוות, זי 
לערנט דעם מענטשן צו דערקענען װאָס עס פעלט אים, און 
צו טראַכטן און זאָרגן אויסצופילן דאָס װאָס פעלט, 


חסידות זוכט, פאָרשט און געפינט, באַװייזט און דייט אָן די 
נשמה אין יעדער זאַך. חסידות אַנטװיקלט און דערקלערט דעם 
חיות פון תורה, דעם לעבן פון אַ מצוה, דעם מיין (כוונה) פון 
דאַװענען,. די איידלקייט פון אַ מידה טובה, די רוחניות פון 
יעדער קערפּערלעכער זאַך. 


חסידות באַווייזט מיט שכל'דיקע ראיות, מיט ג-טלעכע גע- 
דאַנקען און קלאָרע באַװוייזן דעם לעבן און די נשמה אַפילן אויך 
פון דער אויסערלעכער, אין פלוג ‏ ,טויטער מנהג-וועלט" -- עולם 
כמנהגו נוהג, די זון גייט אויף אין מזרח און פאַרגייט אין מערב, 


ט אַרעסט און באַפרײאונג פון אַלטן רבין 


אַלע נאַטירלעכע ענינים זיינען אַלעמאָל וי גלייך, אַלץ שטייט 
אויף אַן אָרט פאַרגליווערט, טױיט, היינט וי נעכטן, מאָרגן אַזױ 
וי היינט. קומט חסידות און וייזט דעם לעבן אין אַלץ, די 
השגחה פּרטית (דער דירעקטער ג-טלעכער פּרטיות'דיקער וויסן 
און אויפפּאַסונג איבער יעדער זאַך) אויך פון אַ בלעטעלע און פון 
אַ שטרוי, דערװועקט די פאַרשלאָפענע אמונה פּשוטה, באַלעבט 
דעם בטחון אין השי"ת, דערװאַרעמט דאָס האַרץ, שלייפט די 
קאָפּ, עפנט די אויגן אויף צו זען ג-טלעכקייט פּנים אל פּנים. 
חסידות ווייזט דעם ;אדל מסתתר" (ג-ט װאָס פאַרבאָרגט זיך -- 
ישעי' מה, טו) אין מאַרק און אין גאַס און זאָגט ,בכל דרכיך 
דעהו? (אין אַלע דיינע וועגן זאָלסטו אים וויסן -- משלי ג, . 


חסידות זאָגט אונז אויס דעם נשמה-לעבן, דעם שלימות 
הכוונה האמיתית (דאָס גאַנצקײיט פון דער אמת'ער כוונה), װאָס 
טוט אַ מענטש אויף דער וועלט. דער ,ממעמקים" פון פּנימיות- 
התורה'דיקן (דאָס טיפקייט פון דעם אינערלעך-תורה'דיקן) לעבן, 
דעם ציל און די פירונג פון דעם לעבן אין אור, אין ליכטיקייט, 
אויך אַפילו אין דער װעלט פון פינסטערניש, פון חושך 
ואפילה *). 


קעננערשאפט און מסירה 


די דאָזיקע תורת החסידות וועלכע איז אַרױסגעטראָטן מיט 
דער לאָזונג פון ;עבודה מתוך שמחה" -- האָט אַרוסגערופן אַ 


2 שחת כ' כסלו תרצ"ב (לקוטי דבורים פערטער באנד 
צי תשיס), 


אַרעסט און באַפרײיאונג פון אַלטן רבין יא 


געװאַלדיקן אָפּקלאַנג איבער גאָר דער װעלט, און האָט, מיט 
דער צייט, אַרומגענומען אַ ריזיקן עולם. די אידישע קיבוצים 
אין גאַנצע מדינות זיינען צוגעצויגן געװאָרן, האָבן זיך אָנגע- 
שלאָסן און זיך גענומען פירן לויט דעם גייסט פון דער דאָזיקער 
חסידישער באַוועגונג, 


מיט דעם וװאַקסן און צושפּרײטן פון דער באַװעגונג פון 
חסידות, איז צו דער זעלבער צייט אויך אופגעשטאַנען אַ קעגן- 
באַװועגונג וועלכע איז געווען זייער שטאַרק קעגן דער סאַמע 
עקזיסטענץ פון חסידות מיט אירע וועגן, איר תורה און שיטה. 

ספּעציעל אין די ברייטע ליטווישע לומד'ישע קרייון איז 
דעם אַלטן רבינס דרך װאָס ער האָט געבראַכט פון מעזריטש 
זייער ניט געפעלן געװאָרן. עס האָט זיך אָנגעהויבן אַ שאַרפער 
קאַמף קעגן דעם, אַ קאַמף הגם זייער אַ שאַרפער, מיט ווילדע 
חרמות און זלזולים ובלבולים, אָבער אַלץ צװישן אידן, ניט 
אַרײנגעמישט די מאַכט אין דעם. 


אין יאָר תקל"ג, י"ט כסלו, איז דער גרויסער מעזריטשער 
מגיד נסתלק געװאָרן, און דער קאַמף פון די געגנער אויף 
חסידות האָט זיך פאַרשטאַרקט מיט נאָך גרעסערע חרמות און 
רדיפות וי פריער. 
2 2 


איינער פון די עלטסטע תלמידים דעם מעזריטשערס, הרב 
הגאון הצדיק ר' מנחם מענדל מויטעבסק האָט באַשלאָסן 
צוזאַמען מיטן אַלטן רבין צו פאָרן קיין ווילנא צום ווילנער 
גאון, וועלכער איז געשטאַנען אין דער שפּיץ פון דעם קאַמף 


יב אַרעסט און באַפרײיאונג פון אַלטן רבין 


קעגן חסידים און חסידות, ערקלערן און אויפקלערן דעם דרך 
החסידות וועלכן זיי פאַרשפּרײטן אין ליטע. 


קומענדיק אין ווילנא האָט זיי אָבער דער גאון בשום אופן 
ניט געװאָלט אויפנעמען. עס האָבן אַפילו ניט געהאָלפן די אַלע 
בקשות און הפצרות פון נכבדי ווילנא, וועלכע האָבן זיך משתדל 
געווען ביים גאון ער זאָל זיי אויפנעמען אום צו מאַכן אַ סוף 
צו דער מחלוקת. דער קאַמף קעגן חסידים און חסידות איז 
פאָרגעזעצט געװאָרן מיט דער גרעסטער שאַרפקייט. 


הרב הגאון הצדיק הרמ"מ מוויטעבסק, צװאַמען מיט נאָך 
עטלעכע תלמידים פון מעזריטשער מגיד פון ליטע, וי ר' 
ישראל פּאָלאָצקער און ר' אברהם קאַליסקער, ניט קענענדיק 
איבערטראָגן די רדיפות אױיף חסידים און חסידות זיינען 
אַװעקגעפאָרן קיין ארץ ישראל און צוזאַמען מיט זיי -- נאָך 
אַ פּאָר הונדערט חסידישע פאַמיליעס. 


א א אל 


דער אַלטער רבי האָט דאַן פאַרנומען זיין פאַמיליע צוזאַמען 
מיט זיינע דריי ברידער מיט זייערע פאַמיליעס און נאָענטע 
און איז אויך מיטגעפאָרן מיט די אױבנדערמאָנטע קיין ארץ 
ישראל. 


אין וועג אָבער, קומענדיק קיין מאָהליב-פּאָדאָלסק און נאָך 
אַ געוויסער איבערלייגונג וועלכע האָט געדויערט אַ היבשע 


צייט, באַשליסט דער אַלטער רבי אומצוקערן זיך קיין ליטע, 
און נעמען זיך ערנסט צו פאַרשפּרײטן תורת הבעל שם טוב 


אַרעסט און באַפרייאונג פון אַלטן רבין יג 


ומורו ורבו הרב המגיד ממעזריטש מיט זיינע טיפע ערקלע- 
רונגען. 


אויף צוריקוועגס פון מאָהליב-פּאָדאָלסק קיין ליאָזנא װוערט 
דער אַלטער רבי אויפגענומען מיט שטורמישער באַגייסטערונג 
פון אַלע בני תורה קרייזן, אַפילו פון די געגנער פון חסידים, 
אין יעדן אָרט וואו ער האָט זיך אויפגעהאַלטן האָט ער געזאָגט 
תורה, מיט װאָס ער האָט באַצױבערט די תורה וועלט. 


קומענדיק קיין ליאָזנא האָט ער געשאַפן און געגרינדעט 
די תורת חסידות הב"ד (ראשי תיבות : חכמה בינה דעת), 


ער האָט דאַן געגרינדעט אין ליאָזנא אַ ישיבה וואו ער האָט 
צוזאַמענגעקליבן יונגע לייט גרויסע בעלי כשרונות און האָט 
אָנגעהױיבן פאַרשפּרײיטן צווישן זיי די לערע פון חסידות מיט 
געוויסע ערקלערונגען. 


אֹל אל אל 


די געגנער פון חסידות האָבן װוידער אויפגעהויבן אַ קאַמף 
קעגן זיי, אָבער זעענדיק אַז די חסידישע עדה אין ליטע 
פאַרגרעסערט זיך פון טאָג צו טאָג און די חסידישע לערע 
און אויפפירונג וװוערן פאַרשפּרײט אין אַלע גרעסערע און 
קלענערע ישובים און קיבוצים אין דער אידישער ליטע, האָט 
בעל כרחם זייער התנגדות געמוזט שװאַכער װערן 


עס איז דורך אַ משך זמן פון צװאַנציק יאָר, די חסידות 
חב"ד אין ליטע האָט אין דעם זמן געמאַכט די גרעסטע פאָר- 


יד אַרעסט און באַפרײיאונג פון אַלטן רבין 


שריטן, און די חרמות מיט די רדיפות פון זייערע געגנער האָבן 
זיך אין אַ געוויסער מאָס פאַרקלענערט *=). 


אַזױ איז עס וייטער אָנגעגאַנגען ביז צו דער פּטירה פון 
דעם ווילנער גאון ז"ל, וועלכער איז געווען די שטאַרקסטע 
פּערזענלעכקייט אין דער דאָזיקער התנגדות- באַוועגונג, 


אין יאָר תקנ"ח איז דער מחלוקת-פייער אױיסגעבראָכן מיט אַ 
שטאַרקערן אימפּעט און האָט דערפירט ביז מסירות און 
בלבולים. 

װיבאַלד אַז דער אַלטער רבי איז געװוען די שטאַרקסטע 
פּערזענלעכקייט אין דער חסידישער וועלט, און װיבאַלד אַז ער 
איז געווען דער יעניקער וועמען עס איז געלונגען, מיט זיין 
גרויסן און שטאַרקן כוח פון אָרגאַניזאַציע צו דערהויבן דעם כוח 
פון דער באַוועגונג פון חסידות ביז צו גאָר אַ הויכער פּאָזיציע 
--- זיינען די הױיפּט פיילן פון התנגדות געווען אויסגעשטעלט 
קעגן אים, און אין אַלע מסירות און בלבולים איז ער געוען 
דער הויפּט-באַשולדיקטער. 


א .42 0 
עס דאַרף דערמאָנט ווערן נאָך אַ וויכטיקע סיבה צוליב 


וועלכן דער עיקר התנגדות איז געצילט געװאָרן דוקא קעגן 
דעם אַלטן רבין: זיין ספר, דער ,תניא? 


דער אַלטער רבי האָט אָנגעשריבן אַ צאָל ספרים, די באַ- 
רימטסטע צווישן זי זיינען : זיין ;שולחן ערוך", .תורה אור" 


*12) מגלת ייט כסלו. 


אַרעסט און באַפרײיאונג פון אַלטן רבין טו 


אויף בראשית, שמות און מגלת אסתר; אלקוטי תורה" אויף 
ויקרא, במדבר, דברים און שיר השירים; ;ביאורי הזהך" 
א. א. ז. וו. דעם אויבן-אָן צווישן זיינע ספרים פאַרנעמט זיין 
ספר אלקוטי אַמרים", באַקאַנט מיטן נאָמען ;תניא", וועלכער 
ווערט אויך אָנגערופן ,ספר של בינונים". דער דאָזיקער ספר 
אַנטהאַלט אין זיך די עיקרים פון תורת החסידות, און צייכנט 
זיך אויס מיט אַן אייגנאַרטיקן מסודר'דיקן צונויפשטעל און 
מיט אַ קלאָרן סגנון, ביי וועלכן יעדער װאָרט איז געמאָסטן, 
און יעדער אות איז אויסגעשטעלט. דער ספר איז געטיילט אויף 
פינף טיילן: ,לקוטי אַמרים? (ערשטער טייל) וועלכער אַנט- 
האַלט 52 (ג"ן) פּרקים וועלכע זיינען, לױט דעם אױיסדרוק 
פון חסידי חב"ד -- אויסגעשטעלט אַנטקעגן די 53 סדרות 
פון דער תורה (ג"ן סדרים דאורייתא);: אלקוטי אמרים" 
(צווייטער טייל?), מער באַקאַנט מיטן נאָמען ;שער היחוד 
והאמונה" וועלכע אַנטהאַלט צוועלף פּרקים; ;אגרת התשובה" 
--- צוועלף פּרקים; ,אגרת הקודש" -- אַ זאַמלונג פון בריוו 
וועלכע דער אַלטער רבי האָט געשריבן ביי פאַרשידענע 
געלעגנהייטן, אָנפירנדיק די חסידים אין תורה, תפילה און 
חסידישער הנהגה ; ,קונטרס אחרון". 


דער ספר ;תניא? וועלכער ווערט מיט דעם נאָמען גערופן 
לויט זיין אָנהױב ,תניא, משביעין אותו תהי צדיק" -- איז 
דעם ערשטן מאָל געדרוקט געװאָרן אין יאָר ה'תקנ"ז, און 
לויטן אָנזאָג פונם אַלטן רבין, ניט דערמאָנענדיק זיין נאָמען. 


זינט יעמאָלט איז דער ספר תניא געדרוקט געװאָרן אין 54 
אױיסגאַבן (די לעצטע-- ביז איצט--- אין כפר חב"ד, ארץ 


טז אַרעסט און באַפרײיאונג פון אַלטן רבין 


ישראל, יאָר תש"כ) און צושפּרײט געװאָרן אין פיל צענדליקער 
טויזענטער עקזעמפּלאַרן ***+). דער דאָזיקער ספר איז אַ יסוד 
און אַ מקור פאַר די ברייט-פאַרצווייגטע חב"ד ספרים, וועלכע 
זיינען יונק פון אים, און דאָס איז דער הױפּט ספר אויפן געביט 
פון חסידות וועלכער ענטהאַלט אין זיך מסודר'דיק די עיקרים 
פון איר תורה און שיטה, 

דער דאָזיקער ספר איז אַריינגעדרונגען אין די פעסטונגען 
פון דער /התנגדות" באַװעגונג און האָט געהאַט אַ 
געװאַלדיקע השפּעה, אַריינצוציען און צו דערנענטערן 
טויזענטער באַרימטע לומדים אין דער חסידישער באַעגונג, 
אַזױ אַרום איז דער דאָזיקער הייליקער ספר געװאָרן אַ לפּיד 
אש -- אַ פייער-פאַקל -- וועלכער ברענגט אַרין די געדאַנקען 
! פון חסידות אין אַלע רייען פון אידישן פאָלק *=), 


א אל אל 


אין יאָר תקנ"ח איז דער וילנער גאון נפטר געװאָרן. די 
פּטירה פון דעם וװעלט באַרימטן גרויסן גאון האָט געמאַכט 
אַ טרויער-רושם אין אַלע -- אָן אויסנאַם -- תורה קרייזן, באַ 
די עולמ'שע און אַזױ אויך באַ די חסידים, 

אָבער שלעכטע מענטשן האָבן אויסגענוצט דעם טרויעריקן 
פאַל פון דעם גאונס פּטירה פאַר זייערע שענדלעכע תחבולות 


**12) שוין אויך איבערגעזעצט און געדרוקט אין אידיש (ברוקלין, 
תשי"ח"ט'), װערט איצט איבערזעצט און צוגעגרײט צום דרוק 
אין ענּגליש. 

5) זע אויך שיחה און בריף פון כ"ק אדמו"ר מהוריי"צ -- 
געדרוקט אלס הוספה אין ספר אקיצורים והערות לתניא" (ברוקלין, 
תש"ח). זע װייטער ע' קל, 


אַרעסט און באַפרײיאונג פון אַלטן רבין יז 


אויף באַנײיען דעם קאַמף קעגן חסידות און חסידים, נאָך מיט 
מער ענערגיע און ערנסט, און עס איז אויסגעקליבן געװאָרן 
אַ ועד מיוחד, וועלכער האָט געדאַרפט אָנפירן מיט דעם קאַמף, 


דער ועד האָט גוט געוואוסט דעם מצב, אַז מיט חרמות און 
ענלעכע מיטלען װעט מען גאָרנישט וירקן, ווייל די חסידים 
זיינען שוין גוט באַוואוסט געווען אַלס ערלעכע אידן און בעלי 
צדקה ומדות טובות, דערום האָבן זיי באַשלאָסן צו פירן דעם 
קאַמף אויף אַ זיכערן וועג פון מסירה, ניט נאָר צו דער לאָקאַ- 
לער מאַכט אויף די ערטער אין ליטע נאָר אויך צו דער 
צענטראַלער מאַכט, וועלכע איז דאַן געווען אין פּעטערבורג, 

2 2 


איינע פון דעם אַלטן רבינס הדרכות איז געווען אַז יעדער. 
חסיד מוז זיך באַטײליקן אין דער ארץ ישראל הילף, אויס- 
צוהאַלטן די פּאַמיליעס, וועלכע זיינען אָפּגעפאָרן קיין ארץ- 
ישראל און זיינען זיך דאָרט עוסק אין תורה ועבודה. 


דער אַלטער רבי האָט געגרינדעט צו דעם צװועק דעם כולל 
חב"ד װאָס האָט פאַרטיילט די געלטער װאָס די חסידי חב"ד 
האָבן געשיקט קיין ארץ ישראל צװוישן די לומדי תורה, 


די מוסרים האָבן דאָס אויסגענוצט אַלס מאַטעריאַל אויף אַ 
מסירה צו דער צענטראַלער מאַכט אין פּעטערבורג, אַז דער 
אַלטער רבי איז אַ מורד במלכות, שיקט געלט צו אַ פרעמדער 
מלוכה +), און דערביי נאָך מוסיף געווען אַז אין זיינע עפענט- 
לעכע תורות זאָגט ער אַז מלכות איז גאָרנישט, אַז ספירת 


*) געמיינט טערקיי װעלכע האָט דאַן געהערשט אין ארץ ישראל. 


יח אַרעסט און באַפרייאונג פון אַלטן רבין 


המלכות היא ספירה אחרונה, ספירת המלכות לית לה מגרמא 
כלום *), וכדומה, אַז מלכות איז די נידעריקסטע זאַך. 


דאָס איז געווען דער הױפּט מאַטעריאַל פון דער מסירה, 
אַ חוץ פיל קלענערע מסירה'לעך און רכילותץן, דערביי ניט 
פאַרגעסן אָנצוגעבן אַז די צענטראַלע מאַכט זאָל זיך ניט פאַר- 
לאָזן אויף די באַריכטן פון דער לאָקאַלער מאַכט, נאָר זאָל 
נעמען די זאַך אין אירע הענט, אַרעסטירן דעם אַלטן רבין 
און ברענגען אים קיין פּעטערבורג. דערמיט האָבן זיי גערעכנט 
איינמאָל פאַר אַלע מאָל פּטור צו ווערן פון אַלטן רבין און 
מיט אים פון דער גאַנצער חסידישער באַװועגונג +**). 


8 אה אל 


יענעם ראש השנה -- ה'תקנ"ט -- האָבן עפּעס חסידים 
געפילט אין דעם אַלטן רבינס עבודה אַ טיפע מרירות, און אויך 
אין די שמחת-תורה'דיקע הקפות, און אויך אין קריאַת התורה 
(ווי באַוואוסט איז דער אַלטער רבי געווען אַלײן בעל קריאה) 
און אין דעם תוכן פון דער שמחת-תורה'דיקער חסידות, װאָס 
דער רבי האָט געזאָגט: 


אתה -- דו, עצמות אין סוף, הראית -- האָסט באַװיזן 
לדעת -- וי מען זאָל זיך צוברעכן (פון דעם לשון אויודע 


*) עננים װאָס װערן אויספיהרליך ערקלערט אין תורת 
החסידות. 
*5) מגלת יײט כסלו, 


אַרעסט און. באַפרייאונג פון אַלטן רבין יט 


בה את אַנשי סוכות" ביי גדעונ'ען), כי -- צוליב, הוי' הוא 
האלקים -- אַז אַלע זאָלן זען וי אין עוד מלבדו =). 


8 אה אֹל 


דער רבי דער צמח צדק האָט וועגן דעם דערציילט זיין זון 
דעם רבין כ"ק אדמו"ר מוהר"ש נ"ע: 


ווען איך בין געווען קליין, האָב איך זיך געהאָדעװעט אין 
דעם אַלטן רבינס שטוב (דער רבי דער צמח צדק איז געוען 
אַ יתום **). און אַלעמאָל, ביי די תקיעות און ביים דוכענען 
פלעגט ער מיר אַרונטער נעמען אונטער זיין טלית (צו תקיעות 
-- ביז ניין יאָר און צו ברכת כהנים -- ביז צו דער חתונה). 
אין יאָר תקנ"ט, ביי די תקיעות האָב איך געזען אַז יענעם 
יאָר װעט פאַר דעם אַלטן רבין זיין אַ גרויסע צרה ר"ל, און 
קיין ישועה האָב איך ניט געזען, -- וייזט אויס ווייל עס איז 
ניט געווען קיין גאַנצע גאולה*). 


אי = אל אל 


ליידער האָט זיך די מסירה איינגעגעבן. חול המועד סוכות 
ה'תקנ"ט איז פּלוצים אָנגעקומען קיין ליאָזנע (וואו דער אַלטער 
רבי האָט דאַמאָלט געוואױנט) אַ גענעראַל מיט אַ גרופע 


3 שיחת י"ט כסלו תרצ"ב (לקוטי דבורים פערטער באנד 
צ' 1498). 

*1) זע ספר השיחות קיץ ה'ש"ת עי ל"ט. רשימת המאסר חלק 
גי (לקוטי דבורים פערטער באַנד ע' 1320 און װײטער) 

4) לקטי דבורים ערשטער באנד (לקוט ב) {' 58. 


כ אַרעסט און באַפרײיאונג פון אַלטן רבין 


באַװאָפּענטע זעלנער צו אַרעסטירן דעם אַלטן רבין און פירן 
אים קיין פּעטערבורג, 


דער אַלטער רבי האָט געװאָלט אַדורכטראַכטן זיין לאַגע, און 
איז אַרױס פון שטוב דורך אַ הינטערשטער טיר אין פעלד אַרין 
אויף עטלעכע שעה. 


דער גענעראַל, דערזעענדיק די לאַגע אויפן אָרט, האָט 
ניט געװאָלט שטערן די יום-טוב'דיקע שמחה, האָט איבערגעלאָזן 
אייניגע פון זיינע געהיימע מענטשן אויפן אָרט, און איז אַלין 
אַװעקגעפאָרן פון שטאָט. 


דערווייל האָט דער אַלטער רבי באַשטימט װאָס ער זאָל טאָן 
אויב מען ועט נאָכאַמאָל קומען אים אַרעסטירן, און האָט גע- 
זאָגט צו זיינע מקורבים אַז ער האָט באַשלאָסן אַלעס אָנצונעמען 
פאַר גוט, (אין אַ שיחה ווערט דערציילט, אַז דער רבי האָט 
זיך דורכגערעט מיט החסיד ר' שמואל מונקעס, און האָט 
באַשטימט אַז אוב מען ועט נאָך אַמאָל קומען, זאָל ער זיך 
לאָזן אַרעסטיר) **). 


עס איז אַדורך שמיני עצרת און שמחת תורה, חסידים זיינען 
געווען זייער אויפגערעגט, אסרו חג אין דער פרי -- עס איז 
אויסגעקומען דאָנערשטיק -- האָבן חסידים פון די אַרומיקע 
קהלות וויטעבסק, רודניא, קאַלישק, ליאַדי, יאַנאָװיטש, דוב- 
ראָװונע א. א. געוואוסט שוין אַז חוהמ"ס איז אין ליאזנע געווען 
אַ גענעראַל און איז אָפּגעפאָרן. 


5) שיחת י"ט כסלו תרצ"ב (לקוטי דבורים פערטער באַנד עי תרנ), 


אַרעסט און באַפרײאונג פון אַלטן רבין כא 


א אל אל 


דער אַלטער רבי זייענדיק אַ גרויסע מסודר און אַן אויסער- 
געוויינלעכער מסדר און מצביא, האָט אסרו חג אין דער פרי 
אָנגעשריבן אַ מכתב כללי צו אַלע חסידי חב"ד אין וועלכן ער 
האָט זיי מזהיר געוען, זיי זאָלן זיין שטאַרק באַ זיך בתקוה 
ובטחון גמור בהשי"ת ובזכות רבותינו הקדושים, נאָר אױב 
מען װעט מוזן ליידן נעמט ער דאָס אויף זיך. 


איצטער האָט דער אַלטער רבי געשריבן -- פאַרשטייט ער 
װאָס דער רבי -- דער מעזריטשער מגיד -- האָט אים אַמאָל 
מרמז געווען, אַז ער װעט מוזן דורכגיין שווערע צייטן, און ער 
איז מזהיר די חסידים באזהרה גדולה ובהתראה רבה, אַז װאָס 
עס זאָל ניט זיין זאָלן זיי זיך פאַרהאַלטן רואיק געגן די 
געגנער. 

די עלטערע חסידים איז ער מזהיר, אַז זיי זאָלן משגיח זיין 
אויף די אינגערע און די אינגערע חסידים איז ער מזהיר זײי 
זאָלן געהאָרכזאַם זיין צו די עלטערע חסידים, 

פון דעם בריוו האָט מען באַלד קאָפּירט אַ גרעסערע צאָל 
עקזעמפּלאַרן און צושיקט מיט ספּעציעלע שלוחים צו אַלע חסידי 
חב"ד אין די נאָענטטע און ווייטע שטעט און שטעטלעך. 


א אֹל אל 


שפּעט אין דער נאַכט (אסרו חג) איז באַוואוסט געװאָרן, אַז 
די שלוחים צו אַרעסטירן דעם רבין זיינען װוידער דאָ, אויך 


כב אַרעסט און באַפרײאונג פון אַלטן רבין 


דער רבי האָט שוין געוואוסט, אַז מען איז געקומען נעמען אים 
קיין פּעטערבורג, 


דער גענעראַל האָט באַפױלן דעם רבין איינשטייגן אין דער 
שװאַרצער בויד, אין וועלכער מען פלעגט פירן מלוכה פאַרעטער 
און גרויסע פאַרברעכער און אונטער אַ שטאַרקער שמירה פון 
באַװאָפּענטע זשאַנדאַרן איז די קאַרעטע אָפּגעפאָרן אין דער 
ריכטונג צו פּעטערבורג אויף דעם וועג וויטעבסק--נעוועל-- 
פּעטערבורג, 


אין דער אויסערגעוויינלעכער פעסטער רואיקייט און מתינות 
פונם רבין האָט מען געזען די איבערמענטשלעכע מסירות- 
נפש'דיקע אַנטשלאָסנקײט פון דעם מנהיג און מדריך אויף 
דורכצופירן דעם דרך הקדש אין עבודת הבורא און מאַכן דאָס 
פאַר אַ דרך סלולה לרבים, 
א אה 22 


צו מאָרגענס, פרייטיק, זעקס שעה פאַר ליכט צינדן, האָט 
דער רבי ניט געװאָלט וייטער פאָרן און האָט געבעטן דעם 
גענעראַל מען זאָל דאָ רוען ביז איבער שבת, און ווען דער 
גענעראַל האָט ניט איינגעשטימט, האָבן זיך צובראָכן די 
אַקסן פון דער קאַרעטע. 


דער גענעראַל האָט באַפױלן ברענגען אַרבעטער פון נאָענטן 
דאָרף צו פאַריכטן די אַקסן 


ווען די אַקסן זיינען פאַרטיק געװאָרן איז פּלוצלונג געפאַלן 
אַ פערד, מען האָט געבראַכט אַן אַנדער פערד, אָבער די פערד 
האָבן ניט געקענט רירן די קאַרעטע פון אָרט. דאַמאָלסט האָט 


אַרעסט און באַפרײיאונג פון אַלטן רבין כג 


דער גענעראַל פאַרשטאַנען, אַז די זאַך איז ניט פּשוט און האָט 
פּאָרגעלייגט דעם אַלטן רבין צו פאָרן אין דעם נאָענטסטן דאָרף. 


דער רבי האָט בשום אופן ניט מסכים געווען אויף קיינע 
נסיעות ווייטער, נאָר מען זאָל אָפּקערן אין אַ זייט פון דעם 
ברייטן וועג און דאָרט האָט מען פאַרבראַכט דעם שבת. 

דאָס איז געווען צויי-דריי קילאָמעטער פון דעם ישוב 
סעליבא-רודניא, לעבן דער שטאָט נעװועל, וויטעבסקער גובער- 
ניע. די נעוועלער חסידים האָבן גוט געוואוסט דעם פּלאַץ =), 


* אה /א* 


דער אַלטער חסיד ר' מיכאל נעװעלער פלעגט דערציילן 
אַז ער האָט געקענט חסידים וועלכע האָבן אָנגעװיזן אויף דעם 
אָרט וואו דער אַלטער רבי איז געבליבן שבת, און ער אַלין 
איז אַהין געגאַנגען כדי צו זען דעם אָרט מיט די אויגן. דעם 
גאַנצן וועג זיינען פון ביידע זייטן געשטאַנען אַלטע, צובראָ- 
כענע בוימער, און אויף יענעם אָרט, וואו אַהין מען האָט 
געבראַכט דעם אַלטן רבינס בויד און וואו ער האָט געהאַלטן 
שבת, איז געווען אַ גרויסער, שיינער בוים מיט אַ סך צוייגן, 

וען יענער חסיד פלעגט דאָס דערציילן און ערקלערן די 
פּרטים פון דעם אָרט, איז ער געווען מיט גרויס חיות און מיט 
אַ התעוררות פון יראת שמים און דערהויבענע מדות -- גע- 
פילן -- גרעסער פון דער התעוררות װאָס מען האָט איצט 
ביי אַ ענין פון עבודה = 


6) מגלת י"ט כסלן. 
7) קקוטי דבורים ערשטער באַנד (לקוט ב') עִי לח, 


כד אַרעסט און באַפרײאונג פון אַלטן רבין 


גרייטקייט פון חסידים 


אין יענער נאַכט ווען דער אַלטער רבי איז אַרעסטירט 
געװאָרן,. האָט זיך צונויפגעקליבן אַ גרופּע חסידים פון די 
וועלכע זיינען געווען אין ערשטן, צווייטן און דריטן חדר *') 
(וועלכע זיינען שוין געווען באַקאַנט צװישן חסידים מיט זייער 
גרויס איבערגעגעבענקייט אויף איינצופלאַנצן תורת החסידות) 
אויף זיך צו באַראַטן ועגן דער געשעעניש. 

די אסיפה האָט באַשלאָסן אַז זיי אַלע, און נאָך געוויסע 
מענטשן וועלכע מען האָט אויסגערעכנט מיט נעמען זאָלן אַלע 
אַװעקלײגן אַלע זייערע פּריװאַטע און שטוביקע זאַכן, און זאָלן 
זיך אין גאַנצן אַװעקגעבן, בגוף ובנפש, און מיט זייער גאַנץ 
פאַרמעגנס, אויף צו ראַטעװען דעם אַלטן רבין, צו פאַרטיידיקן 
חסידות, און דערמוטיקן חסידים אומעטום, און אַז אַלע אנ"ש *) 
פון קליין ביז גרויס זיינען מחויב אויסצופירן די באַפעלן פון 
דעם ועד (קאָמיטעט) אָן קיין שום טענות ומענות, און ווער 
עס װעט זיך אַנטזאָגן --- וועט זיין נאָמען אַרױסגענומען ווערן 
ח"ו פון דער חסידישער עדה. 


דער ועד האָט דאַן אָנגענומען און אונטערגעשריבן אַ באַ- 
שלוס, וועלכער איז געווען אַ באַפעל צו אַלע אנ"ש: 


5) געמיינט די ישיבה װעלכע דער אַלטער רבי האָט געגרינדעט אין 
ליאָזניע --- צוזאַמענגעשטעלט פון יונגע לײט גרויסע בעלי כשרונות. 
בכדי אָנצוקומען אין די אַזױ גערופענע ,חדרים" האָבן זיי געדאַרפט זיין 
קלאָר ש"ס, זהר, מדרש, כוזרי, עקרים וכו. 

*) אנשי שלומינו --- געמיינט חסידים, 


אַרעסט און באַפרײיאונג פון אַלטן רבין כה 


א. פאַר דער גאַנצער צייט װאָס דער אַלטער רבי װעט זיין 
אַרעסטירט : 
א) זאָלן אַלע אנ"ש פאַסטן מאָנטיק און דאָנערשטיק בציבור 
(אויסער די יעניקע װאָס קענען ניט לױטן דין, 


ב) אין די װאָכעדיקע טעג זאָלן אנ"ש עסן בלויז ברויט 
מיט הייסע אויפגעקאָכטע װאַסער, און שבת -- נאַכט און 
טאָג -- ניט מער װי איין געקעכץ ביי יעדער סעודה. 


ג) פאַר יענער צייט זאָל מען ניט אויסשטעלן קיין זמן אויף 
חתונות און תנאים'ס און די וועלכע זיינען שוין פון פריער 
אויסגעשטעלט, זאָל מען די חתונה מאַכן אין צייט, אָבער 
אָן כלי-זמרים און נאָר איין סעודה, און ניט מער וי צען 
מענטשן, און סעודות אָן פלייש, 


ד) יעדער מלמד זאָל צונויפנעמען זיינע תלמידים און זי 
זאָלן זאָגן תהלים יעדן טאָג און פאַר תהליםזאָגן זאָל ער 
זיי ערקלערן דעם ענין װאָס דער צדיק הדור איז פאַר- 
האַלטן געװאָרן צוליב די זינד פון דעם דור, און אַז מען 
האָט אױיסגעטראַכט אַ בלבול אויף אים, 


ה) יעדער איינער פון אנ"ש זאָל דערציילן זיין פרוי און 
זיינע קליינע זין און טעכטער און אַלע זיינע שכנים וועגן 
דער גאַנצער געשעעניש, זאָל זיי דערציילן וועגן די גרויסע 
יסורים פון דעם אַרעסטירטן, וי האַרב עס איז די זינד פון 
די מוסרים און װי גרויס עס איז דער שכר פון די אַלע 
וועלכע באַטײליקן זיך אין דעם צער פון אַ תלמיד חכם 
און אַ צדיק. 


כו 


אַרעסט און באַפרײאונג פון אַלטן רבין 


ו) יעדער איינער פון אנ"ש זאָל היטן צו געבן מעמדות 
אויף אויסצוהאַלטן דעם רבינס שטוב און פאַר אויסהאַלטן 
אונזערע ברידער בארץ הקדושה ת". 

ז) יעדער איינער פון אנ"ש זאָל מאַכן אַ ליסטע פון אַלע 
זילבערנע און גאָלדענע כלים און אַלע צירונגען װאָס ער 
פאַרמאָגט, 

ח) אין יעדן קיבוץ וואו עס וואוינען אנ"ש זאָל מען אויס- 
קלייבן אַ נאמן װאָס ער זאָל אַכטונג געבן אויף דער אויס- 
פירונג פון די אַלע דערמאָנטע תנאים און צו אים זאָל מען 
ברענגען די מעמדות געלדער וי ערקלערט אונטער () און 
די ליסטעס ערקלערט אין (6. 


ט) אויב, דורך דער דאָזיקער צייט װעט זיך ח"ו פעלן 
איינער פון אנ"ש, זאָל זיך די גאַנצע עדה אנ"ש צצנויפ- 
קלייבן, גיין אין מקוה, און נאָכן מטהר זיין און מלביש זיין 
דעם נפטר, זאָלן זיי אים באַשװערן מיט אַ שבועה פון אַ 
חבר-שליח, אַז זיין נשמה זאָל אַרויפגיין אין די היכלות 
פון הרב המגיד (דעם מעזריטשער מגיד) און דעם בעל 
שם טוב און זיי מודיע זיין אַז דער אַלטער רבי איז אין 
תפיסה, און אַז תורת החסידות איז אין סכנה. די דאָזיקע 
שבועה זאָל מען אים באַשװוערן דריי מאָל: נאָך דער 
הלבשה, אויפן פעלד און פאַר סתימת הגולל, און די גאַנצע 
עדה זאָל יענעם טאָג פאַסטן 


דער ועד האָט באַשטימט דריי גרופּן עסקנים: 


א) די וועלכע זאָלן זיך פאַרנעמען מיט ראַטעװען דעם 
רבין. 


אַרעסט און באַפרײאונג פון אַלטן רבין כז 


ב) די װעלכע זאָלן זיך פאַרנעמען מיט קלייבן געלדער 
אויף אויסצולייזן אים; אויסהאַלטן דעם רבינס שטוב און 
די קאַסע פאַר ארצנו הקדושה, 

ג) די וועלכע דאַרפן זיך פאַרנעמען מיט פאַרטיידיקן חסידות 
און דערמוטיקן חסידים. 


ג. דער ועד האָט באַשטימט די וועלכע געהערן צו די פאַר- 
שידענע גרופּן און האָט יעדן איינעם אַװעקגעשטעלט אויף זיין 
אָרט, 


א) די ערשטע גרופּע -- װאָס פאַרנעמט זיך מיט ראַטעװען 
דעם רבין, צוטיילט זיך אויף דרייען: 


א) װועלן זיצן אין פּעטערבורג צו הערן װאָס עס טוט זיך און 
זיך צו באַמיען צו טאָן װאָס מען דאַרף, 


ב) װעלן זיצן אין ווילנע (באַהאַלטענערהײט, געהיים) אויף 
צו דערגיין װאָס עס טוט זיך ביי די מנגדים; 


ג) װעלן זיצן אויך אין שקלאָוו (פאַר דעם זעלבן צוועק וי 
אין ווילנע). 


די דאָזיקע דריי טיילן װעלן זיך פאַרבינדן צװוישן זיך בלויז 
דורך ספּעציעלע שליחים און ניט דורך פּאָסט, און אַלץ װאָס 
זיי טוען דאַרף זיין בסוד סודות, 


די צווייטע גרופּע װועט אַרומפאָרן איבערן לאַנד צו קלייבן 
אויסלייז-געלדער : 

א) װאָס מען דאַרף אויף הוצאות פאַר די װאָס זיצן אין 
פּעטערבורג, ווילנע און שקלאָוו ; 


כח 


אַרעסט און באַפרײיאונג פון אַלטן רבין 


ב) װאָס מען דאַרף פאַר דעם רבינס שטוב; 


ג) אײינצומאָנען די מעמדות פון רבי מאיר בעל הנס געלט. 
דער אופן פון איינמאָנען די געלדער ועט זיין לוט אָפּשאַ- 
צונג, אין אָנוועזענהייט פון דעם נאמן און צויי פון די 
אָרטיקע עלטערע חסידים: 


א) מזומן געלט ; 


ב) מען װעט דורכגיין אַלע ליסטן (פון גאָלד און זילבערצייג, 
צירונגען און אַלע אַנדערע ווערט-זאַכן װאָס געפינען זיך 
ביי יעדן איינעם פון אנ"ש) וועלכע געפינען זיך ביים נאמן, 
צי זיי זיינען אַלע פאַראַן, און מען וועט נעמען פון די אייגענ- 
טימער פון די חפצים אַרענדע-וועקסלען אויף די זאַכן און זי 
מעלדן אַז אויב ח"ו עס װעט דורכגיין נאָך אַ צייט און 
דער רבי ועט נאָך זיין אין תפיסה, מוזן אַלע דאָס אַלץ 
ברענגען און אַרײנלײגן ביים נאמן, אַזױ אַז אויב עס װעט 
זיך פאָדערן געלט, זאָל ניט זיין קיין אָפּהאַלט, 


ג) גלייכצייטיק זאָל מען מאַכן אַ ליסטע פון אַלע נדן- 
געלדטער װאָס געפינען זיך ביי יונגעלייט פון אנ"ש, און ביי 
זיי נעמען צעטלען, װאָס דורך זיי זאָל דער נאמן קענען 
באַקומען די איינגעלייגטע נדן געלדער. 


ד) די ליסטע מיט די צעטלען װעט מען איבערגעבן דעם 
נאמן און אַ קאָפּיע דערפון װעט מען שיקן צום ועד. 


די דריטע גרופּע וועלכע פאַרנעמט זיך מיט פאַרטיידיקן 
חסידות און שטאַרקן חסידים וועט פאָרן פון שטאָט צו 


אַרעסט און באַפרײאונג פון אַלטן רבין כט 


שטאָט, פון דאָרף צו דאָרף און פון ישוב צו ישוב אויף צו 
אַנטפּלעקן די תורת החסידות, און איר מפרסם מאַכן פאַר 
די מאַסן, חזר'ן ברבים די תורות און ערקלערן זיי פאַר די 
ברייטע מאַסן, כדי אַז אַלע אידן זאָלן קענען דעם ליאָזנער 
רבינס שיטה (מען האָט אים דאַמאָלסט שוין גערופן קרבי" 
פריער פלעגט מען אים רופן ,מגיד". אין פּױלן פלעגט מען 
נאָך דאַמאָלס אויך רופן ;,מגיד"), און זאָלן צוציען נייע 
חסידים, 


ביי יענער אסיפה האָט מען צוטיילט די ראַיאָנען, אַזױ אַז 
אומעטום זאָל זיין צוויי אָדער דריי צוזאַמען, און, וואו מעגלעך, 
איז בעסער אַז איינער זאָל זיך אַביסל לענגער זוימען און אַז 
די נסיעות זאָלן זיין אין ערטער וועלכע זיינען באַקאַנט אַלס 


מתנגד'ישע **). 
אה אל 


דעם אַלטן רבינס שװאָגער הרב ר' ישראל קאָזיק איז אויך 
געפאָרן קיין פּעטערבורג, װאָרום איידער מען האָט אַרעס- 
טירט דעם אַלטן רבין איז זיין שװאָגער צו אים אַריין און 
אים געפרעגט: װאָס זאָל מען טאָן? 


-- דו, האָט דער רבי געענטפערט, זאָלסט באַלד, טאַקע 
באַלד פאָרן קיין פּעטערבורג. אָט װי דו גייסט און שטייסט 
יעצט, אַזױ זאָלסטו פאָרן, און נאָך אַ מענטש זאָל תיכף ומיד 
פאָרן קיין באַרדיטשעװו, כדי הרה"ק ר' לוי יצחק זאָל מאַכן 
אַ פּדיון נפש, 


8) לקוטי דבורים ערשטער באַנד (לקוט ב') עי 32 און װײטער. 


ל אַרעסט און באַפרייאונג פון אַלטן רבין 


דעם אַלטן רבינס פאַרלאַנג איז געטאָן געװאָרן. ר' ישראל, 
זיין שװאָגער איז באַלד אַװעקגעפאָרן קיין פּעטערבורג, אין די 
זעלבע קליידער אין וועלכע ער איז געװען אָנגעטאָן אין אַ 
היטל װאָס מען פלעגט רופן ,אוער היטל", מיט אַ לאַנגן ראָק, 
פאַרבונדן מיט אַ גאַרטל, און שיך און זאָקן. אַ פּאַספּאָרט האָט 
ער געליען ביי זיינעם אַ גוטן פריינט, וייל דער רבי האָט 
אים געזאָגט עֶר זאָל גלייך פאָרן, האָט ער קיין צייט ניט 
געהאַט צו פאָרן אין זיין שטאָט באַבינאָװיטש נעמען אַ ריכטיקן 
פּאַס אויף זיין נאָמען. 


קיין באַרדיטשעװו האָבן חסידים אַװעקגעשיקט אַ מענטשן 
אָבער דער מענטש האָט פאַרגעסן צו פרעגן דעם נאָמען פון 
דעם אַלטן רבינס מוטער, װאָס דאָס דאַרף מען ויסן ביי אַ 
פּדיון נפש, 


דער מענטש איז געקומען אין באַרדיטשעװו צו הרה"ק רבי 
לוי יצחק'ץ האָט ער אים דערציילט װאָס מיט דעם אַלטן רבין 
האָט געטראָפן. 


הין, ר'. לוי יצחק האָט דאָס דערהערט, איז ער געפאַלן 
אויף דער ערד, ער האָט זיך געקייקלט און ביטער געשריען. 


נאָכדעם האָט ער ביים שליה געפרעגט אויב דער אַלטער 
רבי איז געווען דערפון צוטראָגן 


-- יאָ, האָטס דער מענטש געענפערט. 


אַרעסט און באַפרײאונג פון אַלטן רבין לא 


-- איז ער געווען צוטראָגן אויסערלעך אָדער אינערלעך? 
האָט רבי לוי יצחק געפרעגט. 


-- בלויז אויסערלעך און ניט אינערלעך -- האָט דער 
מענטש געענפערט, ווייל איך האָב געזען אַז די פּאַנטאָפל האָט 
ער פאַרגעסן מיטצונעמען און טלית און תפילין האָט ער ניט 
פאַרגעסן. 


רבי לוי יצחק איז שטאַרק נתפּעל געװאָרן פון דעם ענטפער. 

-- איי -- האָט ער געזאָגט -- דער ליטװאַק קוקט גוט, 

נאָכדעם האָט ר' לוי יצחק געפרעגט דעם נאָמען פון דעם 
אַלטן רבינס מוטער. 


דער מענטש האָט געענטפערט אַז פאַר זיין פאָרן האָט ער 
פאַרגעסן צו פרעגן װי דער נאָמען פון דעם אַלטן רבינס 
מוטער איז. ערשט אויפן וועג האָט ער זיך דערמאָנט אַז ער 
ווייסט ניט איר נאָמען, אָבער ער האָט מורא געהאַט זיך 
אומצוקערן ווייל דער רבי האָט אים געהאַט געהייסן ער זאָל 
באַלד פאָרן. 


ביי הרה"ק רבי לוי יצחק איז געלעגן אַ חומש אויפן טיש. 
האָט ער אים געעפנט און באַלד דערזען דעם פּסוק עוירא 
יעקב כי יש שבר במצרים", האָט ער געזאָגט אַז דער װאָרט 
שבר איז אַ דאשי תיבות װאָס מאַכט שניאור בן רבקה -- 
און ער האָט טאַקע געטראָפן. דער אַלטער רבי האָט אַמאָל 
גע'חתמ'עט זיין נאָמען שניאור בן רבקה *'6), 


*5) בית רבי -- אידיש פרק כי 


לב אַרעסט און באַפרײיאונג פון אַלטן רבין 


דער אַלטער רבי אין תפיסה 


אין איינער פון זיינע שיחות דערציילט דער רבי (כ"ק 
אדמו"ר מוהריי"צ) נ"ע:*) 


ברענגענדיק דעם רבין קיין פּעטערבורג, האָט מען אים 
גלייך אַרײינגעזעצט אין די שװוערסטע קאַמערן פון דער פּעט- 
ראָפּאַוולאָווסקער פעסטונג. העכער זיבן װאָכן (גענויע 52 טעג) 
איז ער געווען אַרעסטירט אין דער דאָזיקער פעסטונג. די 
ערשטע דריי װאָכן איז ער געזעסן אין פעסטונג אין אַ שטרענ- 
גער איינצל-קאַמער וועלכע איז באַשטימט פאַר מורדים במלכות 
(מלוכה-פאַררעטער), װאָרום איינס פון די הױיפּט באַשולדיקונגען 
איז דאָך געווען, װי אויבן דערמאָנט, װאָס דער רבי קלייבט 
געלטער און שיקט אַװעק צום טערקישן סולטאַן (געמיינט 
קופּת רבי מאיר בעל הנס). דערנאָך האָט מען אים אַריבער- 
געפירט אין אַ בעסערן אָרט אין דער זעלבער פעסטונג. 


דער רבי *") האָט געװאָלט וויסן אויב פון דעם אָרט װערט 
אַ געפאַנגענער אַמאָל באַפרײט, אָדער יעדערער װאָס פאַלט 
אַרײין אין דער טורמע בלייבט דאָרטן זיצן װי לאַנג ער לעבט, 
האָט ער געפרעגט איינעם פון די שומרים וי לאַנג ער דינט 
שוין אַלס שומר. דער שומר האָט אים געענפערט אַז ער 


דינט שוין פיל יאָרן 
-- צי טרעפט ביי דיר -- האָט דער רבי געפרעגט -- אַז 


9) שיחת ליל י"ט כסלו תרצ"ב (לקוטי דבורים פערטער באַנד 
עי תרנ), 


אַרעסט און באַפרײאונג פון אַלטן רבין לג 


דו באַקומסט אַ מתנה פון די אַרעסטאַנטן װאָס װערן פון 


דעם אָרט באַפרייט ? 


-- עס טרעפט זייער אָפט, אַז דער געפאַנגענער װאָס װוערט 
פון דאַנען באַפרײט שענקט מיר אַַ מתנה, 


פון דעם דאָזיקן ענטפער האָט דער רבי פאַרשטאַנען אַז 
אויך פון דער טורמע איז מעגליך באַפרייט צו ווערן האָט 
ער זיך אַביסל באַרואיקט, 


אי אֹל אל 


אין יענער צייט איז צו אים געקומען אַ געוויסער מיניסטער 
ביי אים אויפצונעמען פאַרשידענע פּרטים, און דער רבי 
האָט ביי אים זייער אויסגענומען. דער דאָזיקער מיניסטער 
איז געווען אַ געלערנטער און אויך באַהאַװנט אין תורה, און 
ער האָט געזאָגט צום אַלטן רבין: 


-- איך יל דיר פרעגן אַ שאלה אין חומש, האָט דער 
מיניסטער געזאָגט, און אויב דו װועסט מיר פאַרענטפערן מיין 
קשיא, װעל איך דיר זייער דאַנקען 


-- פרעגט װאָס איר װילט -- האָט דער אַלטער רבי 
געענטפערט. מיט דעם אויבערשטנס הילף װעל איך מסתמא 
פאַרענטפערן. 


-- זאָגט מיר דעם געדאַנק פון פּסוק קויקרא ה"א אל האדם 
ויאמר לו אֵיכה? (און ג"ט האָט גערופן צו אָדם'ען און אים 
געזאָגט: וואו ביזטו?) -- װי איז דאָס מעגלעך אַז דער 
אויבערשטער זאָל ניט וויסן וואו אָדם איז. כאָטש רש"י זאָגט 


לד אַרעסט און באַפרײאונג פון אַלטן רבין 


אויף דעם אַ דרש, אָבער איך װאָלט וועלן וויסן די כונה 
פון קאַיכה" אין פּשט. 

-- גלויבט איר אַז די תורה איז אַ נצחית (אַן אייביקע) -- 
האָט דער רבי געפרעגט -- און זי עקזיסטירט אין יעדער 
צייט, אין יעדן דור און ביי יעדן מענטש, אויף אייביג? 

-- איך גלויב דאָס מיט אַן אמת, האָט דער מיניסטער 
געענטפערט. די תורה בלייבט אויף אייביק. 

דער רבי האָט זיך דערפרייט צו הערן פון אים אַז ער 
גלויבט אין דעם, וייל דאָס איז די שיטה פון בעל שם טוב, 
פאַר וועלכער ער ווערט גע'משפּט. און װיבאַלד אַז דער שררה 
האַלט אַזױ, װעט דער משפּט זיין אַ סך גרינגער. 

-- אויב איר גלויבט דערין, זאָגט דער אַלטער רבי -- 
װעל איך אייך זאָגן דעם פּירוש אין פּסוק: ויקרא ה"א אל 
האָדם -- גיט רופט צו יעדן מענטשן -- ויאמר לו -- און 
ער זאָגט צו אים: איכה ? וואו האַלסטו אין דער װעלט? גיט 
האָט יעדן מענטשן באַשטימט וויפיל טעג און וויפיל יאָר ער זאָל 
לעבן כדי ער זאָל טאָן גוטס מיט מענטשן און ער זאָל זיין 
פרום. דערפאַר, דו מענטש, באַרעכן זיך וויפיל יאָרן דו האָסט 
אָפּנעלעבט און װאָס האָסטו געטאָן גוטס אין דער צייט. למשל 
דו האָסט שוין אָפּגעלעבט אַזױ פיל און אַזױ פיל יאָרן (ער האָט 
אים געזאָגט אַ צאָל יאָרן פּונקט וי דער שררה איז דאַמאָלסט 
אַלט געווען) -- צו האָסטו אימיצן געטאָן אַ טובה? 


דער שררה איז שטאַרק נתפּעל געװאָרן פון דעם װאָס דער 
אַלטער רבי האָט פּונקט געטראָפן וויפיל יאָר ער איז אַלט. 
ער האָט זיין האַנט אַרויפגעלײגט אויף זיין פּלייצע און געזאָגט ; 
,;בראַװאָ". 


אַרעסט און באַפרײיאונג פון אַלטן רבין לה 


דערנאָך האָט ער גענומען אױספאָרשן דעם אַלטן רבין, און 

דער רבי האָט אים אויף יעדער פראַגע געענטפערט מיט גרויס 

חכמה, און אויף די פראַגן וועלכע האָבן געהאַט אַ שייכות צו 

תורה, האָט ער געענפערט פון דער גמרא מיט ואונדערלעכע 

תירוצים, און דער שררה האָט געזאָגט אַז דאָס איז ג-טלעך, 

אויסער די ענינים וועלכע האָבן געהאַט אַ שייכות צו זיין 
משפּט, האָבן זיי אויך געזען פון אים פיל גרויסע חכמות אין 
פיל פאַרשידענע געביטן. למשל, זיי האָבן אים אַמאָל אַרײנ- 
געזעצט אין אַ פינסטערן צימער ואו עס איז בײטאָג געווען 
פּונקט אַזױ פינסטער וי בײינאַכט. דאָרט האָט געברענט אַ ליכט, 
צוויי אַ זייגער נאָך האַלבן טאָג איז צו אים געקומען דער 
שררה און האָט אים געפרעגט פאַרװאָס ער ליגט זיך ניט 
שלאָפן -- עס איז דאָך שוין נאָך האַלבע נאַכט? דער רבי 
האָט געענפערט אַז איצט איז צוויי אַ זייגער נאָך האַלבן טאָג 
מיט פינף מינוט מיט דריי סעקונדן. 
דער שררה האָט אים געפרעגט פון ואַנען ער וייסט דאָס 
אַזױ ריכטיק. דער רבי האָט געענטפערט וייל בײטאָג לייכט 
יעדע שעה איין צירוף פון די צװעלף צירופים פון שם הו' 
און ביינאַכט לייכט יעדע שעה אין צירוף פון די צװעלף 
צירופים פון שם אד און דערפון וייסט ער פּינקטלעך די 
שעה. 
8* 8 /א* 
דער הױפּט פון דער זשאַנדאַרמערי *) האָט אַמאָל געזאָגט דעם 
צאַר אַז לויט זיין מיינונג איז דער אַלטער רבי גאָר אין 


5( פּאָליצײ, 


לו אַרעסט און באַפרײיאונג פון אַלטן רבין 


גאַנצן אומשולדיק, בלויז די מוסרים האָבן אויף אים געמאַכט 
אַ פאַלשן בלבול, בלויז מחמת קנאה-שנאה. 

די גוטע פאָרשטעלונג פון דעם הױיפּט פון דער זשאַנדאַרמערי 
פאַר דעם צאַר, אַז דער רבי איז אַ גרויסער חכם אין וועלטישע 
זאַכן און אַ הײיליקער, גיטלעכער מענטש, האָט דערװועקט אין 
דעם צאַר דעם ווילן צו זען דעם אַלטן רבין און ריידן מיט 
אים. דער צאַר האָט זיך פאַרשטעלט וי אַ געריכטס-פאָרשער, 
און איז געגאַנגען ריידן מיט דעם אַלטן רבין 


וי דער צאַר איז אַריין צום רבין, האָט דער רבי אים 
געגעבן כבוד וי עס פּאַסט פאַר אַ קיסר, 

--- פאַרװאָס גיסטו מיר אַזאַ כבוד װוי עס פּאַסט פאַר אַ קיסר 
-- האָט דער צאַר געפרעגט -- צי דען בין איך אַ קיסר? 

-- יאָ -- האָט דער אַלטער רבי געענטפערט, דו ביזט דער 
צאַר. איך ווייס דאָס געוויס. 

דער צאַר האָט זייער נייגעריק געפרעגט פון װאַנען דער 
רבי ווייסט דאָס. 

--- ווייל אונזערע חכמים זאָגן -- ענטפערט דער אַלטער 
רבי -- אַז מלכותאָ דאַרעא כעין מלכותאָ דרקיעא. אַזױ וי 
דער פּחד פאַר גיט איז גרויס, אַזױ האָב איך געפילט אַ פּחד 
ווען דו ביזט צו מיר אַריינגעקומען. אַזאַ ‏ שרעק האָב איך 
ניט געהאַט פאַר קיין שררה, דערפאַר וייס איך אַז דו ביזט 
דער קיסר. 

דער צאַר איז פון אים אַװעק מיט די געדאַנקען אַז דער 
אַלטער רבי איז אַ ג-טלעכער מאַן==), 


*5) בית רבי -- אידיש פרק כב. 


אַרעסט און באַפרײאונג פון אַלטן רבין לז 


8 אה אל 


דער אַלטער רבי איז געזעסן אַרעסטירט אין פּעטראָפּאַו- 
לאָווסקער פעסטונג, אָבער קיינער האָט ניט געוואוסט וואו ער 
געפינט זיך. האָט אָבער דער אױיבערשטער מסבב געוען 
פאַרשידענע סיבות, װאָס דורך זיי איז צו די חסידים אין דער 
מלוכה-שטאָט פּעטערבורג באַקאַנט געװאָרן וואו דער אַלטער 
רבי געפינט זיך. 


איינמאָל האָט דער מיניסטער געזאָגט דעם אַלטן רבין: איך 
װאָלט פאַר דיר װעלן טאָן עפּעס אַ טובה, לכל הפּחות אַ 
קליינע, זאָג מיר נאָר װאָס איך קען פאַר דיר טאָן. האָט אים 
דער אַלטער רבי געזאָגט: ביי היינטיקן טאָג וויל איך בלױז 
מעלדן מיין פאַמיליע אַז איך בין ב"ה ביים לעבן און איך 
האָף אַז דער אויבערשטער װעט מיר העלפן אַרױסגײן גערעכט 
אין משפּט. ענטפערט דער מיניסטער: וי אַזױ קען איך דאָס 
טאָן ? װיבאַלד אַז די מוסרים זיינען דאָך אידן, און ווען איך 
באַגעגן אַ אידן קען איך דאָך ניט וויסן צי ער איז פון די 
חסידים אָדער פון די מתנגדים. זאָגט אים דער אַלטער רבי: 
אויב דו װעסט באַגעגענען אַ אידן וועלכער גייט אָנגעטאָן אין 
די און די קליידער, זאָלסטו וויסן אַז דאָס איז מיינער אַ 
שװאָגער וועלכער הייסט ישראל קאָזיק, װאָרום איידער מען 
האָט מיר אַהער געבראַכט האָב איך אים געהייסן גלייך אַװעק- 
פאָרן קיין פּעטערבורג אָט-אַזױ װוי ער שטייט און גייט, און 
ער האָט געוויס מקיים געווען װאָס איך האָב אים געהייסן. 
דער מיניסטער איז שטאַרק נתפּעל געװאָרן דערפון און האָט 
צוגעזאָגט צו ערפילן זיין בקשה. און אַזױ האָט ער טאַקע 
געטאָן. 


לח אַרעסט און באַפרייאונג פון אַלטן רבין 


דער מיניסטער איז אַרומגעפאָרן איבער די גאַסן פון 
דער מלוכה-שטאָט ביז װאַנען ער האָט זיך אָנגעשטױסן אויף 
דעם דאָזיקן ר' ישראלץ, האָט אים צוגערופן און געפרעגט 
זיין נאָמען. װי געזאָגט, איז ר' ישראל גלייך געפאָרן קיין 
פּעטערבורג, און אַזױ וי צו קריגן אַ פּאַספּאָרט אױף זיין 
ריכטיקן נאָמען האָט געדאַרפט געדויערן צייט, און דער אַלטער 
רבי האָט אים געהייסן פאָרן גלייך, איז ער געווען געצוואונגען 
צו פאָרן מיט אַ צווייטנס פּאַספּאָרט, און ווען דער מיניסטער 
האָט אים געפרעגט װי ער הייסט, האָט ער אים געזאָגט דעם 
נאָמען וועלכער שטייט אין פּאַספּאָרט. דער שר האָט אים 
געזאָגט : ,דו זאָגסט ליגן!* (אויף רוסיש: אװוריאָש") און איז 
אַװעקגעפאָרן, 


ר' ישראל האָט זיך פאַרוואונדערט און איז געגאַנגען 
צו די עלטערע חסידים און זיי דערצילט וװעגן דעם. 
זיי האָבן פאַרשטאַנען אַז דאָס איז ניט גלאַט קיין צופאַל, און 
ער איז געשיקט פון דעם אַלטן רבין, און האָבען דערין געזען 
אַן אַתחלתא דגאולה, זיי האָבן אָפּגעמאַכט אַז איף מאָרגן 
זאָל ער אויך אַרומגײין איבער די גאַסן פון דער שטאָט, אפשר 
װעט אים נאָכאַמאָל באַגעגענען יענער מיניסטער, און אוב 
ער װעט אים פרעגן נאָך זיין נאָמען, זאָל ער אים זאָגן זיין 
אמת'ן נאָמען. 


דער מיניסטער, בעת ער האָט אױיף מאָרגן באַזוכט דעם 
אַלטן רבין האָט ער אים דערציילט אַז ער האָט טאַקע געטראָפן 
אַזאַ מין אידן, אָבער מיט אַן אַנדער נאָמען. דער אַלטער רבי 
האָט פאַרשטאַנען אַז דאָס איז צוליב דעם פּאַספּאָרט, און האָט 


אַרעסט און באַפרײאונג פון אַלטן רבין לט 


דאָס געזאָגט דעם מיניסטער און אים געבעטן ער זאָל אויך 
יענעם טאָג אַרומפאָרן איבער די גאַסן פון שטאָט, אפשר װועט 
עו ווידער באַגעגענען דעם אידן 


דער מיניסטער האָט דערפילט דעם רבינס בקשה און 
איז אַרומגעפאָרן אין שטאָט, ביז ער האָט אים וידער 
געטראָפן, און אים געפרעגט זיין נאָמען. האָט ער אים געזאָגט 
זיין אמת'ן נאָמען. דער מיניסטער האָט אים גאָרניט געענטפערט 
נאָר האָט אָנגעפאַנגען פאָרן זייער פּאַמעלעך, און ר' ישראל 
איז אים נאָכגעגאַנגען, ביז דער מיניסטער איז צוגעקומען צו 
זיין הויז, איז אַרײן אינװייניק און ר' ישראל איז געבליבן שטיין 
אין דרויסן. פּלוצים האָט ער דערזען אַז פון אַ פענסטער פון 
דעם מיניסטערס הויז איז אַראָפּגעפאַלן אַן אַרבוז. ר' ישראל 
האָט פאַרשטאַנען אַז דאָס איז פאַר אים, און האָט דאָס אויפ- 
געהויבן און געגאַנגען צו די חסידים. דאָרט האָט מען גע- 
עפנט דעם אַרבוז און געפונען דאָרט אַ צעטעלע מיט דעם 
רבינס כתב יד קדש ;שמע ישראל ה' אלקינו ה' אחד". דאַמאָלסט 
האָבן זיי געוואוסט אַז דער רבי לעבט ב"ה און אַז עס איז דאָ 
אַ האָפּענונג, אָבער דעם אָרט וואו ער געפינט זיך האָט מען 
נאָך ניט געוואוסט. מיט עטלעכע טעג שפּעטער איז מען 
אָבער אויך דאָס געװאָר געװאָרן 


א אה אל 


זיצנדיק אין תפיסה זיינען אַריבער עטלעכע טעג 
און דער אַלטער רבי האָט גאָרניט פאַרזוכט, וױיל 
עס איז ניט געווען קיין כשר עסן. דער אויפזעער פון תפיסה 


מֹ אַרעסט און באַפרייאונג פון אַלטן רבין 


האָט געמיינט אַז דאָס איז צוליב זיין מורא פאַר דעם משפּט, 
און דעריבער עסט ער ניט כדי ער זאָל שטאַרבן ווען ער 
האָט אים עטלעכע מאָל געהייסן עסן און ער האָט ניט גע- 
פאָלגט, האָט עֶר געהייסן די זשאַנדאַרן אַז זיי זאָלן אים נויטן 
צו עסן מיט גװאַלד. דער אַלטער רבי האָט פעסט פאַרמאַכט 
דעם מויל, און זיי האָבן בשום אופן ניט געקענט עפענען 
עס איז געװאָרן אַ גרויס געשריי און דער אַלטער רבי איז 
געווען אין אַ גרויסער צרה. דער אױיבערשטער האָט זיך 
אָבער מרחם געווען און אים געראַטעװעט, ווייל בשעת מעשה 
איז אָנגעקומען דער מיניסטער אַלין און הערנדיק די גע- 
שרייען האָט ער געפרעגט װאָס עס קומט דאָ פאָר, אַז זיי 
האָבן אים דערציילט, האָט דער מיניסטער געזאָגט: אַזאַ 
מענטשן פּאַסט ניט צו צווינגען צו עסן מיט גװאַלד, מען דאַרף 
אים גיכער איינשמועסן ביז ער װעט איינװיליקן. דער מיניסטער 
איז אַלין אַרײן צו אים און אים געפרעגט פאַרװאָס ער עסט 
ניט. פון דעם משפּט קען דאָך געמאָלט זיין -- און עס איז 
גאַנץ נאָענט -- אַז ער זאָל אַרױס פריי, אָבער אויב ער װעט 
ניט עסן װעט ער דאָך געוויס שטאַרבן, און אַזױ אַרום װעט 
ער דאָך באַגיין זעלבסטמאָרד און װעט ניט האָבן קיין חלק 
לעולם הבא. 


--- קיין כשר'ע עסן איז ניטאָ דאָ -- האָט דער אַלטער 
רבי אים געענטפערט -- און קיין טריפה ועט ער ניט עסן 
אַפילו אויב ער זאָל ניט האָבן קיין חלק לעולם הבא. 


-- און אויב איך װעל פאַר דיר קריגן כשר'ע עסן -- 
פרעגט דער מיניסטער -- װעסטו מיר גלױיבן? 


אַרעסט און באַפרייאונג פון אַלטן רבין מא 


-- לעת עתה -- ענטפערט דער אַלטער רבי -- דאַרף איך 
אינגאַנצן קיין עסן ניט האָבן, ווייל מיין מאָגן איז אָפּגעשװאַכט, 
און מען דאַרף בלויז קריגן עפּעס כדי צו שטאַרקן דעם מאָגן, 
און ווען מען װאָלט פאַר מיר געקראָגן אַביסל איינגעמאַכץ 
פון אַ אידן, װאָלט איך עסן 


-- און אויב איך װעל דאָס קריגן פאַר דיר -- פרעגט 
דער מיניסטער -- װעסטו מיר גלויבן? 


-- אוב דו אַליין װעסט דאָס נעמען פון דעם אידן -- 
ענטפערט דער אַלטער רבי -- און קיין מענטש אויסער דיר 
וועט עס ניט אָנרירן ביז עס װעט קומען צו מיר, װעל איך עסן. 


א אי אל 


אין דער מלוכה שטאָט פּעטערבורג האָט געוואוינט איינער 
פון די באַוואוסטע חסידים, דער גביר ר' מרדכי ליעפּלער, 
וועלכער איז געווען זייער אָנגעזען ביי די מלוכה-מענטשן 
צוליב זיין ערלעכקייט. דער מיניסטער האָט גלייך געשיקט צו 
אים ער זאָל צוגרייטן אַ געשמאַקן און כשרן איינגעמאַכץ 
פאַר אַ אידנס וועגן. ר' מרדכיץ האָט זיין האַרץ געזאָגט אַז 
דאָס איז פאַר דעם אַלטן רבין, װאָרום נאָך װאָס דאַרף דער 
מיניסטער האָבן כשר'ע עסן פון אַ אידן דוקא. ער האָט גלייך 
צוגעגרייט דעם איינגעמאַכץ, און אויפן דעק פון שיסל האָט 
ער אַרײנגעלײגט אַ צעטל און דאָרט אָנגעשריבן אַז ער װאָלט 
זייער װעלן וויסן װער איז דאָס דער וועלכער עסט די אינ- 
געמאַכץ און וואו ער געפינט זיך, און אונטערגעשריבן זיין 
נאָמען. דער מיניסטער האָט אַלײן אַרײנגעבראַכט די שיסל 


מב אַרעסט און באַפרײאונג פון אַלטן רבין 


מיט די איינגעמאַכץ און איבערגעגעבן דעם אַלטן רבין, און 
ווען דער רבי האָט געעפנט די שיסל, האָט ער געפונען דעם 
צעטל. 


װען דאָס עסן האָט זיך געענדיקט האָט דער אַלטער רבי 
נאָכאַמאָל געבעטן דעם מיניסטער ער זאָל אים ברענגען איינ- 
געמאַכץ. ער האָט איבערגעלאָזט אַביסל איינגעמאַכץ אין שיסל 
און אונטער דעם האָט ער געליגט אַ צעטל און דאָרט אָנ- 
געשריבן: ;איך בין דאָס דער װאָס עסט, און געפין זיך דאָ 
און דאָ, מען זאָל גלייך שיקן אַ מענטשן קיין ווילנע". דער 
מיניסטער האָט די שיסל איבערגעגעבן ר' מרדכין וועלכער 
האָט דעם צעטל געפונען, און די חסידים האָבן אויפגעלעבט. 


גלייך האָט ר' מרדכי צוגעגרייט פריש אינגעמאַכץ און 
געשיקט דעם מיניסטער. מען האָט גלייך אַװעקגעשיקט איינעם 
קיין ווילנע, כאָטש מען האָט ניט געואוסט נאָך װאָס און 
נאָך וען, אָבער מען האָט זיך פאַרלאָזט אויף דעם רבינס 
כוח, אַז מסתמא װעט דער מענטש אין וילנע שין געװאָר 
ווערן נאָך װאָס ער איז אַהין געפאָרן *=). 


*) בית רבי אידיש פרק כב- כי 


אַרעסט און באפרייאונג פון אַלטן רבין מג 


די אויפפאָרשונג 


די גאַנצע צייט װאָס דער אַלטער רבי איז געזעסן אין 
פּעטראָפּאַװלאָווסקער קרעפּאסט, זיינען געזעסן ספּעציעלע 
קאָמיסיעס װאָס האָבען בעאַרבעט דעם צװאַמען געקליבענעם 
מאַטעריאל, מסירות און מלשינות, װאָס עס איז געװען אויפץ 
רבין. -- דערנאָך האָט מען אים גערופן צו דער אױספאָרשונג, 


די אױיספאָרשונג איז פאָרגעקומען ניט אין דער פעסטונג 
נאָר אין ,טאַינעם סאָוועט? (געהיימער ראַט), און יעדן מאָל 
פלעגט מען אים פירן פון דער פעסטונג צום טאַינעם סאָװועט 
פאַר דער אױספאָרשונג. די טייך ניעװאַ. טיײילט אָפּ צװישן 
דער פעסטונג מיט דעם טאַינעם סאָװעט, און א באַזונדער 
באַאַמטער פלעגט אים אַריבערפירן די ניעואַ מיט אַ שיפל, 


דער רבי (כ"ק אדמו"ר מוהריי"צ) האָט אַמאָל דערציילט *+=) ; 

אײינמאָל פאָרענדיק אין שיפל האָט דער אַלטער רבי געװאָלט 
מקדש זיין די לבנה. האָט ער געבעטן דעם באַאַמטן אַז ער 
זאָל אָפּשטעלן די שיפל. האָט דער באַאַמטער ניט געװאָלט, 
האָט אים דער אַלטער רבי געזאָגט, אַז ווען ער װעט װעלן 
װועט ער אַליין אָפּשטעלן. און נאָכדעם װוי דער באַאַמטער האָט 
מסרב געווען, האָט זיך די שיפל אַליין אָפּנעשטעלט, און דער 
רבי האָט געזאָגט הללו את ד' מן השמים ביז דער ברכה, און 
די ברכה אַלײן ניט, און דאַן האָט די שיפל וייטער גערירט, 


דערנאָך האָט דער אַלטער רבי, װוידער געבעטן דעם פּקיד אַז 


**20) שיחת י"ט כסלו תרצ"ב (לקוטי דבורים פערטער באַנד 
עי 1504), 


מד אַרעסט און באַפרייאונג פון אַלטן רבין 


ער זאָל אָפּשטעלן די שיפל. האָט דער באַאַמטער געפרעגט, 
װאָס וועסטו מיר דערפאַר געבן. האָט דער אַלטער רבי אים 
געגעבן אַ ברכה אָנגעשריבען אויף אַ צעטל בכתב יד קדשוי 
דאַן האָט דער באַאַמטער אָפּגעשטעלט דעם שיפל, און דער 
אַלטער רבי האָט דאַן מקדש געווען די לבנה, 


דער צעטל בכתב יד קדשו געפינט זיך באַ דעם באַאַמטנס 
זון, איינגעפאַסט אין גראָבער גלעזערנע טאָוולען, באַפּוצט 
מיט זילבער אָדער גאָלד, און ער איז דאָס מייקר, 


הרב הגאון ר' דוב זאב נ"ע, דער יעקאַטערינאָסלאַװער רב, 
האָט אַלײן געזען דעם דערמאָנטן צעטל, און האָט דערציילט 
װאָס דאָרטן שטייט געשריבן. 


א אל אל 


הערענדיק בעת מעשה דעם סיפּור, זייענדיק אַלט נייען יאָר, 
האָט זיך מיר געטראַכט, אַז דער אַלטער רבי האָט שױן 
אָפּגעשטעלט דעם שיפל, פאַרװאָס האָט ער ניט געמאַכט די 
ברכה, װאָס האָט ער געדאַרפט אָנקומען צו אַ טובה. אָבער 
דערנאָך אַז דער אויבערשטער העלפט און מען ווערט עלטער, 
און מען לערנט חסידות, פאַרשטייט מען אַז עס איז אַ גאַנצער 
ענין אין עבודה, און עס דאַרף זיין נאָר אַזױ, אַז אַ מצוה 
דאַרף מען מקיים זיין וי זי איז מלובש אין דרכי הטבע. 


נאָר דער כללות הענין, אַז דעם רבינס כתב יד קדש, זאָל 
זיין באַ אינו יהודי, איז אויך פון די פּליאות פון תמים דעים 
ית' ויתעלה. 

אַרעסט און באַפרײיאונג פון אַלטן רבין מה 


ווען מען האָט דעם אַלטן רבין געבראַכט פאַר די שופטים, 
האָבן זיי אים צו ערשט געפרעגט צי ער איז פון דעם בעל- 
שם-טוב'ס מענטשן. דער אַלטער רבי האָט דערציילט, אַז אויב 
ער װאָלט געענטפערט אַז ניין, װאָלט מען אים גלייך באַפרייט 
פון טורמע, ער האָט אָבער ניט געװאָלט זיך צושיידן פון 
בעל שם טוב *) אַפילו אויף איין רגע, און אַפילו מיט. בלויז 
ריידן, האָט ער זיי געענטפערט: יאָ! -- ער איז טאַקע פון 
דעם בעל שם טוב'ס מענטשן, 

דערנאָך האָט מען אים געפרעגט צוויי און צװאַנציק שאלות, 
וועגן דעם נוסח התפילה װאָס ער האָט משנה געוען: וועגן 
די געשליפענע חלפים װאָס ער האָט איינגעפירט ; װעגן דעם 
װאָס ער הייסט זיינע נאָכפאָלגערס אַז זי זאָלן אַ סך דאַװענען 
און דורך דעם זיינען זיי זיך מבטל פון לערנען תורה: וועגן 
דעם װאָס ער רעדט חסידות אָפענערהייט און אַנטפּלעקט די 
סודות פון דער תורה פאַר אַלעמען;: װעגן דעם, װאָס אין 
זיינע דרושים װוערט ערקלערט אַז די מדה פון ,מלכות" איז 
די סאַמע לעצטע בחינה און װוערט אָנגערופן ,ארץ", װאָס 
דאָס איז אַ דערנידעריקונג פאַר דעם ענין פון מלוכה; און 
וועגן דעם װאָס ער פלעגט זיך פירן אין מיטן דאַװענען צו 
זאָגן דעם װאָרט ,האַף אֵף אֵַף", װאָס אַזױ האָט זיך געפירט 
אויך דער בעל שם טוב, און די מוסרים האָבן עס אויסגע- 
טייטשט אַז ער בעט אַז דער אויבערשטער זאָל ברענגען חרון 
אַף (צאָרן) אויף דער רעגירונג "); װעגן דעם װאָס ער שיקט 
געלט צום טערקישן סולטאַן ווייל ער וויל מורד במלכות זיין 
ח"ו, און נאָך פאַרשידענע שאלות. 


0 קבץ ,התמים" חוברת ב' עמוד נו, 


מו אַרעסט און באַפרײיאונג פון אַלטן רבין 


א אֹל אל 


די לעצטע פּראַגע איז געװוען וועגן דעם װאָס עס שטייט 
אין זיין ספר ,תניא", סוף פּרק א אַז דער נפש החיונית 
ביי אידן איז פון קליפּת נוגה, װאָס דערין איז פאַראַן אויך 
גוטס, ,מה שאין כן נפשות אומות העולם הן משאר קליפות 
טמאות שאין בהן טוב כלל" (אַנדערש אָבער די נפשות פון 
די פעלקער פון דער ועלט, וועלכע זיינען פון די אַנדערע, 
טמא'דיקע קליפּות, אין וועלכע עס איז גאָרניט פאַראַן קיין 
גוטס). 


דער אַלטער רבי האָט זיי גלייך געענטפערט אױיף יעדער 
שאלה, און אַלע זיינע רייד זיינען געווען מיט באַשײדענקייט, 
ניט זידלענדיק און באַליידיקענדיק דעם אַנדער צד, 


אויף דער פראַגע פאַרװאָס חסידים דאַװענען פיל און 
זיינען דורך דעם מבטל אַ סך צייט פון לערנען תורה, האָט 
דער אַלטער רבי זיי געענטפערט: 


פאַראַן נשמות װאָס זיינען מער שייך צו תורה און פאַראַן 
נשמות װאָס זיינען מער שייך צו תפילה, אַזױ ווי מיר געפינען 
אין גמרא וועגן די װאָס ,תורתן אומנתן" (זייער תורה איז 
זייער פאַך) פלעגן זיי ניט מפסיק זיין צו דאַװענען, און פלעגן 
דאַװענען איינמאָל אין דרייסיק טעג, און אויך דאַמאָלסט פלעגן 
זיי עס מאַכן קורץ, און אַפּילו קריאַת שמע װאָס מען לייענט 
יעדן טאָג, פלעגן זיי דערביי מקצר זיין, וי די גמרא דער- 
ציילט ;ער פלעגט דורכפירן די האַנט איבער זיינע צוויי אויגן 
-- און דאָס איז ר' יהודה הנשיא'ס קריאַת שמע" (הי' מעביר 


אַרעסט און באַפרייאונג פון אַלטן רבין מז 


ידיו על ב' עיניו וזוהי ק"ש של ר' יהודה הנשיא), און זי 
פלעגן זיך מער פאַרנעמען מיט תורה. און, פון דער צוייטער 
זייט, געפינען מיר אַ סך וועלכע פלעגן פיל דאַװענען: חסידים 
הראשונים היו שוהים ט' שעות ביום לתפלתם, ותורתם מתי 
נעשית ? -- אלא מתוך שחסידים הן תורתן משתמרת (די 
אַמאָליקע חסידים -- דערצײילט די גמרא -- פלעגן פאַר- 
ברענגען ניין שעה אַ טאָג מיט דאַװענען. -- פרעגט די גמרא 
-- אויב אַזױ, װאָס האָט זיך געטאָן מיט זייער תורה-לערנען? 
ענטפערט די גמרא: װיבאַלד אַז זיי זיינען געווען חסידים, האָט 
זיך זייער תורה (בעסער) געהאַלטן). ביי ר' עקיבא'ן געפינען 
מיר אַז (ביי זיין דאַװענען) פלעגט מען אים זען אין איין 
ווינקל און באַלד טרעפן אין אַ צווייטן ווינקל. אויך זאָגן רזיל 
;ולואי שיתפלל אדם כל היום" (הלואַי װאָלט אַ מענטש דאַ- 
ווענען אַ גאַנצן טאָג). אויך היינט -- האָט דער אַלטער רבי 
געזאָגט -- איז די וועלכע גייען נאָך דעם ווילנער גאון זיינען 
נשמות וועלכע זיינען שייך מער צו תורה, און די וועלכע גייען 
נאָך דעם בעל שם טוב און זיינע תלמידים זיינען נשמות וועלכע 
זיינען שייך מער צו תפילה-)). 

וועגן דער פראַגע פון ,האַף אַף אַף" האָט דער אַלטער רבי 
געהאָט גרויס צער, װאָרום ער האָט געמוזט אַנטפּלעקן דעם 
בעל שם טוב'ס כונה און ערקלערן זיינע דרכים פאַר די 
גוי'אישע שררות. אמת טאַקע, ער װאָלט זיי געקענט אָפּשטופּן 
מיט פאַרשידענע ענטפערס, אָבער ער האָט זיך ניט געװאָלט 
אָפּשײידן אַפּילן אויף אַ קורצער וויילע, און אַפילו בלױז 
אויסערלעך פון קיין איינציקער תנועה פון דעם בעל שם טום *), 


1 בית רבי אידיש פרק כחיכט, 


מח אַרעסט און באַפרײיאונג פון אַלטן רבין 


אין איינער פון זיינע שיחות ") דערציילט דער רבי (כ"ק 
אדמו"ר מוהריי"צ) נ"ע: 

עס איז ידוע אַז די לעצטע צװעלף-דרייצן טעג װאָס דער 
רבי איז געזעסן אין פּעטראָפּאַװלאָװוסקער פעסטונג זיינען 
געווען די גרעסט-ביטערסטע צייט פאַר אים. אין די טעג האָט 
מען אים זייער מענה געווען מיט ריבוי שאלות אויף דעם יסוד: 
װאָס איז אַ איד, װאָס איז ,גימל-אַלף-טית" *), װאָס איז די 
התקשרות פון אַ אידן מיט ;גימל-אלף-טית", און װאָס איז 
די התקשרות פון ,גימל-אלף-טית" מיט אידן. מען האָט דעם 
רבין אַזופיל מצער געוען, אַז הערנדיק די שאלות בכלל 
און אין דעם מגושם'דיקן אױיסשפּראַך בפרט, פלעגן באַ אים 
רינען טרערן פון דעם קרעו לבבכם, עס האָט אים געריסן די 
האַרץ הערנדיק די שאלות, און אויף אַלעס האָט ער באַדאַרפט 
ענטפערן בהסברה, אַז די מגושם'דיקע מוחות פון די מנהלי 
החקירה ודרישה זאָלן דאָס פאַרשטיין. 


 *‏ אל אל 


איינע פון די שאלות איז געווען דער מדרש אויף דעם פּסוק 
(ש"א יב. ו): די אשר עשה את משה ואת אהרן, שטייט אין 
מדרש משה ואהרן אשר עשו את ד'. מען קען זיך פאָרשטעלן 
וי אַ מגושם'דיקער מוח קען אויסטייטשן אַזאַ ענין זך ורוחני 
און אין װאָס פאַר אױיסשפּראַכן. 


2) לקוטי דבורים דריטער באנד (לקוט כג) צ' 822, 

3) (דער אױיבערשטער ב"ה). -- אַזױ האָט זיך דער רבי 
(מהוריי"צ) אויסגעדריקט כדי ניט אַרױסזאָגן אַ שם. זע שו"ע או"ח -- 
לרבנו הזקן -- פ"ה ס"ג. ברכת הנהנין פי"ג ס"ד. 


אַרעסט און באַפרייאונג פון אַלטן רבין מט 


דער רבי האָט זיי געגעבן צו פאַרשטיין, אַז דער מדרש איז 
מפרש דעם פּסוק, אַז מיט די הייליקע כוחות װאָס ד' עשה 
את משה ואת אהרן, אַז זי האָבן געקראָגן די גיטלעכע קראַפט 
אויף אַלע ענינים טבעים, אַז מיט אַ מאַך מיט דער האַנט זאָל 
ווערן פון װאַסער בלוט און די שאַרי מכות מצרים, האָבן משה 
ואהרן מיט דעם גופא באַקאַנט געמאַכט דעם ענין פון ג-טלעכ- 
קייט, באַװיזן במוחש וי השי"ת איז דער בורא ומנהיג העולם 
ומלואו. און דאָס איז װאָס דער מדרש טייטשט דעם פּסוק ד' 
אשר עשה את משה ואת אהרן אַז דער כוח װאָס השי"ת האָט 
זי געגעבן דאָס גופא האָבן משה ואַהרן אויסגענוצט אויף 
באַקאַנט מאַכן גיטלעכקייט אויף דער ועלט. 


ווען מען איז צוגעקומען צו דער שאלה פאַרװאָס ער זאָגט 
אין זיינע דרושים אַז די בחינה פון מלכות איז די לעצטע 
בחינה, און פאַרװאָס ער מאַכט נידעריק דעם ענין פון מלוכה, 
האָט זיי דער אַלטער רבי געזאָגט, אַז די דאָזיקע זאַך נויטיקט 
זיך אין אַ ברייטער ערקלערונג, און אַז אויסענװייניק קען ער 
דאָס ניט ערקלערן, אָבער שריפטלעך װעט ער אַלעס ער- 
קלערן, מיטן אויבערשטנס הילף, װי גוט נאָר ער קען די 
פּאָרשער האָבן אים געגעבן אַ צייט, און דער אַלטער רבי 
האָט אָנגעשריבן זיין תשובה בטוב טעם ודעת אין לשון קודש, 
און די פאָרשער האָבן זיין תשובה אַװעקגעשיקט צו צויי 
צענזאָרן זיי זאָלן דאָס איבערזעצן אויף רוסיש, איינער פון די 
צוויי צענזאָרן אין געווען אין ווילנע. 


אל אי אל 


נ אַרעסט און באַפרייאונג פון אַלטן רבין 


ווען מען איז צוגעקומען צו דער לעצטער שאלה וועגן דעם 
װאָס ער שרייבט אין סוף פון ערשטן פּרק פון תניא, (װוי 
דערמאָנט אויבן) האָט ער גאָרניט געענטפערט, נאָר בלױז 
געשוויגן, און אויף זיין פנים האָט זיך באַװיזן אַ שמייכל, די 
ריכטער האָבן דעם דאָזיקן שווייגן מיטן שמייכל אָנגענומען 
פאַר אַן ענטפער און מער ניט געפרעגט. 


נאָך זיין באַפרייאונג האָט דער אַלטער רבי דער- 
ציילט זיינע מקורבים אַז מיט זיין שמייכלען האָט ער 
געמיינט צו געבן צו פאַרשטיין: איר זעט דאָך אַז אויף 
אַלע איין און צװאַנציק שאלות האָב איך גוט געענטפערט, 
און איר האָט זיך דאָך איבערצייגט אַז מיינע רייד זיינען אמת 
און ריכטיק. אויב אַזױ, איז אויב איך װעל אייך ענטפערן אויף 
דער לעצטער שאלה, װעט איר זיך דאָך געוויס איבערצייגן 
אַז אויך דאָס װאָס איך זאָג װעגן די נפשות פון די גויים איז 
ריכטיג --- איז צו װאָס טויג אייך אַזאַ אויפקלערונג? עס איז 
דאָך בעסער אַז די שאלה זאָל בלייבן אָן אַן ענטפער... דער 
אַלטער רבי האָט געזאָגט: אַז די פאָרשער האָבן גוט פאַר- 
שטאַנען זיין כוונה, און האָבן אויך מסכים געווען דערצו. (ווען 
דער אַלטער רבי איז אַהיים געקומען האָט ער געזאָגט דעם 
דרוש ;תחת אשר לא עבדת כו' װאָס שמחה איז ממתיק דינים 
כו' און האָט געזאָגט אַז ער האָט דאָס געזען באַשײנפּערלעך 
אין טיינעם סאָוועט). 


אַזױ אַרום האָט דער אַלטער רבי געענטפערט אױיף אַלע 
שאלות מיט אַ וואונדערלעכער קלוגשאַפט, און די ענטפערס 


זיינען אָנגענומען געװאָרן ביי די ריכטער. 


אַרעסט און באַפרײיאונג פון אַלטן רבין נא 


דער בעל שם טוב און דער מגיד באַזוכן 
דעם אַלטן רבי'ץ אין תפיסה 


עס ווערט דערציילט **) אַז ווען דער אַלטער רבי איז געזעסן 
אין תפיסה זיינען געקומען דער בעל שם טוב און דער 
מעזריטשער מגיד פון יענעם עולם צוֹ אים, 


דער אַלטער רבי האָט זיי געפרעגט פאַר װאָס קומט אים 
צו ליידן אַזױ פיל צרות. װאָס ווילן מיינע פאַרפאָלגער פון 
מיר -- מה פּשעי ומה חטאתי? -- האָט ער געפרעגט, 


-- אויף דיר איז פאַראַן אַ קטרוג -- האָבן זיי געענטפערט 
--- ווייל דו האָסט מגלה געווען פיל חסידות. 


-- און אַז איך װועל איצט באַפרייט ווערן אי"ה -- האָט 
ער צוריק געפרעגט -- זאָל איך מער קיין חסידות ניט זאָגן? 

-- פאַרקערט -- איז געווען דער ענטפער -- אַז דו האָסט 
שוין אָנגעהויבן זאָגן, זאָלסטו וייטער זאָגן נאָך מער וי 
פריער. און אַזױ איז טאַקע געווען. ביז יעמאָלט פלעגט ער 
נאָר זאָגן איינמאָל אַ חודש (שבת מברכים) און נאָך זיין באַ- 
פרייאונג פלעגט ער זאָגן חסידות אַלע שבת. 


דערנאָך האָט ער זיי געבעטן אַז זיי זאָלן זיך מיען פאַר 
אים. ער האָט גע'טענה'ט אַז ער זאָגט דאָך ניט זיינע, נאָר 
בלויז װאָס ער האָט מקבל געוען פון דעם מגיד -- און דער 
מגיד פון בעל שם טטבב. 


4) זע קונטרס י"ט כסלו תשי"ב (קונטרס צט) פון אָנהױב, 


נב אַרעסט און באַפרײאונג פון אַלטן רבין 


דער בעל שם טוב האָט אים געבעטן ער זאָל זאָגן חסידות, 
ווייל ער וויל הערן וי אַזױ ער האָט מקבל געוען פון זיין 
תלמיד (דעם מעזריטשער מגיד). 

דער אַלטער רבי האָט גלייך געזאָגט דעם דרוש װאָס הויבט 
זיך אָן ,;מראיהם ומעשיהם" (געדרוקט אין ,תורה אור"). האָט 
דער בעל שם טוב געזאָגט: אמת'ע תורה האָב איך איצט 
געהערט, פּונקט אַזױ וי דו (מיינענדיק דעם מעזריטשער מגיד) 
האָסט פון מיר מקבל געווען, אַזױ האָסטו אים ריכטיק איבער- 
געגעבן. מיר דאַרפן אים טאַקע העלפן פריי ווערן. זיי האָבען 
דעם אַלטען רבי'ן געזאָגט אַז קומענדיג צום משפּט זאָל ער 
ענטפערן אויף די שאלות װאָס מ'וועט אים שטעלן און זיינע 
ענטפערס װעלן גוט צוגענומען ווערען, און זיי האָבען אים 
געבענשט *=). 

געהיימע אופטואונגען 

דעם אַלטן רבינס אַרעסט האָט זייער שטאַרק געווירקט אויף 
דעם געזונט פון דעם רבינס פאַמיליע. די רביצין, זיינע זין 
און טעכטער און אַפילו זיין אייניקל רבי מנחם מענדל (דער 
צמח צדק) וועלכע איז דאַן געווען בלויז ניין יאָר אַלט, פלעגן 
-- ניט קוקנדיק דערויף װאָס זיי זיינען געווען אויסגעמוטשעט 
און שװאַך -- האָבן זיי געפאַסט אַלע טעג, געזאָגט תהלים 
בציבור און געגאַנגען אויפן בית החיים, אויפן קבר פון דעם 
אַלטן רבינס טאָכטער מרת דבורה לאה *) 


5) בית רבי פרק כי 

6) דער רבי דער צמח צדק האָט דערציילט, אַז יעדן טאָג פלעגט 
מען גיין זעלבע-צענט אױסזאָגן גאנץ תהלים אויפ'ן קבר פון זיין מוטער, 
און מען פלעגט לייענען דעם נוסת װאָס דער מיטעלער רבי האָט 


אַרעסט און באַפרייאונג פון אַלטן רבין נג 


בלויז די באָבע, די רביצין רבקה --- דעם אַלטן רבינס מוטער 
-- כאָטש זי איז אַלײן געווען שװאַך און אויסגעמאַטערט, 
פלעגט זי אַלעמען דערמוטיקן מיט איר שטאַרקן דעת, מיט איר 
שטילן גייסט און איר קלאָרן שכל,. שבת קודש פּרשת וישלח 
האָט דער מיטעלער רבי כ"ק אדמו"ר רבי דובער, דעם אַלטן 
רבינס זון, צוויי מאָל גע'חלש'ט פאַר גרויס שװאַכקייט און 
צער, און די באָבע האָט געזאָגט: 
איך שווער זיך ביי מיין קאָפּ") אַז אַזױ וועט זיין װוי מיין 
פאָטער *) האָט מיר געזאָגט אַז היינטיקע װאָך װעט דין 
טאַטע אַרױס פון תפיסה, 
א אל 28 
מער פון אַלעמען איז געווען דערציטערט הרה"ק ר' משה, 
דעם אַלטן רבינס אינגסטער זון") און האָט געפאָדערט אַז 
מען זאָל אים דערלויבן צו פאָרן קיין פּעטערבורג, וייל עס 


אָנגעשריבן, -- דער תוכן איז געװען דער סיפור המעשה פון דעם 
אלטן רביניס אַרעסט -- און צום סוף איז געשטאנען : מיר דער ביתדין 
(די נעמען פון די דיינים פון דעם דאָזיקן בית דין האָט מען געלײענט 
פון אויסנווייניג) זיינען גוזר אויף אייך אַז איהר זאָלט מודיע זיין אונזער 
צער זיין רבי'ן הרב המגיד און זיין רבין דעם בעל שם טוב, אַז זי 
זאָלן מתפלל זיין אז דער אַרעסט זאָל ניט מאַכן קיין שום רושם אויף 
זיין געזונט, און אַז עֶר זאָל ארויסגיין ביד רמה, 

7) זי איז געװען א גרויסע למדנית, קלאָר אין תנ"ך און מדרש 
און האָט אויך געלערנט משנה און גמרא, און איבערהיפּט פלעגט 
זי אַ סך לערנען מוסר-סופרים, 

8) הגאון רי אברהם, דער שװער פון ר' ברוך'ץ, דעם אַלטן 
רבינ'ס שװוער. װעגן עם זע ספר הזכרונות ערשטער טײל, 

9) געבאָרען אדר תק"מ, ער האָט געהאַט געואלדיגע כשרונות, 


נד אַרעסט און באַפרייאונג פון אַלטן רבין 


איז אים געווען קלאָר אַז מיט זיינע גערעכטע טענות װאָלט 
זיך אים איינגעגעבן אַרוסצונעמען זיין פאָטער פון תפיסה *), 
איך -- פלעגט ער טענה'ן -- װאָלט זיך דערשלאָגן אַפילו ביז 
צום קיסר אַלײן, און איך װאָלט געוויס באַזיגט אַלע מקטרגים. 


עס איז אָבער געווען אַ שטרענגער באַפעל פון דעם אַלטן 
רבין אַז אויסער זיין שװאָגער **) זאָל קיינער פון זיין פאַמיליע 
ניט קומען קיין פּעטערבורג *), און אויך פון די חסידים זאָל 
קיינער ניט פאָרן אויסער די װאָס דער ספּעציעלער ועד װעט 


און זיין פאָטער, דער אלטער רבי, האָט אליין אָפּגעשטעלט צײטן אויף 
צו לערנען מיט אים נגלה, חסידות און חקירה. 

0) װען ער איז אַלט געװען אַרום זעכצן יאָהר -- תקנ"ז, -- 
בעת החסיד ר' משה מיזליש איז געקומען פון װילנע קיין ליאזנא װי 
געװוענליך, האָט איהם דער אלטער רבי דאָרט פאַרהאַלטן עטליכע חדשים 
כדי עֶר זאָל לערנען מיט זיין זוהן ר' משה רוסיש און פראנצויזיש, און 
אַזױ װי ר' משה האָט געהאט גאָר גרויסע טאַלאַנטן, האָט עֶר זיך גוט 
און אין אַ קורצער צייט אויסגעלערנט, און עֶר איז געװען פאַרטיפט אין 
די ביכער װעלכע זיינען געװען נויטיג כדי צו פאַרבעסערן זיין קענטעניש 
פון די דאָזיקע שפּראַכן. ער איז געװען זיכער אַז מיט זיין קלאָרער 
שפּראַך און מיט זיין תקיפות װעט ער מנצח זײן. 

1) ר ישראל קאָזיק. 

2) װען דער אַלטער רבי איז אַרױס פון תפיסה, האָט ער 
געזאָגט אַז פאַר צען תלמידים האָט ער מורא געהאַט זײ זאָלן קומען 
צוזאַמען קיין פּעטערבורג -- צװישן די צען האָט ער דערמאָנט אויך 
ר' מיכעלע אפאצקערץ -- און מיט זײיער הײליקער עבודה װאָלטן זײ 
פאַרברענען דעם גאנצן טאיינע-סאָװעט, די כװנה איז אָבער מברר זין 
און ניט ברעכן. 


אַרעסט און באַפרײאונג פון אַלטן רבין נה 


זיי ערלויבן צו פאָרן קיין פּעטערבורג אויף צו העלפן מברר 
זיין דעם אמת *=), 


וי אויבן דערציילט, איז, לויט דעם אָנזאָג פון דעם אַלטן 
רבין, אַװעקגעשיקט געװאָרן אַ ספּעציעלער מענטש קיין ווילנע. 
קומענדיק קיין ווילנע האָט ער זיך פאַרשטעלט וי ער װאָלט 
געווען אַ מתנגד, פלעגט זיצן אין בית המדרש און לערנען, און 
דאָרט פלעגט ער פון זיי הערן ועגן אַלעס, ביז װאַנען ער 
איז געװאָר געװאָרן װעגן דעם אַלטן רבינס שריפט װאָס איז 
געשיקט געװאָרן קיין ווילנע אויף איבערזעצן. איצט האָט ער 
שוין גוט פאַרשטאַנען נאָך װאָס מען האָט אים געשיקט קין 
ווילנע. גלייך איז ער אַװעק צום צענזאָר אַהיים און איז אים 
געפאַלן פאַר די פיס און געויינט און געבעטן ברחמים ער 
זאָל די שריפט איבערזעצן ריכטיק, לויט דעם רבינס אמת'ער 
כוונה, ניט אַראָפּנעמען און ניט צוגעבן קיין זאַך. 

דער צענזאָר האָט איהם געענטפערט אַז דאָס װאָס ער בעט 
אַז ער זאָל ניט ענדערן די איבערזעצונג פון דעם רבינ'ס רייד, 
איז דאָס אַן איבעריקע בקשה, װאָרום ער וועט און ער מוז דאָס 
טאָן אויך אָהן קיין שום בקשה, ערשטענס איז ער דאָך אַ 
געשװאָרענער צו זיין געטריי צו דער מלוכה און ניט מאַכן קיין 
פאַלשקייט. צווייטנס, האָט מען דאָך די זעלביקע פּאַפּירן 
געשיקט צו נאָך אַ צענזאָר, דאַרפן דאָך די איבערזעצונגען זיין 


3) דער אַלטער רבי האָט געזאָנט אַז דער זכות אין אַ משפּט איז 
ניט דורך פּאַרענטפערן זיך נאָר דורך מברר זיין דעָם אמת. 


נו אַרעסט און באַפרייאונג פון אַלטן רבין 


ריכטיג און שטימען איינע מיט דער אנדערער, און דאָס קען 
בלויז זיין דאַמאָלס, ווען ביידע צענזאָרן װעלן ריכטיק איבער- 
זעצן אָהן קיין שום פאלשקייט. דריטענס, שרייבט דאָך דער 
רבי אַזױ דייטליך און פארשטענדליך אַז עס איז גאָרניט 
מעגליך דערין אַ טעות צו האָבן -- יעדער װאָרט איז ריין 
און קלאָר, 


דער רבי איז אַ הײיליקער מאן -- האָט דער שליח 
געענטפערט -- און אַז ער האָט מיר געשיקט צו אייך, איז 
דאָס ניט אומזיסט, דעריבער קען איך פון אייך ניט אַװעקגיין 
ביז וואנען איהר װועט מיר צװאָגן אויף אייער עהרן װאָרט אַז 
איהר װעט מאכן די איבערזעצונג אַזױ װוי דער רבי האָט 
געשריבן, דאַן װעל איך זיין רואיג און װעל וויסן אַז איך האָב 
ריכטיג אויסגעפירט מיין שליחות. 


אַז דער רבי איז אַ הייליגער מאַן -- ענטפערט דער צענזאָר 
-- דאָס זע איך פון זיינע כתבים. אויף צו ערקלערן אויף רוסיש 
זיין איין װאָרט, דאַרף מען אָנשרײבן עטליכע בוגן פּאַפּיר. 
גיב איך אייך דעריבער מיין האַנט און מיין עהרן װאָרט אַז 
איך װעל מאכן אַ געטרייע איבערזעצונג. אויך דארפט איהר 
וויסן אַז זיינע שונאים זיינען שוין ביי מיר געווען און האָבן 
מיר געבעטן אַז איך זאָל איבערזעצן אַזױ װוי זיי וועלן מיר 
זאָגן,. װעט דער רבי געוויס פארמשפּט וערן. איך וויל דאָס 
בשום אופן ניט טאָן, ווייל דער אמת איז ביי מיר טייערער וי 
אַלעס אויף דער וװעלט, איך האָב זי אָפּגעשטופּט זי זאָלן 
קומען מאָרגען צװועלף אַזײיגער בײטאָג, זאָלט איהר קומען 
צו מיר מיט אַ שעה פריער, על איך אייך באַהאַלטן אין אַ 


אַרעסט און באַפרייאונג פון אַלטן רבין נז 


צווייטן צימער, און איהר װעט הערן װי זיי װעלן מיט מיר 
ריידן. 
 *‏ 8 /* 


ער איז אַװעק, און אויף מאָרגען פּונקט עלף אַזײיגער איז 
ער געקומען צום צענזאָר. אַ שעה צייט האָט ער גערעדט מיט 
דעם צענזאָר, ער האָט איהם דערצילט װעגן דעם רבינ'ס 
גרויסקייט, פרומקייט און פיינקייט. דער צענזאָר האָט געגעבן 
אַ קוק אין פענסטער און האָט געזאָגט: גיכער ארין אין 


צווייטן צימער! די מוסרים קומען! 


ער איז אריין אין צווייטן צימער, און דער צעננזאָר האָט 
פאַרשלאָסן די טיר, 


ער האָט געהערט וי עטליכע מוסרים זיינען אריין געקומען 
און האָבן געזאָגט אַז זיי האָבן געבראכט דריי טויזנט רובל פאַר 
דער מצוה װאָס ער -- דער צענזאָר -- װועט האָבען מקיים 
צו זיין -- ובערת הרע מקרבך -- און די 2000 רובל זיינען 
בלויז די פירות פון דער מצוה, דער קרן בלייבט אויף יענער 
וועלט, װאָרום ער -- דער צענזאָר -- װועט זיך איינהאַנדלען 
אַ גרױסן חלק עולם הבא, אָפּשאַפענדיג פון דער װעלט אַ 
גרויסן שונא ישראל וי דער אלטער רבי איז, על כן זאָל ער 
איבעראַנדערשן די איבערזעצונג וי זיי וועלן איהם ווייזן. 


וי אַזױ אָבער -- פרעגט זיי דער צענזאָר -- קען איך 
איבעראַנדערשן אַז נאָך צוויי קאָפּיעס פון די כתבים זיינען 
געשיקט געװאָרן צו נאָך צוויי אַנדערע צענזאָרן, טאָמער װעלן 
יענע איבערזעצן ריכטיג װעל איך דאָך קומען צו שאַנד! 


נח אַרעסט און באַפרײאונג פון אַלטן רבין 


-- נישקשה! -- האָבען זיי געענטפערט, לשון הקודש איז אַ 
שפּראַך װאָס לאָזט זיך בויגן װוי מען וויל, און אַזױ װווי איר 
זיינט דער גרעסטער צענזאָר װועט מען אייך גיכער גלױבן 
װי יענע, און איהר וװעט וייזן אַז איהר פארשטייט בעסער. 
בעטן מיר אייך נעמט צו די דריי טויזנט רובל און מאכט שוין 
די איבערזעצונג, מיר װעלן דאָ ווארטן ווייל מיר ווילן זעהן 
מיט אונזערע אויגן. 


--- קיין געלד -- ענטפערט דער צענזאָר -- װעל איך ביי 
אייך ניט נעמען -- און איבערזעצן על איך וי איהר האָט 
פארלאנגט. מאָרגען װעט עס זיין פארטיג, קענט איהר שיקן 
איינעם פון אייך, -- נאָך װאָס דארפט איהר אַלע קומען!? 
װעל איך איהם וייזן די איבערזעצונג און איהר וועט זעהן 
אַז זי װעט זיין אפילו נאָך שטרענגער וי איהר האָט געבעטן 


א אל אל 


די מוסרים זיינען אַװעק צופרידן. דער צענאָר האָט 
געעפענט די טיר און דער שליח איז אַרױס און האָט געוויינט 
און געבעטן דעם צענזאָר ער זאָל רחמנות האָבען אויף דעם 
אלטן רביץ און אויף זיין פרוי און קינדער און זיינע חברים, 
תלמידים און אַלע חסידים, װאָרום מען פארלאנגט דאָך פון 
איהם --- דעם צענזאָר --- ניט מעהר וי אַן אמת'ע איבערזעצונג, 


דער צענזאָר האָט איהם געטרייסט און באַרואיקט, אַז ער זאָל 
קיין מורא ניט האָבען און אַז ער, דער צענזאָר, װעט מקיים 
זיין פּונקט וי ער האָט צוגעזאָגט -- ווען עס װאָלט ניט אַזױ 
געווען װאָלט ער דאָך איהם ניט געהאַט באַשטעלט ער זאָל 


אַרעסט און באַפרייאונג פון אַלטן רבין נט 


קומען פּונקט ווען די מוסרים קומען און הערן זייערע נאַרעשע 
און פאַלשע רייד. און װאָס שייך עולם הבא --- גלויבט ער, דער 
צענזאָר, אַז פאַר דעם אמת קומט גיכער עולם הבא. װועט ער 
דעריבער אַזױ טאָן: ער ועט מאַכן צוויי איבערזעצונגען -- 
אַ ריכטיקע, וועלכע ער ועט אַװעק שיקן קיין פּעטערבורג, און 
אַ פאַלשע, וועלכע ער װעט וייזן די מתנגדים אָבער ניט 
אַװעקשיקן. ער װעט פאַר זיינע -- דעם חסיד'ס אויגן אַװעק- 
געבן די ריכטיקע איבערזעצונג צו זיין משרת מיט ועלכו 
ער -- דער חסיד -- װעט קענען מיטגיין אויף דער פּאָסט אוף 
זעהן װי ער שיקט עס אַװעק קיין פּעטערבורג. 


אויף מאָרגן האָט איהם דער צענמזאָר געוויזן די אמת'ע 
איבערזעצונג, און זיין קאָמענטאר דערויף -- אַז לױט זיין 
מיינונג האָט דער רבי ניט אויף זיך קיין חטא, פאַרקערט ער 
איז אַ פּאַטריאָט און פארדינט כבוד מצד דער רעגירונג, ווייל 
ער לערנט אַלע זיינע חסידים זיין געטריי דעם צאַר און זיינע 
מיניסטאָרן. 


די דאָזיקע שריפט האָט ער פאַרזיגלט אין אַ קאָנװערט און 
דעם רבינ'ס שליח איז מיטגעגאַנגען אױיף דער פּאָסט און 
געזעהן װי דער משרת האָט עס אַװעקגעשיקט מיט פּאָסט. ער 
איז געקומען צום צענזאָר און האָט איהם זייער געדאנקט. 

ער האָט זיך נאָך געזאַמט אַ קורצע צייט אין ווילנע. אַלעס 
װאָס ער האָט געהערט ריידנדיק האָט ער געמאָלדן ר' מרדכי 
ליעפלער'ץן, ביז װאַנען ער האָט געהערט ריידן אַז בקרוב װעט 
דער אַלטער רבי באפרייט וערן. ער האָט געדונגען פּאָסט 
פערד און איז אַװעקגעפאָהרען קיין פּעטערבורג אָנזאָגן די 


ס אַרעסט און באַפרייאונג פון אַלטן רבין 


חסידים די גוטע בשורה װאָס ער האָט געהערט אין ווילנע, 
און װי דער אויבערשטער האָט איהם געהאָלפן אויספיהרן זיין 
שליחות אין ווילנע אויפ'ן בעסטן אופן **). 


באַפרײיאונג און אויסלייזונג 


וי אויבן דערציילט, האָבן די רעגירונגס פאָרשטייער דעם 
אַלטן רבין גרינדלעך אויסגעפאָרשט, און ער האָט געענטפערט 
אויף אַלע זייערע פראַגעס. די פראַגעס און די ענטפערס זיינען 
געשיקט געװאָרן צום סענאַט אויף זיי דורכצושטודירן, און 
אויך דאָרט זיינען די פאַרהאַנדלונגען אױיסגעגאַנגען צום גוטן, 
וויילע אַלע האָבן דערזען פון דעם אַלטן רבינס ענטפערס זיין 
וואונדערליכע חכמה, און זיין ריינע האַרץ און זיין געטריישאַפט 
צום אויבערשטן און צום קיסר און לאַנד, 


די זאַך איז באַקאַנט געװאָרן צװישן חסידים, װאָרום הגביר 
רבי מרדכי ליעפּלער איז געווען אַ חשוב ביי די שררות, און 
זיי פלעגן אים אַלעס דערציילן, 


פרייטיק, ערב שבת קודש ט"ו כסלו, איז די חסידים באַ- 
קאַנט געװאָרן קלאָר, אַז אַלע פאַרהאַנדלונגען אין סענאַט האָבן 
זיך שוין געענדיקט און אַז די ענדע פון דעם פּראָצעס איז 
באַשטימט געװאָרן אויף פיר טעג שפּעטער, און אַז געװיס 
וועט ער אַרױסגײן גערעכט, און באַפרייט װערן פון תפיסה. 


*) בית רבי פרק לי 


אַרעסט און באַפרייאונג פון אַלטן רבין סא 


די שמחה איז געװאָרן װאָס אַמאָל גרעסער, און מיט בענקעניש 
האָט מען געװאַרט אויף דער ישועה. 

דער טאָג איז געקומען. דינסטיק, י"ט כסלו (תקנ"ט) איז 
דעם אַלטן רבינס משפּט אַרױסגעגעבן געװאָרן אַז ער איז 
אומשולדיק, און מען האָט געהייסן צו באַפרײען אים פון תפיסה. 


א אֹל אל 


ווען מען האָט דעם אַלטן רבין געפרעגט וואוהין זאָל מען אים 
פירן, האָט ער געזאָגט: צו ר' מרדכי ליפּליער'ס אַכסניא. 


זיי האָבן איהם צוגעפירט ביז צו דער הז וואו ר' מרדכי 
האָט געוואוינט, און אים אַריינגעפירט אין אונטערשטן שטאָק, 
אָבער מען האָט געהאַט אַ טעות, װאָרום ר' מרדכי האָט גע- 
וואוינט אויפן צווייטן שטאָק, און אונטן האָט געוואוינט איינער 
פון די מוסרים. 

ווען דער דאָזיקער מסור האָט דערזעהן דעם אלטן רביץ 
פריי ביי זיך אין הויז, האָט ער זיך זייער דערשראָקן, פונ- 
דעסטוועגן האָט ער איהם געבעטן זיצן, און האָט געהייסן 
דער דינסט װאָס גיכער צוצוגרייטן דעם סאמאוואר, און ער 
אליין האָט געװאַשן די גלעזער. דערנאָך האָט ער זיך אוועק- 
געזעצט ניט ווייט פון דעם אלטן רביץ און האָט גענומען מיט 
איהם ריידן, און האָט צו איהם געזאָגט: איהר מינט אַז 
איהר זיינט שוין פארטיג, זאָג איך אייך אַז איהר זיינט 
אריינגעפאלן אין מיינע הענט, װעט איהר פון דאנען ניט 
ארויסגיין ביז איהר װעט אונטערשרייבן אויף אַ כתב אַז איהר 
זיינט מבטל דעם נייען נוסח װאָס איהר האָט איינגעפירט אין 
דאווענען, אונזערע עלטערן זיינען אויך געווען אַזױנע גרויסע 
לומדים וי איהר, און האָבן געזאָגט אין קדושה נעריצף" 


סב אַרעסט און באַפרײיאונג פון אַלטן רבין 


און ניט ,כתר" -- איז פארװאָס געפעלט אייך ניט דער אלטער 
נוסח ? 

דער רבי האָט ניט געוואוסט װאָס ער זאָל טאָן, אָבער דער 
אויבערשטער װאָס האָט איהם אלעמאָל געהאָלפן פון אַלע 
צרות, האָט איהם אויך מציל געװוען פון דעם מסור. 


א אל אל 


די חסידים האָבן געווארט אויף דעם רבינ'ס קומען ביי 
ר' מרדכי'ן אין שטוב און ווען זיי האָבן געזען אַז עס איז שוין 
שפּעט און ער איז נאָך ניטאָ, זיינען זיי געװאָרן דערשראָקן. 
האָבן זיי זיך מישב געווען אַראָפּצוגײן אונטן צום מתנגד אין 
שטוב, ווייל טאָמער איז חלילה ניט ארויס גוט -- װעט מען 
דאָרט זיכער ויסן. איז געגאנגען ר' מרדכי צוזאמען מיט 
אַ פּױלישן חסיד צו דעם מסור'ס טיר, און זיי האָבן געהערט 
װי דער מסור שרייט עאנעריצך געפעלט אייך ניט נאָר דער 
נייער נוסח כתר" -- האָבן זיי באלד פארשטאנען אַז מען 
האָט אַ טעות געהאט, און ער איז אריינגעגאנגען צום מסור, 
האָבן זיי געקלאַפּט אין טיר אַזױ לאנג, ביז וואנען די טיר 
איז שיעור ניט צובראָכן געװאָרן, און דער מסור האָט געמוזט 
עפענען. אריינגייענדיג אינווייניג זעען זיי דעם אלטן רביץן וי 
ער זיצט ביים טיש און האלט ביידע הענט אונטערגעשפּאַרט 
אונטערץ קאָפּ, זייער פארטראכט און דערשראָקן. ווען דער 
מסור האָט זיי דערזען, האָט ער אויפגעהערט צו שרייען און 
זידלען דעם רביץ און האָט צו זיי געזאָגט: װאָס האָט איהר 
אַזױ מרעיש עולמות געווען? אָט איז איער רב. 


ר' מרדכי איז געלאָפן צום מסור איהם צו שלאָגן, אָבער 


אַרעסט און באַפרײאונג פון אַלטן רבין סג 


דער אלטער רבי האָט צו איהם אַ וואונק געטאָן אַז ער זאָל 
עס ניט טאָן, און ר' מרדכי האָט געפאָלגט. 


-- קומט רבי, לאָמיר גיין -- האָט ר' מרדכי געזאָגט -- 
װאָס זיצן מיר דאָ ביי דעם מסור ? 

דער רבי האָט געזאָגט אַז מען דארף געבן כבוד דער 
אכסניא און האָט דאָרט געטרונקען אַ גלאָז טיי. 


ר' מרדכי האָט דעם אלטן רביץ גענומען פאר זיין האנט 
און האָט איהם פון דאָרט ארויסגעפירט, 


-- הערסטו מרדכי -- האָט דער רבי געזאָגט -- דו 
האָסט מיך מחיה געװען. די גאנצע צייט װאָס איך בין 
געזעסן אין טאיינעם-סאָװועט איז מיר ניט געווען אַזױ שװער 
וי די דריי שעה וװאָס איך בין געזעסן ביים מסור אין הויז. 


חסידים האָבן זיך צונויפגעקליבן אין ר' מרדכי'ס הויז און 
מקבל פּנים געווען דעם רבין בשמחה רבה **). 
8* 58 26 
דער רבי (כ"ק אדמו"ר מוהריי"צ) נ"ע דערציילט אין איינער 
פון זיינע שיחות *): 


די גאולה איז געקומען אין דער צייט פון מנחה. ביי די דריי 
תפילות פון יענעם מעת לעת זיינען מיט אים געװען דער 
בעל שם טוב און דער מגיד נ"ע. יענע דריי שעה װאָס ער איז, 
װי באַװאוסט, געזעסן ביים מתנגד אין שטטבב, -- און 
ער האָט געדארפט אױסהערן די חירופים און גידופים 


*5) בית רבי פרק לב. 
4) לקוטי דבורים ערשטער טייל (לקוט ב') עי כט. 


סד אַרעסט און באַפרייאונג פון אַלטן רבין 


פון דעם מתנגד -- אויפ'ן בעש"ט, המגיד ממעזריטש 
און אויף אים און חסידים '-- האָט ער געהאַט 
מער צער וי פון דער גאַנצער תפיסה. װאָרום נאָך דעם וי 
ער האָט שוין די זאַך מנצח געווען -- װאָרום זיין זיצן אין 
תפיסה איז געווען אַ רוחניות'דיקער ענין (דאָס מיינט צוליב 
דעם רוחניות פון די ענינים), און וװויבאַלד אַז דער ענין האָט 
מנצח געווען, זיינען אים די ענינים פון זיין גוף ניט געאַרט, 
היינט זיין אין איינעם מיטן מגיד און הערן דעם בעל שם טוב, 
קאָן מען זיך משער זיין אַז דעם רבין האָט ניט געאַרט צו 
פאַרבלייבן נאָך אַ פּאָר שעה און נאָך אַ גאַנצן טאָג, ממילא 
ווען מען האָט אים אָנגעזאָגט אַז ער איז פריי, האָט ער פון 
דאָרט ניט געװאָלט אַװעק. 


אל אל אל 


צו פאַרשטיין דאָס בעסער, זאָגט דער רבי (כ"ק אדמו"ר 
מהוריי"צ) אין אַ צווייטע שיחה **=): 


דער גאנצער ענין התפיסה איז געווען בהסכם כ"ק רבינו 
הגדול, ניט נאָר כ"ק רבינו הגדול נאָר יעדער צדיק געוועלטיגט 
איבער ענינים גשמים, תורה איז אַ בעל דעה אויף וועלט, און 
אלע עניני עולם זיינען משועבד צו תורה, איז במילא דאָס װאָס 
עס דארף טרעפען מיט אַ צדיק איז דאָס נאָר בהסכמת הצדיק, 
איז מובן אַז די תפיסה איז געווען בהסכמת כ"ק רבינו הגדול, 


ווען דער רבי װאָלט ניט מסכים געווען װאָלט מען איהם 


*) דאָרט עמוד 14, 


אַרעסט און באַפרײאונג פון אַלטן רבין סה 


ניט תופס זיין, די ראי! פון דער נסיעה לפּטרבורג, איז פרייטיק 
געבליבן שטיין די שװאַרצע ביידל און עס האָט ניט געהאָלפן 
די פיר פערד װאָס מ'האָט צוגעשפּאַנט אױף שלעפּן דעם 
װאָגן עס האָט זיך ניט גערירט פון אָרט, ווייל דער רבי האָט 
ניט געװאָלט. װוי אויבן דערמאָנט, 


דער סיפּור פון דער נסיעה לפּטרבורג גיט אונז אַ מוחש'דיקן 
מופת אויף דעם װאָס מ'האָט גערעדט אַז כל ענין וענין װאָס 
עס טרעפט זיך מיט אַ צדיק בכלל און אַ צדיק ונשיא בישראל 
בפרט איז דאָס נאָר בהסכמת הצדיק, אַז דער רבי האָט ניט 
געװאָלט פאָרען איז דער װאָגן געשטאנען, און אָפּגעשטעלט 
האָט ער זיך וואו און ווען דער רבי האָט געװאָלט, 


ווען דער װאָגן װאָלט זיך אָפּנעשטעלט בעת זמן הדלקת 
נרות װאָלט כלל קיין חידוש ניט געווען, אויך אפילו אין אַ 
זאַך װאָס שלא בידיעה כמו המעשה*) װאָס הגאון הגביר ר' 
יהושע ז"ל צייטלין האָט געװאָלט אויספּרואוון דעם רבין מיט 
יין װאָס נגע בו נכרי ולא עלתה בידו, און ער האָט געזאָגט צו 
רבינו הגדול אויף אייך שטייט לא יאונה לצדיק כל און, דאָס 
אַלץ איז קיין פלא ניט, אָבער אַז דער װאָגן זאָל זיך אָפּשטעלן 
האַלב עלף פרייטיק אין דער פריא און ניט רירען זיך פון 
אָרט, דאָס איז אַ פּלא נפלא פון מופתי ה' במוחש כמו כל 


הנסים הגלוים, 


אשר על כן פארשטייען אַלע גאנץ קלאָר אַז אַזאַ מאַן דאמר 
און בעל דעה אויף גשמיות וי דער רבי איז געוען, האָט 


*) זע װײטער עמוד קכ, 


סו אַרעסט און באַפרײאונג פון אַלטן רבין 


געהאט בכח גאָר ניט גיין אין תפיסה, און ער האָט זיך ניט 
געדארפט באהאלטען אפילו אַ שעה אויך, און אַז ער איז 
געגאנגען אין תפיסה איז דאָס געוויס צוליב אַ כוונה פנימית 
אין עבודה, 


+ אה אל 


אברהם אבינו האָט פותח געווען דעם צנור פון מסירות נפש 
אויף קידוש השם, און דער רבי האָט פותח געווען דעם צנור 
מס"נ אויף עבודת ד' בתורת החסידות, װאָס פון אלעמדעם 
פארשטייט מען אַז דער כללות ענין פון דער תפיסה איז דאָס 
מער ניט װי אַ הלבשה ברצון, ניט צו באַנוצן זיך מיט העכער 
פון נאַטור, 


דער ענין װאָלט זיין שטארק נוגע מבאר זיין איהם בפרטיות, 
װאָס פון דעם װאָלט מען פארשטאַנען אַ אפס קצה לכל הפחות 
פון דעם רבינ'ס אהבה פנימית ועצמות צו אידן בכלל -- װאָס 
ער האָט געװאָלט אַז אַלע זאָלען אָנהױבען לעבען מיט אַ חיות 
אין תורה ועבודה בדרך החסידות -- און חסידים בפרט, און די 
אהבה האָט דער רבי נוטע געווען בהאדמורי"ם הרביים הבאים 
אחריו. װאָס מבאר זיין דעם ענין בדרך אגב איז אי אפשר, 
דער ענין איז כדאי לקבוע ברכה לעצמו, באריכות הביאור 
הדרוש לו, נאָר איך דערמאָן דאָס בקצרה בכדי חסידים זאָלען 
וויסען אַז זיי זיינען ח"ו ניט עלינט, װאָרום אַזאַ אהבה עצמית 
ופנימית איז אַ נצחית לדורי דורות ביז משיח', אַז מ'וועט 
זוכה זיין זיך זעהן בתחיית המתים, מיט די רביים פנים בפנים 


מאירות ופנים מסבירות. 
* א 56 


אַרעסט און באַפרייאונג פון אַלטן רבין סז 


אַ תלמיד אין דעם טאָג פון זיין רבינ'ס הילולא איז ער 
פארבונדן מיט זיין נפש, רוח, נשמה, חי' יחידה מיט זיין רביץ. 

אַ איש פשוט אויך ער ח'ו זיצענדיג אין תפיסה, 
ל"ע, װערט ער אײדעלער, איז על אחת כמה וכמה 
בק רבינו ז;הנדול;- און! -דערצויי נאַך;י- אויף+ װאָס 
ער איז פארהאלטן געװאָרען צוליב פארשפּרייטן פנימיות 
התורה און האָט געהאט אויף דעם מסירת נפש בפועל, און 
וי באוואוסט אַז אויך די טאָכטער פון אלטן רבי'ן -- הרבנית 
דבורה לאה -- איז צוליב דעם נסתלק געװאָרען **). איז נאָך 
אַזא מס"נ און דביקות מיטן אויבערשטן און זיינע היליקע 
רביים, קען מען פארשטיין אויף וויפיל עס האָט איהם ניט 
אָנגערירט דער גאנצער פארהאלטונג. און דערפון קען מען 
האָבן אַ עטװאָסעדיקער אָפּשאַצונג אין דעם געטליכען ענין 
װאָס דער אַלטער רבי זיצענדיג אין פּעטראָפאַװלאָװסקי קרע- 
פאסט, זייענדיג אין איינעם מיטן מגיד און הערענדיג דעם 
בעל שם טוב נ"ע, אויף וויפיל עס האָט איהם אָנגערירט -- 
דער צער -- די דריי שעה װאָס ער איז געזעסען אין דעם 
מתנגד'ס הויז, 


איצטער איז גוט פאַרשטאַנדיק דער ענין פון דעם װאָרט 
װאָס גייט בקבלה אוֹ יענע דריי שעה װאָס דער אלטער רבי 
איז געזעסען אין הז פון מתנגד האָט ער געהאט מער צער 


װוי פון דעם גאנצען מאסר. 
א אל אל 


*35) זע ספר השיחות קיץ ה'ש"ת ע' לט, 30 און װײטער. רשימת 
המאסר דריטער טייל (לקו"ד פערטער באַנד ע' 1330), 


סח אַרעסט און באַפרייאונג פון אַלטן רבין 


בליץ **") שנעל האָט זיך פאַרשפּרײט די ידיעה, אַז דער רבי 
איז פריי און חסידים האָבן אָפּגעװאַרט דעם רבין אין דער 
וואוינונג פון ר' מרדכי ליעפּליער, איינער פון די אָנגעזעענע 
חסידים אין פּעטערבורג. 

די שמחה פון די חסידים און די פּומבי'דיקע דעמאָנסטרירונג 
פון דער שמחה אין די פּעטערבורגער גאַסן איז געווען זייער 
רוישענד און שרייענד, דאָך האָבן זיך די חסידים געהאַלטן אין 
די ראַמען און האָבן קיינעם פון די מנגדים ניט אָנגערירט 
אַפילו מיט ווערטער. 


דעם רבינס אַ װאָרט איז געווען באַ חסידים אַ חוק, קיינער 
האָט ניט געפרעגט קיין טעמים, אַלע האָבן געוואוסט אַז דער 
רבי װיל שלום און אַחדות, װאָס פאַר אַ ליידן און פּיין זי 
האָבן דורכגעליטן האָט זיי דעם רבינס אַ װאָרט געטרייסט, 


געשטאַרקט און געגעבן קרעפטן אַריבערצוטראָגן. 


באַלד נאָך זיין באַפרײיאונג האָט דער רבי געשריבן אַ בריף 
אַ מכתב כללי צו חסידים באַוואוסט אונטער דעם נאָמען -- 
לויטן אָנפאַנג בריף -- קטנתי, און געדרוקט אין אגרת הקדש 
סימן ב'. 

*/ 88 * 

איבערזעצונג: קטנתי מכל החסדים ומכל וגו'י. דער טייטש 
איז, אַז ביי איטלעכן חסד װאָס דער אויבערשטער טוט מיט אַ 
מענטשן, דאַרף ער זיין זייער נידעריג, װאָרום חסד איז ,דרועא 
ימינא", אוימינו תחבקני", װאָס זי איז די בחינה פון זיין 
נאָענט צו גיט ממש, נאָך שטאַרקער וי פריער. און יעדער 


5*) מגלת י"ט כסלי 


אַרעסט און באַפרײאונג פון אַלטן רבין סט 


װאָס איז נענטער צו ג-ט, נאָך אויף אַ שטאַרקערן און העכערן 
אופן, דאַרף ער זיין אַלץ מער נידעריקער מיט אַ דערנידעריקטן 
גייסט, װי עס שטייט ;מרחוק ה' נראה לי", און וי ס'איז 
באַקאַנט אַז אַלץ װאָס ;פאר איהם" דוקא איז גערעכענט װי 
גאָרניט. און אויב אַזױ איז יעדער װאָס איז ,פאַר איהם" 
מערער אַלץ מער איז ער וי ניט און גאָרניט און גאָר גאָרניט, 
און דאָס איז די בחינה פון ק;רעכטס" װאָס אין קדושה און דער 
חסד פון אברהם'ן װאָס ער האָט געזאָגט קואנכי עפר ואפר". 
און דאָס איז אויך די מדה פון יעקב'ן. און דערמיט האָט ער זיך 
פאַרענטפערט פאַר זיין מורא האָבן פאַר עשו'ן און עס איז 
איהם ניט געווען גענוג מיט דעם צוזאָג פוהנה אנכי עמך" כוי, 
װאָרום יעקב איז געווען זייער, זייער קליין ביי זיך אין זיינע 
שיט צוליככ די פילע גוטס. עכי במקלי" כו'י און ער 
איז גאָרניט פּאַסיק און װוערט צו געראַטעװעט וערן כו" 
און אַזױ װי די רז"ל זאָגן ?;טאָמער װועט דער זינד באַ- 
ווירקן", װאָרום עס האָט זיך איהם אויסגעדאכט אַז ער האָט 
געזינדיגט. אַנדערש אָבער ביי דעם לעומת זה װאָס דאָס איז 
ישמעאל -- חסד פון קליפּה, װאָס דער חסד איז גרעסער 
-- אַלץ מעהר שטייגט ער און װאַקסט ער אין געהויבנקייט און 
גרויסקייט און אין ברייטקייט פון זיין האַרץ. און דערפאר קום 
איך צו מעלדן אַ גרויסע מעלדונג צו אַלע אנשי שלומינו, 
וועגן די פילפאַכיגע חסדים װאָס גיט האָט מיט אונז אַזױ 
פיל געטאָן, צו אָנהאַלטן זיך אָן די מדות פון יעקב, דאָס 
איבערגעבליבענע פון אידן, וועלכע מאַכן זיך פאַר שיריים 
און איבעריק ממש װאָס ער האָט קיין נוצן ניט, ניט צו 
גרויס האַלטן זיך איבער זיערע ברידער כו'. און ניט צו 


: אַרעסט און באַפרייאונג פון אַלטן רבין 


ברייטערן אויף זיי אַ מויל אָדער פייפן אויף זיי חס ושלום, 
ס'זאָל גאָרניט דערמאָנט ווערן, מיט אַ שטרענגער װאָרענונג, 
נאָר צו דערנידעריקן זייער רוח און זייער האַרץ מיט דער מדה 
פון אמת ליעקב פאַר יעדן מענטשן מיט אַ נידעריגן רוח און 
ווייכען ענטפער וועלכע נעמט אַראָפּ דעם צאָרן, און אַ שפל- 
דיקער רוח כו'. און מיט דעם אלעמען װעט אפשר דער 
אויבערשטער אריינגעבן אין דעם האַרץ פון זייערע ברידער עס 
זאָל זיין װי אַ פנים אין װאַסער וגו', 


אֹל אל 


דער רבי (כ"ק אדמו"ר מוהריי"צ) נ"ע זאָגט אין אַ שיחה "): 

באַ דעם אַלטן רבין, איז אידן בכלל און חסידים בפרט 
געווען בבת עינו ממש, ער האָט מיט זיין רוח הקדש נוסף אויף 
זיינע גאונות באַרעכנט יעדער װאָרט, ניט נאָר װאָס יעדער 
פּועל איז געווען אױסגעטאָקט װי על פּי הלכה אין זהירות 
ודקדוק בהידור של הידור לחומרא, נאָר אַפילן אַ װאָרט איז 
געווען באַטראַכט אַז עס זאָל דערפון ניט אַרױסקומען קין 
יניקה למדה לא טובה. 

מדות וי זיי זיינען על פּי עבודה װאָס דאָס איז מדות טובות, 
און אַז אין די מדות איז פאַראַן שכל איז דאָס דאָך יעמאָלט 
יופי המדות, מכל מקום איז אַפילו אין אַזאַ פאַל קאָן זיין אַ 
יניקה למדה רעה. 


אַז דער טאַטע האָט מיט מיר געלערנט תניאָ ואגרת הקדש 


5) לקוטי דבורים ערשטער באַנד (לקוט ב) עי כי 


אַרעסט און באַפרײאונג פון אַלטן רבין עא 


איז אויף די װוערטער (באגרת הקדש סימן ב' המתחיל קטנתי) 
עלבלתי רום לבבם מאחיהם כו' ולא להרחיב עליהם פֹּה או 
לשרוק עליהם חס ושלום, הס מלהזכיר באזהרה נוראָה" האָט 
מיר דער טאַטע מבאר געווען די טיפסטע הסברים פון עבודה 
װי אַ חסידישער אינגל דאַרף איבערמאַכן די האַרץ. ער האָט 
מיר מבאר געווען דעם ענין פון ויגבה לבו בדרכי ד' אַז 
דער נפש הבהמית טענה'ט אַז דאָס איז גאָר מדות טובות 
דקדושה, און האָט מיר אויפגעוויזן װי רחמנא לצלן דורך דעם 
קאָן מען ווערן אַ מוטעה און אַ יורד מדחי אל דחי, גאָר ניט 
פילענדיק װוי רחמנא לצלן מען פאַלט און מען ווערט מגושם'דיק. 


קוק זיך איין און טראָג זיך צו -- זאָגט מיר דער טאַטע -- 
צו די ווערטער, װאָס דער רבי זאָגט, ;או לשרוק עליהם ח"ו" 
שריקה הייסט אַ פייף, װאָס דאָס איז די פּנימית פון אַ קדושה'- 
דיקן אַהאַ, איז אויף דעם זאָגט דער רבי, ח"ו, און באַנוגנט 
זיך נאָך ניט מיט דעם און איז מוסיף ;הס מלהזכיר באזהרה 
נוראָה", 


וויפל אהבת ישראל ליגט אין די ווערטער, וויפל קדושה און 
יראַת שמים ליגט אין דער הדרכה, דערמאָן זיך, נאָך דעם וי 
ער איז דורכגעגאַנגען אַ ים פון יסורים, מען דאַרף ניט, און 
מען טאָר ניט איבערריידן, אָבער פאַרשטיין און פילן מוז מען 
דאָך, וויפל צרות גופניים און יסורים נפשיים דער רבי און 
חסידים זיינען אױיסגעשטאַנען און נאָך אַלעמדעם איז דער רבי 
מזהיר ,באזהרה נוראָה לבלתי רום לבבם מאַחיהם כוי ‏ 


א א א 


עב אַרעסט און באַפרײאונג פון אַלטן רבין 


אין איינע פון זיינע שיחות זאָגט דער רבי (כ"ק אדמו"ר 
מוהריי"צ) '*) ; 


משה רבינו און דער רבי איז כל מהותם העצמי געווען אהבת 
השם, אהבת התורה, אהבת ישראל, וכל מסירת נפשם איז 
געווען אויף פאַרבינדן זיי צוזאַמען, זיי האָבן געזען אין יעדער 
סוג אידן, די נשמה װאָס אין אים איז, און האָבן געגעבן 
שטאַרקײט אין דער נשמה אַז זי זאָל זיך מתגבר זיין אויף די 
גופניות, װאָס דאָס זעען מיר במוחש אין זייערע הנהגות. 


משה רבינו איז אַז עס איז געװאָרען באַ די אידן אַ ניט 
צופרידענקייט, אַ התאוננות, און װער רעט אַז עס איז געװאָרן 
אַ מחלוקת. איז משה רבינו בעט זיך באַ זיי מיט גוטען, ניט 
נאָר װאָס ער איז אַ מעביר על מדותיו און איז מוחל די אַלע 
װאָס האָבען איהם חושד געווען אין אַזעלכע גראָבע און נידע- 
ריגע חשדים, ער איז מרבה השתדלות ובקשות להחזיר השלום. 


און אַזױ אויך דער רבי בעט זיך באַ מתנגדים, שרייבט לאַנגע 
בריף אום אַראָפּצונעמען אַלע השדים װאָס זיי האָבן חושד 
געווען װועגן דער שיטה און תורה פון חסידות, ער ערקלערט 
אַלע ענינים פון די דרכי עבודה פון חסידים, און שרייבט מיט 
תחנון ובקשה, און צו דעם אַלעם מאַכט ער ריזעס וועלכע 
זיינען פארבונדען מיט מסירות נפש, און דאָס אַלעס צוליב 
שלום וועגען. וויילע באַ פרנסי ישראל איז יעדער איד בבת 


עינו ממש, װי עס דארף זיין על פי התורה. 
א אל אל 


6) דאָרט עי 46 און װייטער, 


אַרעסט און באַפרילאונג פון אַלטן רבין עג 


דער אַלטער רבי, קומענדיק פון דעם מתנגד'ס דירה און 
זעענדיק די גרויסע שמחה ביי חסידים, ביז װאַנען אַז מען האָט 
זיך געװאַלגערט אין די גאַסן פון פּעטערבורג -- האָט ער 
מורא געהאַט. זיין מורא איז געווען ניט פאַר דער זאַך אַלײן, 
װאָרום ער איז דאָך אינגאַנצן באַפרײט געװאָרן, נאָר זיין מורא 
איז געווען פון דער פאַרברייטונג און צושפּרייטונג פון דעם 
נצחון. אויף מאָרגן, מיטװאָך פרי נאָכן דאַװענען (י'ט כסלו איז 
דאַן אויסגעפאַלן אין אַ דינסטיק) האָט דער אַלטער רבי געזאָגט : 


ביי יום הרביעי (מיטװאָך) שטייט יהי מארות, חסר כתיב, 
און האָט ערקלערט לויט דעם רמב'ן אַז דער אור װאָס אין 
באַשאַפן געװאָרן האָט געדינט דריי טעג -- דריי דורות : דער 
בעל שם טוב, דער מגיד -- און האָט זיך אָפּנעשטעלט און 
אויסגעפירט : ביום הרביעי איז נטלו המאורות (די ליכט זיינען 
צוגענומען געװאָרן -- דער בעל שם טוב איז נסתלק געװאָרן 
אין אַ מיטװאָך) אָבער דעם זעלבן טאָג איז אויך נתלו המאורות 
(זיינען אויפגעהאָנגען, איינגעפעסטיקט געװאָרן) מיט אַ תיש. 
איצטער װענדט זיך אָן חסידים, בכם הדבר תלו. 


א אל אל 


דעם זעלבן טאָג איז די נייעס וועגן דער באַפרייאונג באַוואוסט 
געװאָרן אין גאַנץ פּעטערבורג, און פאַר נאַכט האָט זיך צו- 
נויפגעקליבן אַ גאַנצע מאַסע מענטשן. האָט דער רבי געזאָגט 
אַז ער װעט ניט זאָגן קיין חסידות, זיינען צוגעגאַנגען צויי 
אידן וועלכע האָבן זיך דורכגעשלאָגן דורכן גרויסן עולם און 
האָבן געזאָגט דעם אַלטן רבין: מיר האָבן זיך פאַרשלאָגן אין 
ראַסײי, אָבער דער אויבערשטער איז אַן עדות אַז מיר דינען 


עד אַרעסט און באַפרייאונג פון אַלטן רבין 


דעם אויבערשטן און זיינען מקיים אַלץ װאָס מיר ווייסן װאָס 
אין דער הייליקער תורה שטייט, רבי זאָגט תורה און מאַכט 
אונז שטאַרקער די האַרץ צו עבודת הבורא ב"ה. 


שפּעטער איז דער אַלטער רבי אַרױס אויפן הויף און האָט 
געזאָגט דעם דרוש וועלכער הויבט זיך אָן ;כמים הפּנים אל 
פּנים? כו'י, כאָטש עס איז געווען גאָר אַ שטאַרקע קעלט, איז 
געװאָרן װאַרים, ;עס האָט דורכגענומען אַלע ביינדלעך" (מיט 
דעם לשון, דערציילט דער רבי אדמו"ר מוהריי"צ נ"ע, האָט 
ער עס געהערט פון זיין פאָטער). 


איידער דער רבי האָט געזאָגט די חסידות האָט ער געזאָגט: 
עס שטייט זה דור דורשיו מבקשי פניך יעקב סלה. זה דור -- 
דאָס איז אַ דור, אַז די דורשיו -- די מנהיגים און פּרנסים 
פון דור זיינען מבקשי פּניך --- פּנימיות אין סוף, אַז יעקב 
סלה -- אַז אַ פּשוט'ער איד, װאָס דאָס איז יעקב -- י' עקב -- 
איז ער אַלעמאָל און אומעטום אין דער בחינה פון סלה, שטאַרק 
מיט די שטאַרקײט פון נצחיות פון אין סוף. ויאבק איש עמו, 
העלו אבק עד כסא הכבוד -- עס װאָלט דאָך געדאַרפט שטיין 
וילחם, װאָס מיינט ויאבק? נאָר עס איז פאַראַן אַזאַ ‏ מלחמה, 
װאָס נעמט זיך פון בליז אבק (שטויב) און אַזױ װוי ביי אַ 
מחלוקת װאָס װערט אָנגעפירט דורך מחרחרי ריב (בעלי 
מחלוקת) װאָס זייער גאַנצע יניקה איז פון אָבק. דערנאָך האָט 
ער געזאָגט דעם דרוש ,כמים הפּנים אל פּנים" וכו" 


א אל אל 


מאנטענמעטויטע-זייטנט=י טאר 


7) דאָרט עי מב, 


אַרעסט און באַפרייאונג פון אַלטן רבין עה 


אַרױסקומענדיק פון תפיסה האָט דער אַלטער רבי געשריבן 
דריי בריוו: א) צו הרב הצדיק ר' לוי יצחק באַרדיטשעװער, 
ב) צו הרב הצדיק ר' ברוך מעזבוזשער, ג) צו כלל-חסידים, אין 
וועלכער ער האָט זיי אָנגעזאָגט די בשורה פון זיין באַפרײיאונג, 

אין דעם בריוו צו הרה"ק ר' לױי יצחק דערמאָנט דער 
אַלטער רבי, אַז די עיקר מלחמה איז געווען קעגן תורת הבעל 
שם טוב און זיינע תלמידים, און אַז דער אויבערשטער האָט 
געטאָן דעם נס אין זכות פון אה"ק ת"ו. אויך דערמאָנט ער 
דאָרט, קאַז דער טאָג אין וועלכן ער איז באַפרײט געװאָרן 
פאַלט אויס אין דעם טאָג פון דער הילולא (יאָרצייט) פון דעם 
מעזריטשער מגיד", און ער דערציילט אַז קווען איך האָב גע- 
זאָגט אין תהלים דעם פּסוק ,פּדה בשלום נפשי", איידער איך 
האָב נאָך אָנגעהױיבן דעם פּסוק װאָס דערנאָך, בין איך אַרױס 
לשלום". 


דער פולער טעקסט פון דעם בריף איז: 


הנה ברך לקחתי ובירך אשיבנו לכבוד אהובי 
הרב הגאון הגדול המפורסם בוצינא קדישא חסידא 
ופרישא פ"ה ע"ה נ"י כמוהר"ר לוי יצחק ולכל 
המסתופפים בצלו צל החכמה תחי' וחיים עד העולם 
ובפרט לבניו הנחמדים המסולאים שיחי. 


יען משך ה' אותי ויעלני לבשר ענוים ולישרי לב 
שמחה שמחו צדיקים בה' והללתם את שם אלקיכם אשר 
עשה עמכם להפליא עד אין מספר אגידה ואדברה עצמו 
מספר כי הפליא ה' והגדיל לעשות בארץ והפליא והגדיל 
שמו הגדול והקדוש אשר נתגדל ונתקדש ברבים ובפרט 


עו 


אַרעסט און באַפרײיאונג פון אַלטן רבין 


בעיני כל השרים וכל העמים אשר בכל מדינות המלך 
אשר גם בעיניהם יפלא הדבר הפלא ופלא וענו ואמרו 
על זאת כי אם מאת ה' היתה זאת היא נפלאת בעינינו 
ותהי' זאת לפלא כי ה' אתנו ואין עוד והנה מי אנכי 
כי הביאני ה' עד הלום להתגדל ולהתקדש ש"ש על ידי 
שפל אנשים כמוני כי עיקר המלחמה אשר שמו פניהם 
ללחום על תורת הבעש"ט ותלמידיו ותלמידי תלמידיו 
דוקא אך מאת ה' היתה זאת לנו לגלגל זכות על ידינו 
בזכות ארץ הקדושה ויושביה והיא שעמדה לנו ותעמוד 
לנו בכל עת מצוא להמציא לנו פדות ורוחה להרחיב לנו 
בצר ולחלצינו ממיצר ולרומם קרננו בכבוד ה' לעולם ישב 
וישמח ה' במעשיו אכיה"ר. ברם כגון דא צריך להודיע 
כי זה היום אשר עשה ה' עמנו הוא יום שנכפל בו כי 
טוב י"ט כסלו יום הילולא רבא פטירת רבינו הקדוש 
ז"ל וכשהיינו קורא בספר תהלים *") בפסוק פדה בשלום 
נפשי קודם שהתחלתי פסוק שלאחריו יצאתי לשלום 
ואסיים בשלום מה' שלום, 
כ"ד או"נ ודוש"ת בלונ"ח 


שניאור זלמן בא"א מו"ה ברוך ז"ל*, 


8) דער מנהג פון די נשיאים איז צו זאָגן יעדן טאָג א שיעור 


תהלים אַזױ װי ער איז צוטיילט אויף די טעג פון חודש קאָבער װויבאלר 


אַז דער אַלטער רבי איז געװען אין תפיסה, האָט ער נאָך דערצו געזאָגט 
אַן עקסטערן שיעור תהלים צוליב זיין מצב, און דער דאָזיקער שיעור 
איז געװען לויט װי דער תהלים איז פאַנאַנדערגעטײלט לוט די טעג פון 


װאָך" (קובץ מכתבים א' צ' יד) 


9) איבערגעשריבען פון ספר בד קודש, 


אַרעסט און באַפרייאונג פון אַלטן רבין עז 


*/ 8  * 


אויך אין דעם בריוו צו הרה"ק ר' ברוך ממעזבוזש דערמאָנט 
ער די זעלבע ענינים: 


אין 


יען משך ה' אותי לבשר ענוים. שמחו צדיקים בהוי' 
והרנינו כל ישרי לב מגודל חסדי ה' ונפלאותיו אשר עשה 
עמנו ועמכם. כי לא עלי לבדי היה הדבר הזה כי אם על 
הבעש"ט ותלמידיו ותלמידי תלמידיו ואף כי מי אנכי 
נבזה ושפל רוח כי באתי עד הלום שיתגדל ויתקדש שמו 
של הקב"ה בין העמים על ידי וראו כל אפסי ארץ את 
ישועת אלקינו. אך זכות אה"ק ארץ החיים היא שעמדה 
לבן ולאבותינו כוי. ברם כּגון דא צריך לאודועי שביום 
פטירת רבנו הגדול המגיד הילולא רבא בו ביום יצאתי 
לחפשי וכשקריתי בתלים פסוק פדה בשלום נפשי יצאתי 
בשלום ואסיים בשלום, 


א אי אל 


דעם בריוו צו חסידים בכלל שרייבט דער אַלטער רבי: 


הנה מודעת זאת ענין חומר המחלוקת ושנאת חנם. 
אשר על כן ראוי לכל החיל אשר נגע יראת ה' בלבו 
וחרד אל דברו ליזהר מאד מלהיות גורם או גורם דגורם 
בניזקין ח"ו בתכלית הזהירות עד קצה האחרון אשר 
נלאתי נשוא להעלות במכתב נקודת לבבי האמיתי לעורר 
בלב כל סיעת מרחמינו אהבה גם לאחינו אשר לא מאנ"ש 
בכלל אהבת כל בני ישראל כמצווה עלינו. אשר לזאת גם 
בשנה דאשתקד אחרי פטירת כבוד הגאון ז"ל מוילנא 


עה 


אַרעסט און באַפרײיאונג פון אַלטן רבין 


כתבתי אזהרה נוראה לכל סיעת מרחמינו שלא לספר 
אחרי מיטתו של תלמיד חכם שום שמץ דופי ושמצה 
דשמצה בלי הוראת היתר בעולם. אך הפעם עתה 
בצוק העתים שעברו עלינו למיחש מיבעי אולי הותרה 
הרצועה ח"ו מחמת שאנשים רבים נתלים באילן גדול 
ה"ה כ' הגאון החסיד המנוח ז"ל על כן באתי שנית 
באזהרה כפולה ומכופלת לכל סיעת מרחמינו הקרובים 
והרחוקים בכל מקומות מושבותיהם בלי שום מורי 
היתר לעצמו לפתוה פה ולשון על כבוד התורה כ' 
הגאון החסיד ז"ל כי ידוע לנו בבירור שלא מאתו יצאו 
הדברים ח"ו לילך עמנו בגדולות וכל ימי חייו לא יצא 
המכשלה והשגגה מלפני השליט ח"ו. וגם לרבות שאר 
ת"ח וכל לומדי תורה יברך ה' הקטנים עם הגדולים אף 
שאינם מסיע"מ. וחלילה ליתן בהם שום שמץ דופי ח"ו 
לא בדבור ולא במעשה רבא או זוטא ח"ו. ואף אם 
לפעמים יצא מפיהם דבר שלא כהוגן בעיני ובעיני סיע"מ 
לשלוח את פיהם ולשונם בקדושי עליון הבעש"ט ז"ל 
ותלמידיו הקדושים נ"ע אזי השומע יחוש לנפשו להרהר 
בתשובה שלימה על כל מעשיו ודבוריו ומחשבותיו אשר 
לא להוי' המה שהן הם גרמא בניזקין לגרום ולדבר סרה 
על עבדי ה' אשר אנחנו מכונים בשם הסרים למשמעתם 
והולכים בעקבותיהם ולכן הם סובלים עבורינו ואת 
פושעים נמנו להיות בחבורתם. זאת נרפה לנו. ואם יזכר 
זאת יתמסמס לב השומע ויהיה לבו נשבר בקרבו ולא 
ירום לבבו להרחיב פה ולשון על מוציאי דבה כי לכל 
העם בשגנה וה' יסלח להם. עוד זאת אדרוש ואבקש 


אַרעסט און באַפרייאונג פון אַלטן רבין עט 


מאתכם להרגיל את לבם לאהוב את אחינו בני ישראל 
אף אם אינם מסיע"מ ולדונם לכף זכות כי באמת לאמיתו 
כל ישראל כאחים ממש ועל כולם נאמר בנים אתם להוי' 
אלקיכם ובין כך ובין כך קרואים בנים. ובודאי כשהם 
נוטרים שנאה בלב כאו"א הוא למורת ועצבון לאביהן 
שבשמים. בכן מי שנגע יראת ה' בלבו לקיים מ"ש איש 
את רעת רעהו אל תחשובו בלבבכם וכמים הפנים אל 
הפנים גם מהם יפוק הקנאה והתחרות מלבם וה' יעשה 
בלב כל ישראל שלום ואחוה וריעות וכל אחד על מקומו 
יבא בשלום. ונאמן עלי אבא שבשמים כי הדברים הן 
באמת לאמיתן ולא לפנים מפני היראה ח"ו כי באמת כבר 
יצא לאור צדקנו ומשפטינו כצהרים. והנה מובטחני 
בסיע"מ האמיתי' שדברי אלה המעטים יקובלו לרצון ולא 
זפוס הבר אחד מהברי אהצה ח"ן 'אך להיות שרבֿו 
החונפים והצבועים שמתדמים במעשיהם לסיע"מ ונדמה 
להם שמתחשבים לאנ"ש בזה שדוברים סרה על יראי ה' 
שאינם מסיעת מרחמינו או על כל שאר ההמון, אי 
לזאת הנני מטיל גודא רבא על כל שישמע מסיעת 
מרחמינו דבר מה סרה על א' מהלומדים או היראים 
שאינם מסיעת מרחמינו אפילו בדרך שחוק ובדיחותא 
מחויב להודיע לי במכתב בכדי שאודיע איך להתנהג עמו 
להתרחק מעל גבולו ואל יבא עדי. ולהשומע יונעם 
ותעב"ט. 


פון מחלוקת און שנאַת חנם, װאָס דעריבער איז פּאַסיג פאַר די 

אַלע װאָס יראַת ד' רירט זיי אָן אין האַרצן און זיי זיינען 
פאָרכטיק פאַר זיין װאָרט, זיך שטאַרק אָפּצוהיטן פון צו זיין 
אַ גורם (אַ באַװירקער) אָדער גורם דגורם אין שאָדן ח", 
גאָר שטאַרק פאָרזיכטיק ביז גאָר-גאָר, װאָס איך בין שױן 
מיד פון טראָגן דאָס, אַרויסצוברענגען אין אַ בריוו די אמת'ע 
נקודה פון מיין האַרצן, צו דערװועקן אין האַרצן פון אַלע 
אונזערע גוטע פריינט אַ ליבשאַפט אויך צו די יעניקע פון 
אונזערע ברידער וועלכע זיינען ניט פון אנ"ש אינגאַנצן, צוזאַמען 
מיט דער ליבשאַפט צו אַלע אידן אַזױ וי מען האָט אונז 
געהייסן. דעריבער האָב איך שוין פאַראַיאָרן, נאָך דער פּטירה 
פון כבוד הגאון ז"ל מווילנא געשריבן אַ שטרענגע װאָרנונג צו 
אַלע אונזערע גוטע פריינט, ניט נאָכצװאָגן נאָך אַ נפטר אַ 
תלמיד חכם קיין שום ביסל שלעכטס און באַלײידיקונג, אָן 
קיין שום היתר אין דער וועלט. אָבער איצטער, נאָך די ענגע 
צייטן װאָס זיינען ביי אונז דורכגעגאַנגען דאַרף מען חושש 
זיין אַז אפשר האָט מען אָפּגעלאָזן די לייצעס ח"ו צוליב דעם 
װאָס פּאַרשידענע מענטשן הענגען זיך אָן באילן גדול -- כבוד 
הגאון החסיד המנוח ז"ל -- דעריבער קום איך נאָכאַמאָל מיט 
אַ װאָרנונג אַ טאָפּלטער און פילפאַכיקער צו אַלע אונזערע 
גוטע פריינט, נאָענטע און ווייטע, וואו זיי געפינען זיך, ניט 
געפינענדיק פאַר זיך קיין שום היתר צו עפענען אַ מויל און 
אַ צונג קעגן דעם כבוד התורה כבוד הגאון החסיד ז"ל, װאָרום 
עס איז אונז קלאָר באַוואוסט אַז ניט פון אים איז אַרױס 
די דאָזיקע שטרויכלונג ח"ו. אויך אַנדערע תלמידי חכמים 
און לומדי תורה --- זאָל דער אויבערשטער בענטשן די קליינע 
מיט די גרויסע, כאָטש אַפילו זיי זיינען ניט פון אונזערע גוטע 

פריינט -- זאָל מען חלילה ניט אַרויפלײגן אויף זיי קיין שום 
שלעכטס חס ושלום ניט אין רייד און ניט מיט גרויסע אָדער 
קליינע מעשים ח"ו. און אויב עס ועט אַמאָל פון זייער מויל 
אַרױס עפּעס װאָס איז ניט גלייך אין מיינע אויגן און אין 
די אויגן פון אונזערע גוטע פריינט, ווען זיי װעלן אויסשטעלן 
זייער מויל און צונג קעגן די קדושי עליון דעם בעל שם טוב 
ז"ל און זיינע הייליקע תלמידים נ"ע, זאָל דאַמאָלסט דער 
װאָס װעט דאָס הערן חושש זיין וועגן זיך אַלײן און מהרהר 
זיין בתשובה שלמה איבער אַלע זיינע מעשים און רייד און 
געדאַנקען וועלכע זיינען ניט צום אויבערשטן, װאָס זיי האָבן 
דאָס באַװירקט דעם שאָדן אַז מען רעדט שלעכטס אױיף די 
עבדי ד' װאָס מיר רופן זיך די װאָס פאָלגן זיי נאָך און גייען 
אין זייערע טריט, און דעריבער לידן זיי צוליב אונז, און 
ציילן זיך צװוישן די זינדיקע, זייענדיק אין זייער חברה, און 
געדענקענדיק דאָס, װעט צוגיין דאָס האַרץ פון דעם װאָס הערט 
(די שלעכטע רייד) און זיין האַרץ װעט זיך שוין ניט דערהויבן 
צו עפענען מויל און צונג קעגן די פאַרלוימדער, װאָרום דער 
גאַנצער פאָלק איז אַ שוגג, און זאָל זיי דער אויבערשטער 
מוחל זיין. נאָך אָט:װאָס פאַרלאַנג איך און בעט איך ביי אייך 
איינצוגעוויינען אייער האַרץ ליב צו האָבן אונזערע אחינו בני 
ישראל, אַפילו אויב זיי זיינען ניט פון אונזערע גוטע פריינט, 
און זיי דן זיין לכף זכות, װאָרום דער אמת'ער אמת איז 
אַז אַלע אידן זיינען װי ברידער ממש און וועגן אַלע שטייט 
;בנים אתם להוי' אלקיכם" (קינדער זייט איר צו ה' אייער 
גיט) און קבין כך ובין כך קרואים בנים" (סיי אַזױ -- אויב 
זיי פירן זיך גוט --- און סיי אַזױ -- אַפילו אויב ניט -- 

ווערן זיי אָנגערופן ,קינדער"). און עס איז געוויס אַז אויב 
זי האַלטן אַ שנאה אין יעדן איינעמס האַרץ, אַז דאָס איז 
קעגן דעם וילן און אַ דערצערנונג פאַר זייער פאָטער אין 
הימל. דעריבער איז יעדער װאָס די מורא פאַר גיט רירט 
אָן אין זיין האַרץ, מקיים צו זיין װאָס עס שטייט איש את 
רעת רעהו אל תחשבו בלבבכם (איינער זאָלט איר ניט טראַכטן 
שלעכטס וועגן דעם צווייטן אין אייער האַרץ) און ,כמים הפּנים 
אל פּנים" --- וועט אויך פון זיי אַװעקגײן די קנאה און ניט- 
פאַרגינעריי פון זייער האַרץ און דער אויבערשטער װעט מאַכן 
ביי אַלע אידן אין האַרץ שלום און ברודערשאַפט און פריינט- 
שאַפט, און יעדער איינער װעט אויף זיין פּלאַץ קומען בשלום, 
און אַן עדות איז ביי מיר דער פאָטער אין הימל אַז די רייד 
זיינען מיט אַן אמתן אמת און ניט בלויז לפנים צוליב מורא 
ח"ו, װאָרום באמת איז אונזער גערכטקייט שוין אַרױס אויף 
דער העלער שיין און אונזער משפּט איז קלאָר װי דער טאָג, 
און איך בין זיכער אַז אונזערע אמת'ע גוטע פריינט װעלן 
ביי זיי די דאָזיקע קורצע רייד מיינע ויליק אָנגענומען װערן 
און אַז קיין איינס פון מיינע רייד וװועט ניט אַראָפּפאַלן אויף 
דער ערד ח"ו. אַזױ וי, אָבער, עס האָבן זיך פאַרמערט די 
חונפים און צבוע'ניקעס װועלכע מאַכן דעם אָנשטעל מיט 
זייערע מעשים גלייך זיי װאָלטן געװוען פון אונזערע גוטע 
פריינט, און עס דאַכט זיך זיי אויס אַז זיי ווערן אַריינגערעכנט 
צװוישן אנ"ש דורך דעם װאָס זיי ריידן שלעכטס אױיף יראי 
ד' וועלכע זיינען ניט פון אונזערע גוטע-פריינט אָדער אויף 
אַלע אַנדערע מאַסן -- לייג איך דעריבער אַרױף אַ גרויסע 
באַשװערונג אויף די אַלע וועלכע הערן פון אונזערע גוטע 

פריינט וועלכע ס'איז שלעכטע רייד וועגן איינעם פון די לומדים 
אָדער יראים וועלכע זיינען ניט פון אונזערע גוטע פריינט, 
אפילו בלויז אויף אַן אופן פון געלעכטער און ויץ -- אַז 
ער איז מחויב דאָס מיר צו מעלדן אין אַ בריוו, כדי איך זאָל 
מעלדן וי אַזױ זיך צו באַגיין מיט אים, צו דערוייטערן זיך 
פון זיין גרעניץ, און צו מיר זאָל ער ניט קומען און דער 
װאָס װעט זיך צוֹהערן װעט אים זיין גוט און עס װעט אױף 
אים קומען די ברכה פון דעם גוטן, 


4 א‎  *+ 


ווען דער אַלטער רבי איז געקומען פון פּעטערבורג האָט 
ער געזאָגט אַז די סיבה פון דעם אַרעסט איז געווען אַ קטרוג 
פאַר דעם װאָס ער ערקלערט ניט תורת החסידות אין לבושים 
פון השגה אַז אַלע זאָלן עס קענען פאַרשטיין, ניט בלויז יחידי 
סגולה, און אַז זיין ספר קלקוטי אמרים" -- תניא -- איז, 
כאָטש אַלע פאַרשטייען עם יאָ, איז עס אָבער זייער טיף און 
זיי פאַרשטייען בלויז די ענינים אויבערפלעכלעך. 


דעריבער האָט ער באַשלאָסן צו מאַכן אַ קביעות אויף זאָגן 
תורה נאָר פאַר בלויז פינף-זעקס מענטשן -- זיינע דריי זין 
און נאָך צוויי-דריי פון זיינע עלטערע תלמידים, מיט אַ 
שכל'דיקן סגנון, מיט ביאורים, משלים און דוגמאות, כדי אַז 
יעדער ענין זאָל זיין קלאָר פאַרשטאַנדיק פאַר יעדן איינעם 
װאָס האָט אַ מוח אין קאָפּ=). 
 *‏ א 28 


0) ספר המאמרים תש"ט ע' 91 


פד אַרעסט און באַפרייאונג פון אַלטן רבין 


אין דער צייט װאָס דער אַלטער רבי איז געזעסן אין 
תפיסה, איז געװאָרן אַ גרויסער רעש אין אַלע מדינות ואו 
הין די שרעקלעכע בשורה איז געקומען, און עס איז באַוואוסט 
אַז אויך דעם אַלטן רבינס חברים, דעם מעזריטשער מגיד'ס 
תלמידים, און אַלע חסידים אין אַלע מדינות האָבן זיך באַ- 
טײליקט אין דעם צער פון חסידי חב"ד, אויסער דער תעמולה 
פון דער גרופּע חסידים וועלכע זיינען אַרומגעפאָרן אין אַלע 
ישובים און קיבוצים, וי אויבן דערמאָנט. -- דאָס אַלץ האָט 
געװוירקט אַז חסידים און די װאָס נויגן צו חסידים האָבן זיך 
אומעטום שטאַרק פאַרמערט, װאָרום עס האָבן זיך אַרױסגעויזן 
די אַלע ליגנס און בלבולים װאָס די בעלי מחלוקת האָבן 
אָנגעאַרבעט, און פאַרשידענע גדולים צווישן די מתנגדים האָבן 
דערזען אַז זיי זיינען בטעות אַרײנגעשלעפּט געװאָרן און האָבן 
זיך צוריקגעצויגן, און די גערעכטקייט פון דעם אַלטן רבין 
איז באַקאַנט געװאָרן איבער דער וועלט. 


דער אַלטער רבי האָט זיך אויף עטלעכע טעג אָפּגעשטעלט 
אין וויטעבסק, און ווען ער איז אָנגעקומען אין ליאָזנא האָבן 
שוין דאָרט געװאַרט הונדערטער אידן פון אַלע דערבייאיקע 
שטעטלעך, און מען האָט געהערט אַז גאַנצע מחנות אידן קומען 
צו גיין פון ווייטע מקומות מקבל פּנים זיין דעם רבין. 


מנילת י"ט כסלו 
חסידים האָבן געװאָלט שרייבן אַ ,מגילת י"ט כסלו" און 


קובע זיין דאָס אַזױ װי מגלת אסתר, און עס זיינען שױן 
אויסגעקליבן געװאָרן עטליכע חסידים וועלכע האָבן צוישן 

זיך שוין געהאַט צוגעגרייט נוסחאות פאַר דער דאָזיקער 
מגילה, און האָבן זיך אָפּגערעדט צווישן זיך אויף אַ געוויסן 
זמן, זיך צו טרעפן אין ליאָזנא און פרעגן ביים רבין, און זֵיי 
האָבן געדארפט אַהין קומען צװישן פסח און שבועות. די זאַך 
אין אלגעמיין איז ביי זיי געווען בסוד, און ווען זיי זיינען 
אָנגעקומען אין ליאזנא און פאָרגעלייגט דעם אַלטן רביץ די 
בקשה פון די חסידים אָנצושרייבן אַ מגילת י"ט כסלו, האָט 
יער זיי ניט ערלויבט, און האָט געזאָגט: 


(ערשטער נוסח -- איבערגעגעבן פון החסיד רבי אבא 
פערסאן אין נאָמען פון זיין זיידן החסיד רבי זאב נ"ע 
ווילענקער): 


זה היום יוקבע למועד תמידי בישראל אשר בו יתגדל 
ויתקדש שמיה רבה ויתעוררו אלפי לבבות ישראל בתשובה 
ועבודה שבלב כי המעשה חקוקה בלב ישראל דלעילא וכתובה 
בלב ישראל דלתתא (דער דאָזיקער טאָג װעט פעסט געזעצט 
ווערן אַלס אַ אײיביקער יום טוב ביי אידן אין וועלכן עס װעט 
דערהויבן און פאַרהייליגט װוערן דעם אויבערשטנס גרויסער 
נאָמען, און טױזנטער אידישע הערצער װעלן דערװעקט 
ווערן אין תשובה און עבודה פון האַרצן, װאָרום די מעשה 
איז איינגעקריצט אין הארצן פון ישראל דלעילא און פאר" 
שריבן אין הארצן פון ישראל דלתתא (אידן דאָ אונטן, 


(צווייטער נוסח --- איבערגעגעבן דורך החסיד רבי דוד צבי 
נין חן, לױט װי ער האָט מקבל געוען פון זיין פאָטער 
החסיד ר' פרץ און אלטע חסידים): 


פו אַרעסט און באַפרײיאונג פון אַלטן רבין 


;זה היום יוקבע למועד תמידי בישראל אשר בו יתגדל 
ויתקדש שמיה רבא ויתעוררו אלפי לבבות בישראל בתשובה 
יעבודה שבלב, כי המעשה כשתהיה חקוקה בלב ישראל סבא 
תהיה כתובה בלב ישראל דלתתא (דער דאָזיקער טאָג וכו'... 
און עבודה פון הארצן, װאָרום די מעשה, ווען זי װעט זיין 
איינגעקריצט אין הארצן פון ישראל סבא (דער אלטער רבי 
פלעגט אָנרופן בעלי מוחין און בר-דעת'ן מיט'ן נאָמען ;סבא" 
(אַן אלטער, לוט דער מאמר ;סבא דעתיה סתים ומיושב") 
װעט זי זיין פארשריבן אין הארצן פון אידן דאָ-אונטן)), 


א אי אל 


הרה"ק ר' נחום (דעם מיטעלען רבינ'ס זוהן און דעם אלטן 
רבינ'ס אַן אייניקל) פלעגט יעדן יאָהר דערציילן די מעשה 
פון י'ט כסלו פון אָנהויב ביז סוף, 


די דערציילונג פלעגט ער אָנהויבן אַזױ: 


דער זיידע איז געווען צען יאָהר אַ תלמיד ביים מעזריטשער 
מגיד, און פינף יאָהר איז ער געוװען ראש החבריא קדישא, 
ביז ער איז נתגלה געװאָרן און נתפרסם געװאָרן מיט'ן נאָמען 
דער ליאזנער מגיד און מדריך מישרים, 


צוואנציג יאָהר האָט דער אלטער רבי געהאָרעװעט צו 
גרינדן די דריי באַװאוסטע חדרים און מדריך זיין חסידים, 
און האָט זיך פארנומען מיט מפרסם זיין, ערקלערן און געבן 
צו פארשטיין די תורה פון זיינע רביים, דעם בעל שם טוב 


1 קקוטי דבורים ערשטער באַנד (לקוט ב') עי יט. 


אַרעסט און באַפרײאונג פון אַלטן רבין פז 


און דעם מגיד, דעם שװערסטן טייל פון דער באגרינדונג און 
איינשטעלן די עבודה לויט תורת הבעל שם טוב און דעם 
מגיד האָט דער אלטער רבי גענומען אויף זיך. דער אָרט איז 
אויך געוען אַ גורם. דער אלטער רבי איז געוװוען מעהר 
נאָענט צו ליטע. 

אַז עס זיינען נתפרסם געװאָרן די קונטרסים (איידער דער 
תניא איז געדרוקט געװאָרן איז ער צושפּרײיט געװאָרן אין 
איינצעלנע קונטרסים צו האלבע און גאנצע פרקים װאָס מען 
האָט דאָס גערופן קונטרסים, און די וועלכע זיינען געוװען 
געוואוינט זיך צו נוצן מיט דעם דאָזיקן נאָמען האָבן דעם 
ספר אויך שפּעטער גערופן ,קונטרסים') און עס זיינען שין 
ב"ה געווען אפולע טויזענטער חסידים, און אפולע מורי הוראה 
לומדים מופלגים, בעלי הוראה לוט די אָנווייזונגען פון דעם 
אלטן רבי'ן אין געוויסע דינים אַזױ װי תקוני מקוה, געשלי- 
פענע חלפים א.אוו,, איז יעמאָלט ארויס די מסירה. 


רבי נחום פלעגט דערציילן די מעשה מיט אַלע פרטים מיט 
אַ קורצער, קלאָרער שפּראך און דערציילנדיק וועגן דער 
תפיסה פלעגט ער ריידן מיט אַ שטילן, ויינענדיקן קול, און 
װען ער האָט דערציילט וועגן דער באפרייאונג, פלעגט ער 
אויפהויבן דעם קול מיט פרילעכקייט. דער אופן פון זיין 
דערציילונג איז געווען אַזױ װי ביי אַ מגילה -- בי נאַכט 
און איבערחזר'ן אויף מאָרגן בײטאָג, און ווען איינער פון די 
מכובדים איז אריינגעקומען ביים אָנהױיב דערציילונג, פלעגט 
ער נאָכמאַמאָל אָנהױיבן פון אָנהױיב =), 


2) דאָרט עי 22 און װייטער. 


פח אַרעסט און באַפרייאונג פון אַלטן רבין 

עס איז אַ ואונדערליכע זאַך אַז אין דעם ספר שאלות 
ותשובות מן השמים" -- אַ ספר פון איינעם פון די ראשונים 
וועלכער איז נפטר געװאָרן ביים סוף פון אלף החמישי -- 
סימן ה' שרייבט ער: ;איך האָב געפרעגט די נאַכט אויף 
דינסטיג, י"ט כסלו... האָט מען געענטפערט ... עוהיום יום 
בשורה" (היינט איז אַ טאָג פון בשורה) -- כאָטש דאָס האָט 
קיין שום שייכות ניט מיט דער דאָזיקער שאלה און תשובה. 
אין אַלע אנדערע שאלות און תשובות דערמאָנט ער קינמאָל 
ניט דער טאָג פון דער שאלה אויסער אינמאָל (סימן סח) 
אָבער דאָרט וװוערט בליז אָנגעגעבן דער געווענליכער טאָג 
אין חודש -- ניט דער װאָכן טאָג און ניט דער יאָהר *). 


"ראש השנה לחסידות" 


דער רבי (כ"ק אדמו"ר מהוריי"צ) נ"ע זאָגט אין איינע פון 
זיינע שיחות *=). 


ייט כסלו איז דער חג הגאולה, װאָס פילע צענדליקער 
טויזנטער משפּחות -- כן ירבו -- פרייען זיך אין דעם טאָג, 

ייט כסלו איז אַ יום משתה ושמחה ביי אַ גרויסן טייל אידן 
בכל מרחבי תבל. עס איז אַן אַלװעלטלעכער יום-טוב. 


3) מגלת יט כסלו -- אין לשון קודש -- ע"א הערה 5. 
זע אויך בית רבי ע' לב הערה א" 
4) לקוטי דבורים ערשטער באַנד (לקוט ד') צִ' 162, 


אַרעסט און באַפרײאונג פון אַלטן רבין פט 


היינט +**) איז דער הונדערט און פינף און דרייסיקסטער יאָר 
װאָס אידן -- זאָלן געזונט זיין --- אין דער גאַנצער וועלט, 
האָבן אַ יום-טוב. 

דער יום-טוב --- ייט כסלו --- איז צוליב די באַפרייאונג פון 
תפיסה פון דעם ערשטן רבי פון חסידי חב"ד. ער איז געזעסן 
אין תפיסה בערך צוויי-דריי און פופציק טעג. אין דעם טאָג 
ייט כסלו (בשנת תקנ"ט) איז ער באַפרייט געװאָרן. 

די תפיסה און גאולה פון רבין איז חוץ װאָס דאָס איז 
הנהגה פון השגחה פּרטית איז דאָס געוויס אַ למוד און אַ 
הוראה אין דרכי העבודה. 


אָן שום ספק און ספק ספקות אַז יעדער איינער װאָס האָט נאָר 
מוח בקדקדו פאַרשטייט קלאָר, אַז דעם רבינס תפיסה און 
גאולה זיינען פון די גיטלעכע וואונדערלעכע זאַכן וועלכע זיינען 
געווען ביי אידן, װאָס דער סוף דבר האָט געבראַכט אַ געוויסן 
באַזונדערן גליק פאַר דעם כלל ישראל. 


די הונדערט אַכט און פופציק יאָר -- משנת תקל"ו -- פון 
זינט עס איז -- בחסדי א"ל עליון ית' ויתעלה -- נתגלה 
געװאָרן תורת החב"ד, -- װאָס דער תוכן הפּנימי פון תורת 
החב"ד איז הגברת הצורה על החומר, דורך דער עבודה פון 
מוח שליט על הלב, דער פאַרשטאַנד זאָל איבעראַרבעטן די 
מדות שבלב. עס איז אַפילו אַ שװער שטיקל אַרבעט. אָבער 
חסידות חב"ד גיט דעם גאַנצן מאַטעריאַל מיט װאָס מען זאָל 
דאָס קענען איבער אַרבעטן, װאָס ראשית דבר איז קוקן אויף 


*) געמיינט אין יאָר תרצ"ד װען די שיחה איז געזאָגט געװאָרען. 


צ אַרעסט און באַפרײיאונג פון אַלטן רבין 


יעדער זאַך מיט שכל ודעת אָן דעם ברען פון מדות, װאָס די 
הונדערט און פופציק יאָר --- ברוך השם --- פון עבודת החסידים 
האָבן פּועל געווען אַז דער עצם חומר המוח וחומר הלב האָבן זיך 
אַזױ אױיספאָרמירט, אַז זיי זאָלן איינע די אַנדערע מיטהעלפן. 
* א אי 

אַלעמען איז גוט באַוואוסט דער ענין פון עלית הנשמה װאָס 
דער בעל שם טוב נשמתו עדן האָט געהאַט בראש השנה שנת 
תק"ז. װוי ידוע האָט ער יעמאָלט געזאָגט די תלמידים הקדושים 
אַז די וועלט וװעט באַלױכטן ווערן בשני אור, אור הנגלה און 
אור החסידות. לויט דער מסורת כ"ק אבות קדושים איז דער 
רבי צו הסתלקות -- כ"ד טבת תקע"ג -- אַלט געווען אַכט און 
זעכציק יאָר, דער סימן איז ;חיים", איז בעת עלית הנשמה 
הנ"ל, איז ער אַלט געווען דריי יאָר, און מורנו הבעש"ט נ"ע 
האָט געזען דער מאור המאיר בשני אור *). 

דער גרויסער גאון ורבי, װאָס אַלט זייענדיק עטלעכע און 
צװאַנציק יאָר האָט דער גרויסער מגיד נ"ע אים בוחר געוען 
אַז ער זאָל מחבר זיין אַ שולחן ערוך און זאָגט אויף אים 
הלכתא כרב, אַז דער שולחן ערוך װעט נתקבל װוערן בכל 
תפוצות ישראל, 

אָט דער רבי זיצט אין תפיסה. 

דער רבי איז מפרסם תורת הבעל שם טוב אין ועלט, 
פאָרט אַרום און שטעלט אויף צענטרען פון חסידים, טויזענטער 
אידן װוערן חסידים און צענדליגער שטעט וערן צוגעצויגן צו 


*+) אויספירליך װעגן דעם זע קונטרס י"ט כסלו תש"ט פון אָנהױב, 
צי 


אַרעסט און באַפרײיאונג פון אַלטן רבין צא 


תורת החסידות -- און השגחה עליונה זעצט אַװעק דעם רביץ 
אין תפיסה. דעם רבינס תפיסה איז געווען צוליב דעם, ער 
זאָל עפענען דעם צינור פון מסירת נפש אויף עבודת ד' על 
פי תורת החסידות, 


דער רבי, װאָס אים האָט מען מלמעלה בוחר געווען אויף 
לפרסם תורת הבעש"ט נ"ע בדרכי חב"ד, אים האָט מען געגעבן 
דעם כוח מלמעלה אויף עפענען ביי אידן די כחות הנפש 
חכמה בינה דעת. און מאַכן זיי כלים צו אלקות. דער רבי 
האָט געדאַרפט דורכגיין אַלע דרכי העבודה. 


אויף עפענען שערי חב"ד, אַז זיי זאָלן דערלייכטן די האַרץ 
אין עבודה בפּועל, דאַרף מען האָבן מסירת-נפש בפּועל וי 
מען רעדט אין חסידות דעם ענין בארוכה, מסירת נפש -- 
מסירת הרצון, דעם כוח פון מסירת-נפש אויף עבודה האָט דער 
רבי פּותח געווען דעם צנור. 


אל אי 8 


דער רבי (כ"ק אדמו"ר מוהרש"ב) נ"ע שרייבט אין זיינעם 
א בדיון: 


ב"ה. יום ד' ט"ז כסלו תרס"ב לפ"ק, מאסקווא 


בני שי' תתאספו בי"ט כסלו הבע"ל הלומדים וראשיהם 
ומוריהם ומשגיחיהם ותשמחו בשמחת החג אשר פדה 
בשלום נפשינו ואור וחיות נפשינו ניתן לנו, היום הזה 
הוא ראש השנה לדא"ח אשר הנחילנו אבותינו הק' 
זצוקללה"ה נ"ע זי"ע והיא היא תורת הבעש"ט ז"ל., 


צב 


צי 17., 


אַרעסט און באַפרײיאונג פון אַלטן רבין 


זה היום תחלת מעשיך שלימות הכוונה האמיתית 
בבריאת האדם עלי ארץ, להמשיך גילוי אור פּנימיות 
תורתנו הקדושה אשר נמשך ביום הזה בבחינת המשכה 
כללית על כללות השנה, ועלינו להעיר לבבינו ביום הזה 
בבחינת חפץ ורצון פּנימי ועצמי באמיתת נקודת לבבינו 
שיאר נפשינו באור פּנימיות תורתו יתברך. 


ממעמקים קראתיך הוי' להמשיך בחי' עומק ופּנימיות 
תורת הוי' ומצות הוי' מבחי' פּנימיות ועצמיות אוא"ס 
ב"ה שיאיר בפּנימיות נפשינו אשר כל עצמותינו (ר"ל 
כל מציאותינו, העצם וההתפשטות כו') יהיו אליו ית' 
לבד, שתגרש מאתנו כל מדה רעה ומגונה מהמדות 
הטבעיים, כ"א כל עשיותינו וענינינו (הן בעבודה היינו 
תפלה ותורה ומצוות, והן בעניני העולם המוכרחים 
לקיום הגוף) יהיו בכוונה אמיתית לשם שמים אשר 
חפץ ה' כוי. והשי"ת אב הרחמים ירחם עלינו וינחינו 
בדרך הטובה והישרה ישר יחזו פנימו כו'=). 


(איבערזעצונג : ב"ה מיטװאָך ט"ז כסלו תרס"ב לפ"ק 
מאָסקװע. 

מיין זוהן -- זאָל לעבן -- זאָלט זיך צונויפקלייבן 
קומענדיקן י"ט כסלו: די תלמידים און זייערע אָנ- 
פיהרערס, מלמדים און משגיחים, און זאָלט זיך פרייען 
מיט דער שמחה פון דעם יום טוב אין וועלכן ער (ית') 


5) פקסימיליא פון דער בריו איז געדרוקט אין קונטרס ומעין 


אַרעסט און באַפרײיאונג פון אַלטן רבין צג 


האָט בשלום אויסגעלייזט אונזער נפש און די ליכטיגקייט 
און לעבעדיגקייט פון אונזער נפש איז אונז געגעבן 
געװאָרן. דער דאָזיקער טאָג איז ראש השנה פון חסידות 
װאָס אונזערע הייליקע אבות האָבן בירושה אונז איבער- 
געגעבן און דאָס איז עס די תורת הבעש"ט ז"ל, 


דער דאָזיקער טאָג איז דער אָנהױב פון דעם אויבער- 
שטנס מעשים -- די גאנצקייט פון דער אמת'ער כונה 
פון באשאפן דעם מענטשן אויף דער וועלט, אויף ממשיך 
צו זיין די אַנטפּלעקונגען פון דער ליכטיגקייט פון 
פנימיות פון אונזער הייליקער תורה װאָס װוערט נמשך 
אין דעם דאָזיקן טאָג אין דער בחינה פון אַ המשכה 
כללית אויף אַ גאנץ יאָהר, און מיר דארפן דערװעקן 
אונזערע הערצער אין יענעם טאָג אין אַ בחינה פון ווילן 
און אַ פנימית'דיקן און עצמית'דיקן רצון, מיט דער 
אמת'דיגקייט פון דער נקודה פון אונזער הארץ, אַז אונזער 
נפש זאָל לייכטן מיט דער ליכטיגקייט פון דער פנימיות 
פון זיין תורה ית. 


פון די טיפענישן רוף איך דיר, ג-ט, ממשיך צו זיין 
די בחינה פון דער טיפקייט פון דעם אויבערשטנס תורה 
און דעם אױיבערשטנס מצוות פון דער בחינה פון 
פּנימיות און עצמיות אור אין סוף ברוך הוא, עס זאָל 
לייכטן אין פּנימיות פון אונזער נפש, אַז אונזער גאַנצע 
עצמות (דאָס מיינט: אונזער מציאות -- עצם און 
התפּשטות כו') זאָלן זיין צו אים יתברך אַלײן, או 
פאַרטרייבן פון אונז יעדע שלעכטע און מיאוס'ע מדה 


צד אַרעסט און באַפרייאונג פון אַלטן רבין 


פון די נאַטירלעכע מדות, נאָר אַלע אונזערע מעשים 
און ענינים (סיי אין עבודה, װאָס דאָס מיינט, תפילה און 
תורה ומצוות, און סיי אין וועלטישע זאַכן וועלכע מען 
מוז האָבן צוליב דער עקזיסטענץ פון גוף) זאָלן זיין מיט 
אַן אמת'ער כוונה לשם שמים, װאָס דאָס וויל דער 
אויבערשטער. און השם יתברך, דער דערבאַרעמדיקער 
פאָטער זאָל אויף אונז רחמנות האָבן און זאָל אונז פירן 
אויף דעם גוטן און גלייכן וועג, גלייך צו זען זיין 
פּנים כו'י 
* א אי 


אין איינער אַ שיחה זאָגט דער רבי (כ"ק אדמו"ר מוהרש"ב) 
נ"ע: 

;הסכת ושמע ישראל היום הזה נהיית לעם -- היינט האָט 
מען געגעבן חסידות, היינט איז דעם רבינ'ס שמחה -- י"ט 
כסלו---כ' כסלו איז אַלץ איינס -- חסידות האָט זיך נאָך אָנגע- 
הויבן אין יאָר תקל"ח, און דאָס איז געווען אין יאָר תקנ"ט, נאָר 
יעמאָלט איז אַרױס חסידות זכאי בדין, װאָס חסידות איז 
אַרױס בדימוסיא, אַלע האָבן מסכים געװוען אויף חסידות. 
בתחלה איז געווען אַ קטרוג אויף חסידות און דערנאָך האָבן 
אַלע מסכים געווען. דער גאנצער ענין איז געווען אַ ענין 
רוחני, װאָס עס איז געווען אַ קטרוג אויף תורת הבעל שם 
טוב, אַזױ שרייבט דער רבי אין בריוו *) און אַזױ האָב איך אויך 
געשריבן אַמאָל, אַז ייט כסלו איז ?ראש השנה פון חסידות" *). 


6) זע אוױבן ע' עו 
7{ ספר השיחות תורת שלום עִי 47. 


אַרעסט און באַפרייאונג פון אַלטן רבין צה 


 *+‏ 8 אי 


אין איינע פון זיינע שיחות דערציילט דער רבי (כ"ק אדמו"ר 
מהוריי"צ) *), 


פון דער צייט -- כסלו תרס"ב -- װאָס הוד כ"ק אאמו"ר 
הרה"ק האָט מיך מזכה געווען מיט זיין הייליקן בריף, אַז 
אונזער יום טוב י"ט כסלו איז דער יום טוב של ראש השנה 
פון חסידות, איז ביי די תלמידי התמימים נחלט געװאָרן אַז 
מען באַדאַרף זיך נעמען צו די דרכי עבודה לויט דער הוראה 
אַז ייט כסלו איז ר"ה פון חסידות, און עס איז נחלט געװאָרן 
אַז פאַר דעם יום טוב של ראש השנה פון חסידות באַדאַרף 
מען אויך האָבן די הקדמות פון ימי הסליחות און חודש אלול, 


8 אה אל 


אין אַ צווייטן אָרט זאָגט דער רבי (כ"ק אדמו"ר מהוריי"צ) : 
יויד כסלו -- באַפרײיאונגס טאָג פונ'ם מיטעלן רבין?) -- 
איז דער זמן הלידה פון אַ חסיד, י"ט כסלו איז דער ברית. 
צווישן יו"ד און י"ט כסלו איז די לידה, די התחלה איז פון 
יו"ד. אַ חסידישער פאַרברענגען איז די לידה פון אַ חסיד = 


אֹל אה אל 


8) שיחת י"ט כסלו תש"ז סי"א. 
49) אויספירליך װעגען דעם זע הוספה צו בד קודש (ברוקלין) 
0) שיחת יו"ד כסלו תש"ז (צום ענדע. 


צו אַרעסט און באַפרייאונג פון אַלטן רבין 


מען פירט זיך באַ חסידים אַז אין דעם טאָג פון י"ט כסלו 
באַגריסט מען זיך: 


גוט יום טוב. לשנה טובה בלימוד החסידות ודרכי החסידות 
תכתבו ותחתמוה 


וי עס איז מקובל, האָבן זיך אין דעם חג הגאולה י"ט כסלו 
תק"ס צװאַמענגעקליבן אין ליאָזנע אַ גרויסע צאָל חסידים 
-- און עס זיינען צוגעקומען אַ סך פון די ועלכע זיינען 
פריער געווען מתנגדים, און דער אַלטער רבי האָט דאַמאָלסט 
געזאָגט דעם דרוש ,ברוך שעשה נסים לאבותינו" *') (פאַראַן 
אַ גענויערער נוסח אַז אין אָנהױב מאמר האָט ער געזאָגט 
;ברוך שעשה נסים לאבותינו -- הבעל שם טוב ורבנו הרב 
המגיד -- בימים ההם -- פורים וחנוכה, בזמן הזה -- י"ט 
כסלו") און אין דעם דאָזיקן מאמר לויבט ער עבודת המוחין, 
און איז משפּיל און מבטל דעם ענין פון עבודה מיט התפּעלות, 
און דאָס איז געוװוען בלױז אַ הוראת שעה, װאָרום חסידים 
זיינען אַ גאַנץ יאָר געשטאַנען אין גרויס התלהבות און 
התפּעלות צוליב דעם אָפענעם חסד װאָס דער איבערשטער 
האָט געטאָן מיט זיי, דורך ראַטעװען אים און ראַטעװען די 
תורת הבעל שם טוב **=). 


*0) געדרוקט (ברוקלין, תשי"א) -- היכל ה' שער ידי 
**50) ליקוטי דבורים ערשטער באַנד (לקוט ב') עי כא. זע דאָרט, 


אַרעסט און באַפרייאונג פון אַלטן רבין צז 


דער צווייטער אַרעסט 


אסרו חג סוכות תקס"א, איז דער אַלטער רבי נאָכאַמאָל 
אַרױיסגערופן געװאָרן קיין פּעטערבורג מצד דער מלוכה, און 
מען האָט אים ווידער איינגעזעצט אין תפיסה צוליב אַ צווייטער 
מסירה װאָס איז אַרײנגעבראַכט געװאָרן דורך די מתנגדים 
קעגן חסידות. 


דער אַלטער רבי האָט אויף אַלע פראַגן געענטפערט בטוב 
טעם ודעת. 


מען האָט דאַן געפרעגט דעם אַלטן רבין וװעגן דעם װאָס 
עס װערט ערקלערט אין חסידות אַז עס מאָנט זיך ,מסירת 
נפש" און , ביטול", װאָס מסירת נפש איז אין פלוג אַ סתירה 
צו געטרייער בירגערשאַפט און ביטול איז אַ סתירה צו ישוב 
העולם און מסחר. דער אַלטער רבי האָט געמוזט ערקלערן 
די מלוכה פאָרשטייער אַז דאָס איז ניט קיין שום סתירה, נאָר 
אַדרבא,. מלכותא דאַרעא כעין מלכותא דרקיעא, און דער 
וועלכער האָט מסירת נפש פאַר דעם אױיבערשטן האָט אויך 
מסירת נפש פאַר זיין קעניג און לאַנד, װאָרום דאָס זיין אָפּ- 
געהיטן אין ענינים וועלכע געהערן צו תורה איז ענג פאַרבונדן 
מיט דער אָפּגעהיטנקײט אין זאַכן װאָס געהערן צו דער מלוכה, 
װאָרום דאָס איז דאָך אויך אַ דין פון דער תורה, װוי די רז"ל 
זאָגן אַז דינא דמלכותא דינא, און הוי מתפּלל בשלומה של 
מלכות און ירא את ד' בני ומלך וכו'. דאָס גלייכן וועגן דעם 
ענין פון ביטול --- מיינט דאָס ניט אַז מען זאָל זיך ניט פאַרנעמען 
מיט קיין געשעפט, נאָר אַז מען זאָל ניט נאָכיאָגן זיך נאָך 


צח אַרעסט און באַפרײיאונג פון אַלטן רבין 


לוקסוס און ממילא װועט מען ניט גנב'נען און גזל'נען און 
מען װעט רחמנות האָבן אויף יענעם. ער האָט זיי ערקלערט 
דעם ענין לויט דער טיפקייט פון קבלה ***), 


* א א 


דער צאַר אלעקסאנדער דער ערשטער איז געווען אַ גוטער 
און גערעכטער מענטש. אין אָנהױיב פון זיין מלוכה איז ער 
געווען גוט צו אידן, דערנאָך האָט ער זיך געביטן אױיף 
שלעכט, אָבער ער איז נאָך אלץ געוװען בעסער פון נאַטור 
וי זיין ברודער ניקאָלאַי וועלכער איז פון נאַטור געוען אַ 
שלעכטער און פארדאָרבענער, אן אכזר און אַ פרומער אין 
זיין גלויבן. 


די לעצטע טעג װאָס דער אלטער רבי איז געזעסן אין 
תפיסה אין דער פּעטראָפּאַװלאָװוסקער טורמע, האָט מען אים 
געפירט פון דער פאָרשונג-קאמער אין זיין תפיסה. דער 
יונגער ניקאָלאַי, ‏ אלעקסאנדערס ברודער האָט זיך דאַן 
געשפּילט אויפ'ן הויף מיט איינעם פון זיינע חברים -- 
אינגלעך פון דער מלוכה-פאמיליע. אזוי ווי ער איז געווען 
אַן אכזר, פלעגט ער מיט זיך שטענדיג ארומטראָגן אַ בייטש. 
זעענדיק דעם אלטן רבי'ן האָט ער צו איהם אויסגעשטרעקט 
דעם בייטש, אום איהם אָנצושרעקן. דער אלטער רבי האָט 
איהם אָנגעקוקט מיט אַ שארפן בליק, און דער בליק האָט 
אויף דעם אכזריות'דיקן אינגל געפּועלט אַ גרויסע שוואכקייט, 
ביז װאַנין אַז דער בייטש איז אַרױסגעפאַלן פון זיין האַנט און 


*) בית רבי אידיש פרק לה. 


אַרעסט און באַפרייאונג פון אַלטן רבין צט 


ער האָט אַראָפּגעלאָזן די אויגן און אַראָפּגעבױגן די קאָפּ און 
האָט געזאָגט צו זיין לערער אַז די האַרץ איז איהם אויס- 
געגאנגען פאַר שרעק פון דעם בליק װאָס דער ארעסטאנט 


האָט אויף איהם געקוקט. 
אי אל אל 


דער רבי דער צמח צדק האָט געזאָגט בעת דער קרוינונג 
פון צאַר ניקאָלאי אַז דער אַלטער רבי פלעגט פּועלן מיט 
זיין קוק אַזױ װוי איינער פון זיינע הײיליקע חברים מיט רײד, 
און די פעולה איז געווען פון אַ העכערער מדריגה -- אַזױ װי 
ראיה איז העכער וי דיבור. 


דער ענין פון הקב"ה בורא רפואה קודם למכה בהשגחה 
פּרטית (דער אויבערשטער באַשאַפּט די רפואה פאַר דער מכה 
מיט השגחה פּרטית) -- זעט מען במוחש אין יעדער ענין 
כללי ופּרטי. די השגחה פּרטית, אַז ניקאָלאַי האָט זיך געדאַרפט 
אינגלווייז שפּילן אין הויף ווען מען האָט דעם זיידן געפירט 
פון דער אױספאָרשונג צוריק אין תפיסה-קאַמער, אַז ניקאָלאַי 
האָט דערזען דעם זיידן האָט ער אַ פאָכע געטאָן מיט דער 
בייטש אָנשרעקן דעם זיידן, האָט דער זיידע אויף אים אַ קוק 
געטאָן פון גרויס פּחד איז באַ ניקאָלאַיען אַרױסגעפאַלען דער 
בייטשל פון האַנט, װאָס דער קוק האָט פּועל געווען אַ שבירה 
כללית אין דעם רע, דאָס איז דער ענין פון מקדים זיין די 
רפואָה פאַר דער מכה אין דעם ענין כללי. אָן דעם, װאָלט מען 
חלילה ניט קענען אַריבערטראָגן די גזירות קשות װאָס ער 
װאָלט גוזר געווען. דער זיידע מיט זיין קוק האָט פּועל געווען 
אַ שבירה אין ניקאָלאַי"ס שוט המלכות, אָט װי יוסף האָט 


ק אַרעסט און באַפרייאונג פון אַלטן רבין 


פּועל געווען דורך זיין דיבור --- דורך מזכיר זיין שם אלקים -- 
אַ שבירה כללית אין דער קליפּה פון מלכות פּרעה=)). 
+ 6 2 

אין איינער פון זיינע רשימות דערציילט דער רבי (כ"ק 
אדמו"ר מוהריי"צ) נ"ע: וען דער קיזערליכער באַפעל איז 
אָנגעקומען -- דעם צוייטען טאָג חול המועד סוכות, ח"י 
תשרי תקס"א -- אַז מאָנטיג, פיר און צוואנציג טעג אין תשרי 
זאָל דער רבי פאָהרען אין דער מלוכה שטאָט מיט דער 
פּאָסט-װאָגן --- אויף מלוכה-הוצאות, און אַז ער קען מיטנעמען 
מיט זיך צוויי מענטשן -- וועמען ער װעט װעלן -- אים צו 
באדינען, און זיי װעלן מיט איהם קאָנען אומזיסט מיטפאָרען, 
און אַז דריי פקידים, אָנגעטאָן אין גראזשדאנסקע (ציווילע) 
קליידער וועלן זיי באַלײיטן, האָט זיך ר' משה, דעם רביי'נס 
אינגסטער זוהן שטארק געבעטן אַז דער אלטער רבי זאָל אים 
מיטנעמען. 


דער אַלטער רבי האָט ליב געהאט זיין אינגסטן זוהן, און ער 
פלעגט זאָגן אַז בחסד השי"ת און אַ דאנק דעם אױבערשטן 
האָט משה צעהן מאָל מעהר כשרונות וי דער נאָך וועמען 
ער הייסט *), און אַז זיין וואונדערלעכער זכרון װעט אים 
קיינמאָל ניט פאַרלאָזן. 
די מעלה פון דער דאָזיקער נסיעה אַנטקעגן דער פריערדיקער 
-- אין יאָר תקנ"ט -- איז אַלעמען באַקאַנט. די ערשטע נסיעה 
איז געווען גאָר אַ שװוערער אַרעסט, פון דער ערשטער מינוט 
1) קקוטי דבורים דריטער באַנד (לקוט כג) ע' 820 און װייטער. 
2=) הגאון ר' משה דער פאָטער פון ר' ברוך. 


אַרעסט און באַפרײאונג פון אַלטן רבין קא 


ווען מען האָט אים אַריינגעזעצט אין דער מיט שװערע אייזנס 
באַדעקטער ,שװאַרצער בויד" װאָס מען פלעגט רופן ,דער 
טויטן-װאָגן? '"') און זעלנער מיט אױסגעשטרעקטע שװערדן 
האָבן עס באַװאַכט. באַװאָפנטע זעלנער זיינען געריטן פאָראויס 
און אַ קאָמאַנדיר אין זייער שפּיץ, און האָבן מיט געװאַלד 
אַװעקגעיאָגט דעם גאַנצן עולם, מענער, פרויען און קינדער 
וועלכע זיינען נאָכגעלאָפן און געשריען מיט ביטערע יללות. 


די איצטיקע --- צווייטע נסיעה -- איז געווען אַ בכבוד'ע 
נסיעה, אַ נסיעה אין אַ באקועמען פּאָסט-:װאָגן, אין יעדער 
סטאנציע האָט מען געגעבן דעם אַלטן רבי'ן א באזונדער 
צימער אויף צו רוען, און אומעטום וואו דער װאָגן איז 
דורכגעפאָהרן זיינען הונדערטער מענטשן, מענער און פרויען, 
געקומען מקבל פנים זיין דעם אלטן רבין און אים 
געבענטש*). 
ר = אל אל 


פרייטיק, אַכט און צואנציג טעג אין תשרי, איז דער 
אלטער רבי אָנגעקומען אין פעטערבורג. איינער פון די הויכע 
באַאַמטע פון אינערן מיניסטעריום האָט אים באגריסט און 
אים געפירט מיט זיינע באגלייטער אין אַ הויז אין דעם הויף 
פון דעם טאנעס סאָוועט'), און האָט פאר זיי באשטימט אַ 
אידישן משרת און -- להבדיל -- אַ גוי אויף זיי צו באדינען. 

הרה"ק ר' משה האָט דעם באאמטען געזאָגט, אַז דער רבי 


3) װאָס איז אָפּגעשטעלט פאַר צוגעמשפּט צום טויט, 
4) אויך די ניט אידן פלעגן אים באַגעגענען מיט ברויט און זאַלץ, 
5 בעת דעם ערשטן אַרעסט איז די פעטרא-פּאװלאָוסקע פעסטונג 


קב אַרעסט און באַפרײיאונג פון אַלטן רבין 


פירט זיך צו דאַװענען דריי מאָל אַ טאָג בציבור, שחרית, 
מנחה און מעריב, האָט אים דער באַאַמטער געענטפערט 
אַז ער באדויערט זייער װאָס ער װעט ניט קענען דערפילן די 
דאָזיקע ביטע, װאָרום זיי אַלע -- סיי דער אַלטער רבי, סיי 
ר' משה, סיי דער צווייטער באגלייטער, מוזן זיין אָפּגעזונדערט 
פון אנדערע אידן. רבי משה האָט אים פאָרגעלייגט אַז אין 
דעם דערבייאיקן צימער, װאָס נאָר אַַ וואנד שידט זי 
פונאנדער, זאָל מען דאװוענען בציבור, און מען זאָל מאכן 
לעכער אויבן אין וואנט אַזױ אַז מען זאָל קענען הערן דאווענען 
און לייענען. מיט עטליכע שעה שפּעטער האָט מען אַזױ געטאָן 
א אל 28 

דורך אַ צייט פון צוויי חדשים -- פון כ"ח תשרי ביז כ"ז 
כסלו --- זיינען פּאָרמירט געװאָרן העכער צוואנציג קאָמיסיעס 
אין װעלכע עס האָבן זיך באטייליגט פארשידענע מענטשןף 
פאכלייט אין פארשידענע וויסענשאפטן, און פיל פון זיי האָבן 
זיך אינטערעסירט אין רעליגיע-שטודיום און ענינים פון קבלה 
און אידישע געשיכטע פון דער תקופה פון די סנהדריןן. 


די קאָמיסיעס זיינען געװוען אין אַ דירה אין הױיף פון 


טאיינעס סאָוועט, אין יעדער קאָמיסיע איז געװוען אַ באונ- 


גערופן געװאָרן מיטן נאָמען ,טאינע סאָװעט", אין צװײ יאָהר אַרום 
איז פאַרענדיגט געװאָרן דער גרויסער בנין װאָס עס האָט געדויערט 
צוואנציג יאָהר שטעלן איהם און מען האָט דאַן יענעם בנין גערופן 
טאינע סאָװעט (דאָס איז דער זעלבער װאָס אין די צייטן פון אלעקסאנדער 
דעם צװײטן האָט עֶר געהײסן פטרעטיע אטדיעלעניע" -- און דעם 
פריערדיקן האָט מען גערופן פעטראָפאַװלאָוסקי קרעפאָסט), 


אַרעסט און באַפרײיאונג פון אַלטן רבין קג 


דערער סעקרעטאר װאָס האָט פארצייכענט די פראגעס און די 
ענטפערס אין אַ פּראָטאקאל. דער אלטער רבי האָט טײילמאָל 
געענטפערט אויף אידיש און טיילמאָל אויף לשון קדש, און 
ר' משה פלעגט איבערזעצן אויף רוסיש, און -- מיט דער 
דערלויבעניש פון אַלטן רבין -- האָט ער באַלײיגט דעם רבינס 
רייד מיט אַ פּאַסיקער ערקלערונג, 


רבי משה האָט שטארק אויסגענומען ביי די שררות מיט 
זיין שיינער געשטאלט, מיט זיין מתינות'דיקען באנעמען און 
דער עיקר -- מיט דער שיינער רוסישער שפּראך, און אויך 
זיין קענען ריידן אַ גוטן פראנצויזיש האָט אויף זיי געמאכט 
אן איינדרוק. | 

 *‏ א אי 

ווען עס האָבן זיך געענדיגט די טעג פון דער פאָרשונג -- 
װונטיק כ"ז כסלו, ג' חנוכה,. האָבען די מיניסטאָרן 
פאָרגעלייגט אַז מען זאָל דעם אַלטן רבין פרי- 
לאָזן זיך אַריבערצוקלייבן אין אַ פּריװאַטער דירה, און אַז 
ער זאָל צייטווייליג זיצן אין דער מלוכה-שטאָט פעטערבורג, 
װאָרום די שררות האָבן זיך איבערצייגט אַז דער אלטער רבי 
איז אַ פייאיקער גענעראל און אַז די מעהרסטע אידן גײיען 
נאָך נאָך די חסידים און זייערע נשיאים איבער גאָר דער 
מדינה, און אַז דעם אלטן רבינ'ס השפעה איז גרויס אויך 
איבער די נשיאים פון אנדערע חסידישע גרופּען. 


דער צאַר האָטס מסכים געװען צום פאָרשלאַג פון די 
מיניסטאָרן אַז מען זאָל פריי לאָזן דעם אַלטן רביץ זיך צו 
פיהרן מיט זיין גאנצער הנהגה, וי ער אליין האָט אויס- 


קד אַרעסט און באַפרײאונג פון אַלטן רבין 


געשטעלט פון אָנהויב אָן, מעהר ניט אַז דערווייל -- ביז צו 
אַ באַשלוס --- זאָל ער זיצן אין דער מלוכה-שטאָט פעטערבורג 
אויף זיין אייגענעם חשבון. 


דער אלטער רבי האָט זיך איינגעאָרדענט אין אַ פּריואַטער 
דירה") און חסידים זיינען געװוען פרייליך. אזוי זיינען 
אריבער די חדשים שבט, אדר און ניסן, ביז צום טױט פון 


דעם צאַר פאוועל = 
א א אל 


אין איינע פון זיינע שיחות דערציילט דער רבי (כ"ק אדמו"ר 
מהורש"ב) *'") ; 


דער אַלטער רבי זייענדיק דעם צווייטן מאָל אין פּעטערבורג, 
איז ער דעם צוייטן טאָג פּסח אַרײן צו זיך אין חדר, 
די מקורבים האָבן געמיינט אַז ער האָט זיך צוגעלייגט. עס איז 
אַדורך אַ שעה, צוויי ביז עס איז געװאָרן נאַכט, {און דער 
אַלטער רבי איז נאָך געווען באַ זיך אין חדרן. איז דאָס געווען 
אַ וואונדער, און זיי האָבן דערפון געהאַט גרויס עגמת נפש. 
נאָכדעם, אייניקע שעה אין דער נאַכט, האָבן זיי געהערט אַ 


6) ואזנעסענסקי גאַס נאָמער 21, 

7) שבת הגדול ערב פסח איז דער צאַר פאװעל דורכגעפאָהרן 
מיט זיין װאָגן אויף ואזנעסענסקי גאַס, און דער אלטער רבי איז 
געשטאנען ביים פענסטער, און װען עֶר האָט איהם געזען דורכפאָהרן האָט 
ער זיך איינגעקוקט אין איהם און געזאָגט אַז דער הוך מלכות איז 
אַראָפּ פון איהם און עֶר איז מעהר ניט װי פאװליוק. די זעלבע נאַכט -- 
די ערשטע נאַכט פסח -- האָט מען איהם דערװאָרגן. 

*57) ספר השיחות -- תורת שלום ע' 83, 


אַרעסט און באַפרײיאונג פון אַלטן רבין קה 


קרעכץ, איז באַ זיי אַװעק אַביסל זייער מרה שחורה, זיי האָבן 
אָבער פאַרשטאַנען אַז עס שטעקט אין דעם באַהאַלטענע זאַכן. 
באַ האַלבע נאַכט האָט דער אַלטער רבי געעפנט די טיר און 
האָט געזאָגט: גייט אַרױס און גיט אַ קוק װאָס פאַר אַ טומל 
עס קומט פאָר אין גאַס. און מען האָט זיך דערוואוסט אַז די 
מיניסטאָרן האָבן דער'הרג'ט דעם קעניג פּאול, און זיין זון 
אלכסנדר דער ערשטער האָט פאַרנומען זיין קעניגלעכן פּלאַץ. 
דער צווייטער פּאַפּיר װאָס ער האָט גע'חתמ'ט איז געוען 
די באַפרייאונג פון אַלטן רבין. 


אֹל א אל 


דער צאר *") אלעקסאנדער, בעת ער איז אַרױף אויף דעם 
כסא המלוכה, האָט ער געוואוסט אַז די מערסטע פירשטן און 
פּרינצן און אדעליגע זיינען אונטער דעם איינפלוס פון די 
געלערנטע, וועלכע זיינען מעהרסטענס געווען פראנצויזן אָדער 
פון פראנצויזישע אַקאַדעמיעס -- װאָס ער האָט פיינט געהאט, 
האָט ער געזוכט און געפונען די סימפּאַטיע פון אַלע פעלקער 
װאָס האָבן געהערט צו דער רוסישער אימפּעריע, איינשלי- 
סענדיג אויך אידן, 


אלעקסאנדער, וועלכער האָט געוואוסט אַז ביי אידן זיינען 
דאָ דריי כיתות: חסידים, מתנגדים און משכילים, האָט זיך 
באמיט זיי אלעמען מקרב צו זיין: א) האָט געגעבן פולע 
פרייהייט דעם אלטן רבין און אַ קייזערליכן בריוו אַז ער 
קען אָנפיהרן זיינע חסידים װוי ער פארשטייט, און האָט איהם 


*58) פאָרזעצונג פון די רשימה פון כ"ק אדמו"ר מהוריי"צ. 


קו אַרעסט און באַפרייאונג פון אַלטן רבין 


פאָרגעשלאָגן אַז ער זאָל זיך באַזעצן אין פּעטערבורג. ב) האָט 
געשיקט דריי טױיזענט רובל דער וילנער קהילה אויף צו 
צוטיילן לויט זייער איינזעהן. ג) האָט דערפילט די בקשה פון 
די משכילים צו ערלויבן אידישע קינדער צו לערנען אין 


גוישע שקאלעס (שולעס). 
* א אל 


ניין חדשים מיט צעהן טעג -- כ"ה תשרי ביז י' מנחם 
אב -- איז דער אלטער רבי געזעסן אין פעטערבורג -- ארום 
צוויי חדשים אין צימער פון טאיינעם סאָװועט און זיבן חדשים 
אין אַ פּריוואטער דירה, און דורך דער צייט װאָס דער אלטער 
רבי איז געווען אין פּעטערבורג, האָט ער ערליידיגט כלל-זאכן. 


פיר טעג זיינען דער אלטער רבי מיט זיין זוהן און זייער 
משרת ר' יוסף משה געפאָרן פון פּעטערבורג קיין ליאדי מיט 
אַ בכבוד'ן װאָגן װאָס דער גראַף ליובאמירסקי האָט געגעבן 
דעם רבי'ן מיט צויי רייטערס וועלכע האָבן איהם באלייט 
אויף פערד. מיט איהם זיינען מיטגעפאָהרן חסידים מקורבים 
אין פיר וועגענער, און פרייטיק, ערב שבת נחמו, פערצן טעג 
אין אב תקס"א, זיינען זיי אָנגעקומען אין ליאדי, מאהילעווער 
גובערניע, : 

6 6 * 


אין זיינעם אַ בריו") שרייבט דער רבי (כ"ק אדמו"ר 
מוהריי"צ) נ"ע: 


8) קונטרס לימוד החסידות ע' 9 אין װײטער, 


אַרעסט און באַפרייאונג פון אַלטן רבין קז 


וען דער אַלטער רבי איז -- אין יאָהר תקס"א -- דעם 
צווייטן מאָל צוריקגעקומען פון פּעטערבורג און האָט זיך 
באַזעצט אין ליאדי, איז געװאָרן אַ נייער סדר אין דעם ענין 
פון זאָגן חסידות, אַנדערש וי פריער. ביז יעמאָלט פלעגן עס 
מעהרסטענס זיין קורצע מאמרים, און אויך די ערקלערונגען 
זיינען געווען גאָר קירצע. באזעצענדיג זיך אין ליאדי האָט 
ער גענומען זאָגן לאנגע מאמרים מיט ביאורים און ווייטער- 
דיקע ביאורים -- אַזױ אַז אָפטמאָל פלעגט ער זאָגן איין 
מאמר מיט דריי-פיר ביאורים, און יעדער ביאור אין אַ 
באזונדערע שכלידיקע פארטיפונג. 

נאָך דער צוייטער באפרייאונג אין תקס"א איז דער זיג 
פון תורת החסידות און דרכי החסידות געווען נאָך שטארקער 
װי דעם ערשטן מאָל. מעהר ניט װאָס דעם ערשטן מאָל איז 
געווען דער ענין פון שווערן אַרעסט און באַפּרייאונג פון תפיסה, 
אַנדערש אָבער דעם צווייטן מאָל, איז ער ניט געזעסן אין אַזאַ 
שווערע תפיסה װוי דעם ערשטן מאָל, אָבער די מסירה איז דעם 
צווייטן מאָל געווען אַ שאַרפערע װוי דעם ערשטן מאָל. אין יאָר 
תקנ"ט איז די מסירה דער עיקר געווען קעגן דעם אלטן רביץ 
אליין אַז ער וויל זיין אַ מלך ביי אידן, און קלייבט מענטשן 
און געלט, און וויל מאכן אַ בונט קעגן דער מלוכה, און די 
מסירה אין תקס"א איז בעיקר געווען קעגען תורת החסידות. 

ווען מען האָט דעם אלטן רביץ געבראכט אין תפיסה אין 
יאָר תקנ"ט און מען האָט אים געפירט קיין פּעטערבורג, 
האָט ער אָנגעזאָגט אַז חסידים זאָלן קיין פּעטערבורג ניט 
קומען, אויסער די שתדלנים און זייערע העלפער. דעם צוייטן 
מאָל אָבער ווען מען האָט איהם געפירט קיין פעטערבורג, 


קח אַרעסט און באַפרײיאונג פון אַלטן רבין 


האָט ער געגעבן רשות די חסידים צו קומען קיין פּעטערבורג, 
און זיי פלעגן קומען פון אַ סך שטעט און שטעטלאך, איף 
צו דערגיין װאָס דער אלטער רבי טוט און װי די לאגע איז. 


2 *  *8 


עס איז באַוואוסט, אַז דריי װאָכן איידער דער אלטער רבי 
איז אַרױס פון ;טיינע סאָוועט', איז באַקאַנט געװאָרן אַז 
אַלעס איז אויף דעם בעסטן אופן אויפגעקלערט געװאָרן 
לטובת חסידות, און אַז מען באפרייט איהם, אָבער וויבאלד 
עס איז נויטיג איבערצוגעבן דעם גאנצן ענין צום צאר אויף 
אונטערצושרייבן, און דערנאָך אויך צום ,סענאט" (לעגיס- 
לאטור-קאָמיטעט), דעריבער האָט מען זיך ניט געאיילט מיט 
דער באפרייאונג, און בפרט װאָס זיין זיצן אין טאיינעם- 
סאָװעט איז געווען בדרך כבוד, אין באַקװעמע צימערן ניט 
אַזױ װי עס איז געװװען דעם ערשטן מאָל אין דער פּעטער- 
פאוולאווסקער פעסטונג. 


אין אלגעמיין איז זיצן אין טאיינעם-סאָװעט אָהן אַן ערך 
באקוועמער וי אין טורמע, בכלל, און בפרט נאָך אין דער 
פּעטראָפּאַוװולאָווסקער פעסטונג, ובפרט פאַר דעם אַלטן רבין, 
װאָס ער איז שוין געווען באקאנט אין די מלוכה קרייזן אַלס 
אַ אויסערגעוויינליכער מענטש. איז בעת ער איז געזעסן אין 
טאייענם-סאָװועט, האָט מען זיך צו איהם באצצויגן אויףץ 
בעסטן אופן, מען האָט איהם דערלויבט צו ברענגען ספרים 
וויפיל ער האָט געבעטן, און דאָס גלייכן בהנוגע עסן און 
טרינקען. 


אַרעסט און באַפרייאונג פון אַלטן רבין קט 


א א 


איין טאָג איז געקומען צו גיין אַ באַאַמטער פון ,טאינעם- 
סאָוועט? און האָט געמאָלדן דעם אלטן רבין אַז דער משפט 
איז געענדיגט לטובת דער תורה החסידות, און אויך ער 
איז ארויס גערעכט, און ער װעט פריי-געלאָזן ווערן פאָרטצו- 
זעצן זיין אַרבעט פון לערנען חסידות צו יעדערן װאָס װועט נאָר 
וועלן, און עס װעט ניט זיין קיין שטער מצד די רעגירונגס- 
געזעצן. מער ניט אַז ביז וואנען אַלעס װעט זיין אָנגעשריבן 
און אונטערגעשריבן דורך דעם צאַר און סענאַט, מוז ער װאַרטן 
אין זיין פּלאַץ אין טאיינעם-סאָװעט. מצד דעם געזעץ איז ער 
פריי פון יעדער באואכונג, און ער קען זיך טרעפן מיט 
מענטשן, װאָס דעריבער װעט מען איהם געבן אַ דירה מיט 
פיר באקוועמע צימערן אין דעם הז אין צווייטן הויף, און 
דאָרט קענען אויך זיין זיינע קרובים און תלמידים איהם צו 
באדינען, און אַלע קענען צו איהם קומען אומגעשטערט, און 
ווען די פּאַפּירן װעלן אָנקומען באשטעטיגטע, װעט ער 
פאַרלאָזן זיין פּלאַץ אין טאינעם-סאָװועט און פאָהרן צו זיך 
אהיים. 


דוה ועלבן סאג איד דער אלטער רבי אַרױס פון די 
צימערן פון טאינעם-סאָװועט װואו ער איז געזעסן אַלס אַ 
באשולדיגטער, און איז אַריבער אין אַ פּריוואטער דירה װאָס 
מען האָט איהם געגעבן אין דער הז אין צוייטן הויף. אין 
פארלויף פון עטליכע שעה איז די זאַך באַקאַנט געװאָרן 
צװישן חסידים, און מען האָט ארויסגעשיקט שליחים אָנזאָגן 


קי אַרעסט און באַפרײאונג פון אַלטן רבין 


די בשורה אין ליאזנא און אַלע שטעט פון אנ"ש. איינס פון 
די וואוין צימערן איז באַשטימט געװאָרן אויף צו דאַװענען און 
מען האָט געבראכט אַ ספר תורה און געדאװענט בציבור. 
די גאנצע צייט װאָס דער אַלטער רבי האָט געואוינט אין 
דער דאָזיקער דירה אין טאיינעם-סאָװעט האָט ער זיך געפירט 
אַזױ װי ער פלעגט זיך פיהרן ביי זיך אין דער היים אין 
ליאזנא. 


 *‏ אה אל 


עס זיינען פאַראַן אַ ריי דערציילונגען וועגן גרויסע, זייער 
תוכנ'דיקע ענינים פון יענער צייט -- אָבער ניט דאָ איז דער 
אָרט דערויף, נאָר אַזױ פיל אַז עס איז זיך ניט פאָרצושטעלן 
װי גרויס עס איז געװוען דעם אלטן רבינס שמחה און די 
מונטערקייט פון זיין ריינער נשמה. יעדן טאָג פלעגט ער 
זיצן אין איינעם פון די צימערן -- װאָס איז געווען װי אַ 
גרויסער זאַל (דריי הונדערט מענטשן פלעגן דאָרט אריינגיין 
באקוועם) און פלעגט ריידן פאר אנ"ש. 


דער דאָזיקער סדר גופא האָט אנ"ש שטאַרק פארוואונדערט. 
צװישן די באזוכער זיינען געווען אַזעלכע וועלכע האָבן דעם 
אַלטן רביץ געקענט שוין העכער צואנציג יאָהר, צוװישן זי 
אויך אַזעלכע וועלכע זיינען שוין פינף און צואנציג יאָהר 
געפאָהרן קיין ליאזנא, און זיי האָבן קיינמאָל ניט געזעהן אַזאַ 
סדר, אַז דער רבי זאָל זיך אָפּשטעלן אַ צייט אויף צו זיצן 
יעדן טאָג מיט חסידים אויף אַזאַ אופן, און אויך דער אינהאַלט 
פון די רייד און סיפורים האָט זיי זייער פארוואונדערט. 


אַרעסט און באַפרייאונג פון אַלטן רבין קיא 


איבער די אַלע הנהגות, רייד און סיפורים װאָס דער אַלטער 
רבי האָט זיך געפירט, האָט גערעדט און דערציילט די טעג 
פון זיין זיצן אין דער דירה פון טאינעם-סאָװעט איז געוען 
אױסגעגאָסן אַן עקסטרע מין שמחה און פרייליכקייט, װאָס 
איהר קען מען ניט פארשטיין נאָר דערפילן, װאָרום פאַראַן 
זאַכן װאָס דער קאלטער שכל קען זיי ניט באנעמען, און זי 
דערהערן זיך נאָר אין דער השגה פון דעם דערפילער װאָס 
זיין האַרץ איז װאַרעם מיט אַן עקסטרע מין איידלקייט, 


א א אל 


זיצענדיג אין. טאיינעם-סאָװעט -- זאָגט דער רבי כ"ק 
אדמו"ר הצמח צדק צו זיין זון כ"ק אדמו"ר מוהר"ש -- איז 
דער אַלטער רבי געווען דער מליץ יושר און דער מעורר 
רחמים פאַר דער גאנצער חסידישער עדה און פאַר תורת 
החסידות. 


ער, בלויז ער אַלײן, האָט געוואוסט װוי גריס עס איז 
געווען די סכנה וועלכע האָט געשוועבט איבער תורת הבעש"ט 
בכלל און חב"ד בפרט. 


איך געדענק גוט -- דערציילט דער רבי כ"ק אדמו"ר הצמח 
צדק -- די צװיי מאָל װאָס מען האָט דעם אַלטן רביץ 
געפירט קיין פּעטערבורג. כאָטש אַז דעם ערשטן מאָל -- 
תקנ"ט -- האָט מען איהם געפירט אין אַ שווארצן בױד, 
אַרומגערינגלט מיט באװאָפּענטע זעלנערס, און דעם צווייטן 
מאָל -- בדרך כבוד, װאָרום עס זיינען געקומען צוויי באַאַמטע 
פון די הויכע שררות און מיט זיי צוויי זשאנדארן אױיף צו 


קיב אַרעסט און באַפרײיאונג פון אַלטן רבין 


באדינען זיי, און קומענדיג קיין ליאזנא האָט מען געשיקט 
איינעם פון די זשאנדארען פרעגן אין וועלכער צייט מען קען 
באַזוכן דעם רביץ, ווייל זיי האָבן עפּעס מיט איהם צו ריידן, 
און אויב עס קען ניט זיין דעם זעלבן טאָג --- מעג זיין אויף 
מאָרגן. | 


איידער די שררות זיינען געקומען, האָט דער רבי גערופן 
ר' חיים זלמנ'ס --- איינעם פון די ליאזנער נכבדים, וועלכער 
פלעגט ריידן אַ גוטן רוסיש -- און האָט אים געשיקט ער 
זאָל אויפנעמען די שררות און זיי אריינפירן. קומענדיג, האָבן 
זיי זיך געזוימט אַרום דריי שעה און זיינען זיך אַװעק 
געגאנגען, און די קומענדיקע װאָך איז דער אַלטער רבי 
געפאָהרן קיין פּעטערבורג, אַזױ וי ער האָט צוגעזאָגט די 
רעגירונג-פאָרשטײער. 

2 *8 = 


ניט איינמאָל און ניט צװיימאָל --- דערציילט דער צמח צדק 
-- האָב איך געהערט פון דעם אַלטן רבי'ן וועגן דער גרויסער 
סכנה װאָס האָט געשװעבט איבער תורת החסידות: דעם 
ערשטן מאָל (תקנ"ט) איז דער עיקר מסירה געווען אויף מיר, 
און װיבאַלד אַז דורך די דרייסיג יאָהר װאָס איך האָב 
געאַרבעט האָב איך אויפגעשטעלט תלמידים בעלי דעת רחבה 
אין תורת החסידות --- בין איך געווען רואיג. און כאָטש אַז 
מיין זוהן -- דער מיטעלער רבי -- איז נאָך געווען גאָר יונג, 
האָב איך אָבער געהאָפט און זיך געשטיצט אױף מינע 
תלמידים, אַז זיי װועלן איהם העלפן. דעם צווייטן מאָל אָבער 
-- ווען דער עיקר מסירה איז געווען קעגן תורת החסידות -- 


אַרעסט און באַפרייאונג פון אַלטן רבין קיג 


כאָטש ביז צום סוף פון דער אויפקלערונג און דעם משפט 
האָט מען ניט פאַרבאָטן צו לערנען חסידות, און מיין זוהן -- 
דער מיטעלער רבי -- איז דורך דער צייט שוין דערוואקסן 
געװאָרן און איז שוין מדריך יונגעלייט -- פונדעסטוועגן האָב 
איך געהאט גרויס צער װעגן דעם מצב בכַלל, וייל די 
התנגדות איז געווען זייער גרויס. 


איז דעריבער, ווען די אויפקלערונג איז פאַרענדיגט געװאָרן 
און דער משפט איז אַרױס צום זכות פון תורת החסידות, איז 
פאַרשטאנדיג װוי גרויס עס איז געווען די שמחה און פריי- 
ליכקייט פון דעם אַלטן רבין. ווען ער איז געזעסן אין דער 
דירה אין טאינעם-סאָװועט, פלעגן אנ"ש גיין אַהין אַזױ װוי זיי 
פלעגן טאָן אין ליאזנא, 


אל אֹל אל 


ווען די פּאַפּירן זיינען אָנגעקומען באַשטעטיגטע, האָט מען 
דעם אַלטן רבין געמאָלדן, אַז ער קען זיך אַרױסקלײבן פון 
דער דירה אין טאינעם-סאָװעט און זיך נעמען אַ דירה אין 
שטאָט, און אַז ער זאָל בלייבן וואוינען אין פּעטערבורג אַרום 
דריי חדשים, 


די לעצטע ידיעה האָט דעם אַלטן רבי'ן פאַרשאַפט גרויס 
עגמת נפש, װאָרום עס איז באַקאַנט געװאָרן אַז אין די 
רעגירונגס קרייזן איז אויפגעשוואומען אַ פאָרשלאַג צו צווינגען 
דעם רביץ זיך צו באַזעצן אין פּעטערבורג, און ניט נאָר װאָס 
מען װועצט אים ניט שטערן ביים פאָרטזעצן זיין ארבעט אין 
פארשפּרייטן זיין תורה, נאָר אין אַ געוויסער מאָס ועט מען 


קיד אַרעסט און באַפרײאונג פון אַלטן רבין 


איהם נאָך צוהעלפן פון דער רעגירונגס-קאַסע, אָבער וואוינען 
װעט ער מוזן אין פּעטערבורג. 

אין דער צייט װאָס דער אלטער רבי האָט געוואוינט אין 
זייו פּריואַטער דירה אין טאינעם-סאָװעט, זיינען געקומען 
אַ סך חסידים קיין פּעטערבורג, און ווען דער רבי איז אַרױס 
פון יענער דירה אין דער פּריוואטער דירה װאָס מען האָט 
געדונגען אין שטאָט, איז בשעת ער איז געפאָרן אין װאָגן 
זיינען אים נאָכגעגאנגען װאָסערע הונדערט מנינים מענטשן 
און דאָס האָט געמאכט אַ גרויסן רושם אין שטאָט. 

= א 6 

צו יענער צייט האָט זיך געפונען אין פּעטערבורג דער גראַף 
ליובאמירסקי --- איינער פון די אָנגעזעענסטע מענטשן אין די 
רעגירונגס קרייזן און אין קייזערליכן הויף, און איהם איז 
גראדע אויסגעקומען צו זעהן דעם אלטן רבי'ן בעת ער איו 
אהיים געגאנגען. דערזעענדיג דעם אלטן רבינ'ס פנים, איז ער 
שטאַרק נתפעל געװאָרן און האָט זיך נאָכגעפרעגט ווער דאָס 
איז. כאָטש ער איז געווען אַ רעגירונגס-ראַט און האָט געוואוסט 
וועגן דער מסירה בכלל, און װאָס עס האָט זיך געטאָן אַרום 
דעם, אָבער ער האָט זיך ניט געהאט פאראינטערעסירט צו 
וויסן װער עס איז דאָס דער אָנפירער פון די חסידים. איצט 
אָבער, ווען ער האָט געזען דעם גאנצן פּאַראַד, איז איהם אריין 
אַ געדאנק אין קאָפּ זיך צו באקענען מיטן רב פּערזענליך. 

מיט עטליכע טעג שפּעטער איז געקומען אַ פאָרשטייער 
פון גראַף ליובאמירסקי, אַז ער װאָלט װעלן קומען צום רב 
און האָט געפרעגט וועלכן טאָג און אין וועלכער שעה ער קען 
קומען. דער רבי האָט באשטימט אַ געוויסע צייט. 


אַרעסט און באַפרײיאונג פון אַלטן רבין קטו 
וי א 


צווישן די געסט זיינען געװען עטליכע ארענדארן וועלכע 
האָבן געוואינט אויף דעם גואַף ליובאמירסקיס גיטער אין 
מאַהילעװער גובערניע, צווישן זיי אויך דער גרויסער ארענדאר 
ר' אברהם קרולער וועמען דער גראַף האָט פּערזענליך געקענט 
און ער איז געווען ביי איהם אַ חשוב. ר' אברהם איז געקומען 
צום גראַף און האָט פאַר איהם אויסגערעכענט דעם רבינ'ס 
גרויסקייט, און אַז צענדליגער טויזענטער אידן פאַרערן איהם, 
און אַזױ ריידענדיק האָט ער איהם דערציילט, אַז חסידים האָבן 
צער אַז אויב דער רבי זאָל בלייבן וואוינען אין פּעטערבורג, 
װעלן זיי ניט קענען מער קומען צו איהם אַזױ ווי זיי זיינען 
געוואינט צו פאָהרן קיין ליאזנא. פארבייגייענדיג האָט ר' 
אברהם אויך דערמאַנט דעם גראַף אַז דאָס איז אויך אַן ענין 
פון פרנסה, װאָרום אין דער שטאָט וואו דער רבי וואינט איז, 
אויסער װאָס דאָס איז אַ גרויסער כבוד פאַר דעם בירגער- 
מייסטער פון דער שטאָט, האָבן אויך די איינוואינער פון דער 
שטאָט דערפון פרנסה בריווח, און קענען ליכט צאָהלן די 
שטייערן. און ער האָט שטאַרק געלויבט דעם גראַף און זיין 
גרויסן איינפלוס אין קייזערליכן הויף, װאָס אויב ער -- דער 
גראַף --- זאָל ויעלן, װעט ער קענען פּועלץ אַז דער רבי זאָל 
זיך קענען באַזעצן אין איינער פון דעם גראַפס שטעטלעך. 


8* 8 26 
ווען גראף ליובאמירסקי האָט באַזוכט דעם אלטן רביץן 


האָט ער איהם געזאָגט, אַז אויב ער ועט ואינען אין איינער 
פון זיינע שטעטלאך דובראָוונע אָדער ליאדי, װעט ער פּועלץ 


קטז אַרעסט און באַפרײיאונג פון אַלטן רבין 


ביי דער רעגירונג אַז זי זאָל ניט פאָדערן ער זאָל שטענדיג 
וואינען אין פּעטערבורג, און דער אַלטער רבי האָט אינ- 
געשטימט זיך צו באַזעצן אין ליאדי. 

גראַף ליובאמירסקי האָט געגעבן אַ באַפעל צו זיין גוטס- 
פאַרװאַלטער אין ליאַדי אַז מען זאָל דאָרט בויען הייזער פאַר 
דעם אלטן רביץ און זיין פאַמיליע, און אַז די וועלכע װעלן 
קומען וואינען קיין ליאדי, װעלן באַקומען אומזיסט האָלץ פאַר 
הייזער און שטאַלן. ר' אברהם'ען האָט ער געבעטן ער זאָל 
אכטונג געבן אויף דער בוי-אַרבעט פון די הייזער פאַר דעם 
רבי'ן און זיין פאמיליע. 

*/ *  * 


אין דער צייט װאָס דער אלטער רבי איז געזעסן אין 
פּעטערבורג, האָט ער ארויסגעשיקט שליחים צו אַלע שטעט 
פון אנ"ש, אויף מחזק זיין די ענינים פון לערנען און דרכי 
החסידות, און די שליחים האָבן געמאכט אַ שטארקן רושם 
וואו נאָר זיי זיינען אָנגעקומען. ווען דער אַלטער רבי איז 
געפאָרן פון פּעטערבורג קיין ליאדי --- דער וועג האָט גענומען 
אַרום צוויי װאָכן --- זיינען איהם נאָכגעפאָהרן טויזענטער אידן, 
און מען דערציילט אַז דער אלטער רבי איז אָנגעקומען אין 
ליאדי באגלייט פון פינף טױיזנט אידן. 


8* אל א 


דער ספר ;בית רבי" גיט איבער אַן אַנדערע נוסחא ועגן 
דעם אַלטן רבינס צווייטער באַפרייאונג "): 


9) בית רבי פרק להלז. 


אַרעסט און באַפרײאונג פון אַלטן רבין קיז 


דער אַלטער רבי איז אַרױס פון תפיסה חנוכה, אָבער 
אונטער דער אויפזיכט פון דער פּאָליצײי איז ער געוען ביז 
דער צאַר פאוועל איז געשטאָרבן, און זיין זוהן -- אלעקסאנדער 
דער ערשטער האָט באשטיגן דעם טראן. אין דעם זעלבן 
טאָג װאָס אלעקסאנדער איז געװאָרן קיסר, האָט ער דעם 
אלטן רבי'ן באפרייט פון תפיסה. די מעשה איז אַזױ געװוען: 


אין פּעטערבורג איז דאַמאָלס געווען אַ גרויסער, חשוב'ער 
מתנגד. זיין נאָמען אין געווען ר' נטע נאטקין פון שקלאו. 
ער איז געווען אַ גרויסער מקורב צו די רעגירונג-קרייזן. 
נאטקין איז געקומען צום אַלטן רבי'ן און האָט איהם געזאָגט 
אַז אויב ער וויל ווערן היינט פריי אין גאנצן זאָל ער איהם 
צוזאָגן אַז ער װעט פאָהרן צו דריי גרויסע מתנגדישע רבנים 
-- צו הגאון ר' משה חפץ אין צאווס, צו הגאון ר' יהושע 
צייטלין אין שקלאוו און צו הגאון ר' יואל צייטלין אין 
אמציסלאוו, 


ר' נטע נאטקין האָט געוואוסט אַז עס װוערט אַ נייער צאַר, 
און די ערשטע ביטע װאָס מען װעט איהם דערלאנגען, באַטראכט 
ער מיט חסד, און אַזױ װוי ער האָט געוואוסט אַז די שררות װועלן 
דערלאנגען דעם צאר דריי בקשות, האָט ער זיך משתדל 
געװען אַז דעם אַלטן רבינ'ס בקשה זאָל זיין די ערשטע, 
און אַזױ איז געווען. 

װי דער צאַר האָט געזען די בקשה פון אַלטן רבין, האָט 
דער קיסר אונטערגעשריבן אַזױ: און איך אלעקסאנדער דער 
ערשטער באפריי איהם שװין (תיכף ומיד). דער צאר האָט 
פארשטאנען צו װאָס די מיניסטאָרן האָבן איהם דערלאנגט 


קיח אַרעסט און באַפרייאונג פון אַלטן רבין 


דעם אלטן רבינ'ס בקשה צום ערשטן. האָט דער צאר 
געזאָגט אַז דאָס איז אין גאנצן געווען איבעריג, און אַז אָהן 
דעם װאָלט ער איהם אויך באפרייט. 


א באזוך ביי נדולי ישראל 


דער אַלטער רבי האָט זיין צוזאָג מקיים געווען און איז 
צום ערשט געפאָרן צו הגאון ר' משה חפץ אין צאַװס. ער 
איז געווען אַן אַלטער איד און האָט זיך אליין גערעכענט פאַר 
דעם גרעסטן גאון פון זיין צייט. ווען צו איהם איז אַמאָל 
געקומען אַ גאון פלעגט איהם ר' משה רופען מיט זיין נאָמען 
און ניט .רבי', און אַו דער. אלמפר רבי אי צו אַיִם 
געקומען, האָט ער איהם אויך קיין כבוד ניט געגעבן נאָר 
ער האָט איהם געפרעגט שאלות, למשל ויפיל מאָל געפינט 
מען אין גאנץ ש"ס הויות דאביי ורבא, און נאָך אַזעלכע שאלות 
דער אַלטער רבי האָט איהם אויף אַלע שאלות געזאָגט ריכטיגע 
תירוצים, אַקוראַט װי דער גאון האָט פאַרלאַנגט, און אַז ר' 
משה האָט געזעהן אַז דער אלטער רבי איז אַ גרויסער בקי 
אין ש"ס האָט ער אים געװאָלט פאַרהערן אין מדרש. ער האָט 
צו איהם אַזױ געזאָגט: איך האָב אַ קשיא אין מדרש, די 
קשיא האָב איך שוין געפרעגט פיל גאונים און קיינער האָט 
מיר נאָך ניט געזאָגט קיין ריכטיקן תירוץ. דערפאַר רוף איך 
קיין גאון ניט מיט דעם נאָמען גאון, נאָר װוער עס װעט מיר 
ענטפערן אַ ריכטיקן תירוץ, װעל איך איהם רופן רבי אלופי 
ומיודעי. דער גאון האָט ביים אַלטן רבין געפרעגט די 
הארבע קשיא און דער רבי האָט באלד געענטפערט אַ ריכטיקן 


אַרעסט און באַפרײיאונג פון אַלטן רבין קיט 


תירוץ "), אַזױ גוט און אמת, אַז דער גאון איז שטאַרק נתפעל 
געװאָרן און ער אליין האָט איהם געגעבן אַ שטול צו זיצן 
-- דערלאנג גוטע כיבוד -- האָט דער גאון געזאָגט צו 
די רבי'צין. מיר האָבן אַ אורח נכבד -- דער ליאדיער רבי. 
ער איז װערט נאָר אַ גוטן כיבוד. 
דער אַלטער רבי איז פון איהם אַװעקגעפאָרן מיט גרויס 


כבוד. 
א אל א 


פון דאָרט איז דער אַלטער רבי געפאָרן צו הגאון ר' יהושע 
צייטלין, וועלכער איז געווען אַ תלמיד ביי הגאון בעל ,שאגת 
אריה? זצ"ל. אין אָנפאנג, ווען דער אלטער רבי איז צו איהם 
געקומען, האָט דער גאון איהם אויפגענומען קאַלט און ניט 
אָפּגעגעבן איהם קיין כבוד. ער האָט איהם נאָר געפרעגט פער- 
שידענע שאלות. דער אַלטער רבי האָט איהם אויף יעדער שאלה 
געענטפערט אַ ריכטיקן תירוץ, אַז דער גאון איזן שטארק 
נתפעל געװאָרן. 


רבי יהושע האָט אויך געפרעגט דעם אַלטן רבי'ן װאָס איז 
ביי אייך מיט תורה ? האָט איהם דער רבי געענטפערט אַז בעלי 
בתים האָבן אַ קביעות אויף לערנען, זאָגט אים ר' יהושע: ביי 
אונז איז דאָך אויך אַזױ, איז װאָס האָט איהר מחדש געװוען 
מיט'ץ דרך החסידות? האָט איהם דער אלטער רבי געענט- 
פערט: װאָס מען האָט מחדש געווען בדרך החסידות, האָב 


0 די קשיא און תירוץ איז געדרוקט אין ענף יוסף אויף מדרש 
רבה אין פרשה תשא און אין משנת יואל. 


קכ אַרעסט און באַפרייאונג פון אַלטן רבין 


איך אייך שוין אַ סך באוויזן און על אייך באווייזן נאָך, און 
װאָס שייך דעם ענין איז דער חידוש דאָס װאָס ביי אייך איז 
דאָס אַ קביעות אין זמן, און לט דעם דרך החסידות דאַרף 
זיין די קביעות ניט נאָר אין זמן נאָר איך אַ קביעות אין 
נפש -). 

 *+‏ 8 א 


אין אַ צווייטער שיחה דערציילט דער רבי (כ"ק אדמו"ר 
מהוריי"צ) אין נאָמען פון כ"ק אדמו"ר הצמח צדק: 

ווען דער רבי איז געווען אין שקלאָוו ביי הגאון ר' יהושע 
צייטלין, האָט ר"י צייטלין געװאָלט אױיספּרובן דעם רבי'ן, 

ביי ר"י צייטלין איז געווען אַ משרת אַ נכרי, נאָר דער 
נכרי האָט גערעדט אידיש, וי אַ געבאָרענער איד, האָט ר"י 
צייטלין געזאָגט דעם משרת -- דעם נכרי -- ער זאָל 
אַרױפּטראָגן יין גפן פון קעלער און זאָל בריינגען כיבוד, 

אַז דער משרת האָט געבראכט דעם ויין האָט הגאון ר"י 
צייטלין אָנגעגאָסן צוויי כוסות, איין כוס פאַר דעם רביץ, און 
דעם צווייטן כוס פאַר זיך, און האָט געבעטן דעם רבי'ן אַז ער 
זאָל עפּיס פאַרזוכן, 

דער רבי האָט גענומען דעם כוס אין האנד, און האָט 
אָנגעהויבן זאָגן ברוך אתה הוי', איז הגאון ר"י צייטלין זייער 
נתפעל געװאָרן, ער האָט נאָך קיינמאָל ניט געהערט, אַז מען 
זאָל מיט אַזאַ דבקות מאַכן אַ ברכה, די התפעלות איז געווען 
אַזױ גרויס אַז ער -- ר"י צייטלין -- איז געבליבן מבולבל 
ניט קאָנענדיג אַרױסזאָגן קיין װאָרט. 


1 לקוטי דבורים ערשטער באַנד (לקוט א') עי זי 


אַרעסט און באַפרײיאונג פין אלטן רבין קכא 


דערווייל האָט דער רבי מסיים געווען די ברכה שהכל נהי' 
בדברו, זאָגענדיק דערנאָך אַז דער נכרי האָט געהאַט אַ טעות, 
דאָס איז ניט קיין ויין נאָר מעד, און אוב דער נכרי איז 
געגאנגען אין קעלער איז אַ שאלה אויף דעם וויין. 


ר' יהושע צייטלין האָט געזאָגט דעם רביץ אַז אויף אייך 
שטייט לא יאונה לצדיק כל און =), 


א א אל 


פון דאָרט איז דער אַלטער רבי געפאָרן אין דער שטאָט 
אמציסלאָוו. װי ער איז אריינגעגאנגען צו הגאון ר' יואל ז"ל, 
האָט זיך דער גאון פאַר איהם געשטעלט און האָט געזאָגט: 
שלום עליכם רבי! 

-- פאַרװאָס רופט איהר מיר רבי? -- האָט דער אַלטער 
רבי געפרעגט. 

-- איהר זיינט מיינער אַ רבי -- האָט דער גאון געענטפערט, 
אויב איהר געדענקט, איז ווען מיר זיינען געווען יונגעלייט, 
האָבן מיר זיך באקאנט אין וויטעבסק, און איך האָב דאָרטן 
אַמאָל געפרעגט ביי אייך אַן ענין אין גמרא, האָט איהר מיר 
געזאָגט דעם טייטש. 

-- אויב אַזױ, האָט דער אַלטער רבי געפרעגט, פאַרװאָס 
זיינט איהר ניט געקומען מיר אויסלייזן וי דער דין איז ,חייב 
אדם לפדות את רבו" (אַ מענטש איז מחוייב אויסצולייזן זיין 
רבי'ן)! 

-- גלויבט מיר, האָט דער גאון געענטפערט, ווען דאָס װאָלט 


2 דע דאָרט ע' 292 


קכב אַרעסט און באַפרײיאונג פון אלטן רבין 


געהאלטן ביי געלט װאָלט פון מיין זייט קיין אָפּהאַלט ניט 
געווען, אָבער איהר ווייסט דאָך, אַז דאָ האַלט ניט ביי געלט, 
װאָסיזשע האָב איך געקאָנט העלפן דערצו!? 


דער אַלטער רבי האָט ביי איהם פארבראכט אַ לאנגע צייט, 
דערנאָך איז ער פון דאָרט אװעקגעפאָרן אהיים מיט גרויס 
כבוד *); 


די ערשטע י"ט כסלו פייערונג 


החסיד רבי אייזיק האמליער האָט דערציילט וי דער אַלטער 
רבי האָט געפּראַװעט די ערשטע סעודת הודאה י"ט כסלו 
תקס"ב. 

נאָך אין חדש תשרי -- דערציילט ר' אייזיק --- האָבן חסידים 
מקורבים געהאַט דעם געפיל אַז דעם י"ט כסלו וועט זיין נייס. 
װאָס פאַר אַ נייס האָט מען ניט געוואוסט, נאָר זיי האָבן געפילט 
אַז עפּעס נייס וועט זיין, 

שמיני עצרת און שמחת תורה איז דער רבי געווען אין אַ 
גרויסער חדוה. אין די פאַרשידענע קורצע שמועסן, װאָס דער 
רבי האָט גערעט פאַר די קינדער און יחידי סגולה פון די 
עלטערע חסידים, האָט דער רבי געזאָגט*) אַז צוליב געוויסע 
רוחניות'דיקע טעמים האָט ער ניט אָנגענומען די הצעת החסידים 
אויף קובע זיין דעם יום הגאולה י"ט כסלו פאַר אַ יום משתה 
ושמחה ברבים, און ער אַלין האָט נאָך ניט געמאַכט קיין סעודת 


3) בית רבי אידיש פרק לח, 
64) זע אויבן עמוד פד און װייטער. 


אַרעסט און באַפרײיאונג פון אלטן רבין קכג 


הודאה, װאָס על פּי דיני התורה דאַרפן מאַכן אַ סעודת הודאה 
װאָס די סעודה איז אַ סעודת מצוה. די מצוה פון דער סעודה 
איז אַהבת ישראל, װאָס אויף דער מצוה פון אַהבת ישראל האָט 
דער זיידע?) -- מורנו הבעש"ט -- געזאָגט דאַרפן האָבן 
מסירת נפש. 

אין אַן אַריכות'דיקן נגלה פּלפּול רעט דער רבי מיט זיין 
ברודער מהרי"ל") שמחת תורה באַ דער סעודה די תקנה װאָס 
דער בעל ההודאה --- פון די אַרבעה צריכים להודות --- דאַרף 
מאַכן אוב ער האָט ניט געמאַכט די סעודת הודאה בזמנה. 

פון די אַלע רייד האָבן די חסידים המקורבים אויסגעדרונגען 
אַז דעם אָנקומענדיקן י"ט כסלו ועט זיין נייס און זיכער װעט 
דער רבי הייסן מאַכן אַ סעודת הודאה און װעט אַ ודאי אַלין 
זיין באַ דער סעודה. 

אָנהױב כסלו האָבן מיר, יונגע לייט, פון האָמליא, באָברויסק 
און די אַרומיקע שטעטלעך צװאַמענגעשטעלט אַ סומע איף אַ 
פור, אויך האָט מען געקויפט אַ טוץ װאָליקעס און מיר האָבן 
זיך געלאָזן אין וועג צופוס נאָר צוביסלעך אָפּרוען באַ עזריאלץ 
אויפן שליטן. אין וועג בכלל, ובפרט אין ראהאטשאָוו, ביחאָװו 
און שקלאָוו זיינען צוגעקומען מענטשן װאָס האָבן געדונגען נאָך 
צוויי פורן. 

אַכט מנינים זיינען מיר געקומען דאָנערשטיק, פּרשת וישלח 
אין ליאַדי. 


5) דער אלטער רבי פלעגט רופן דעם בעש"ט אזיידע" -- אין 
גייסטיגן זין. זע התמים ח"ב ע' נו, שיחת כ' כסלו, תרצ"ג, אות יא. 

6) הרה"ק רי יהודא ליב פון יאנוביטש, מחבר פון ספר שארית 
יהודה. װעגן איהם זע התמים ח"א ע' נא. 


קכד אַרעסט און באַפרייאונג פון אלטן רבין 


דער שבת וישלח איז געווען איינער פון די גאָר פריילעכע 
שבתים װאָס חסידים האָבן ווען געהאַט. דריי מאָל האָט דער 
רבי געזאָגט מאמרי חסידות אין משך פון יענעם שבת. 


דעם ערשטן מאמר האָט דער רבי געזאָגט אין קליינעם הויף 
בית מדרש פרייטיק נאָך מנחה פאַר קבלת שבת, דעם מאמר 
וישלח יעקב װאָס איז געדרוקט אין תורה אור, די פּיסקא וישובו 
המלאכים און די פּיסקא ויאמר יעקב איז דאָס אַלץ איין מאמר. 

דעם צווייטן מאמר האָט דער רבי געזאָגט אין קליינעם הויף 
בית מדרש שבת גאַנץ פרי, עס איז נאָך געווען אַ צוויי שעה צו 
טאָג. דער רבי האָט אָנגעהויבן דעם מאמר מיטן פּסוק ויאמר 
יהושע וגו' בעבר הנהר. אין תורה אור הויבט זיך אָן דער 
מאמר ויקם בלילה. 

דעם דריטן מאמר האָט דער רבי געזאָגט אין קליינעם הויף 
בית מדרש שבת נאָך מנחה. דעם מאמר האָט דער רבי אָנגע- 
הויבן מיטן פּסוק ויקח מן הבא בידו מנחה לעשו אחיו. 

די אַלע דריי מאמרים האָבן די זיצער און מיר, אורחים, פיל 
מאָל איבערגע'חזר'ט. יעדער פון די חוזרי המאמרים האָט געהיט 
נאָכזאָגן ריכטיק די דברי הרב, 

זונטיק און מאָנטיק האָבן אָנגעהויבן שטראָמען קיין ליאַדי 
מענטשן פון נאָענט און פון וייט, פון באַייעו, טאַטאַרסק, 
חאטימסק, חאַסלאַװיטש, אַמטשיסלאָוו, קלימאָוויטש, פּאַהאַר, 
פּאָטשעװ, דובראָוונע,. ארשא, קרופּקי, טאלאטשין, באָריסאָװ, 
באַבינאָװיטש, דאָבראָמיסליא, ליובאַװויטש, רודניא, ליאָזנא און 
פון אַ ריי שטעט און שטעטלעך פון וויטעבסק פּאָלאָצקער גליל, 

דינסטיק, י"ט כסלו האָט דער עולם געדאַװענט אין גרויסן 
הויף בית מדרש און אין קליינעם הויף בית מדרש און אין די 


אַרעסט און באַפרײאונג פון אלטן רבין קכה 


שטאָטישע בתי מדרשים, אומעטום איז געווען געפּאַקט מיט 
מענטשן, 

ליאַדיער איינוואוינער האָבן מכריז געווען אַז אַלע אורחים 
וועלן זיין געשפּײיזט די וװאָך ביז איבער דעם קומענדן שבת 
אָן קיין געצאָלט. און אַזױ איז טאַקע געווען. די ליאַדיער אידישע 
איינוואוינער האָבן דאַן באַװויזן די אידישע אייגנשאַפּט מדה טובה 
פון הכנסת אורחים מיט דער גרעסטער אהבת ישראל חיבה. 

עס איז צו באַמערקן אַז אויך די ניט אידישע באַפעלקערונג 
אין ליאַדי האָבן גענומען אַ געוויסן אָנטײל אין דער הכנסת 
אורחים. פיל צענדליקער ליאַדיער ניט אידישע איינוואוינער 
האָבן אָפּגעלײידיקט זייערע הייזער פאַר די אורחים װאָס האָבן 
ניט געהאַט קיין פּלאַץ צום שלאָפן אין די אידישע הייזער. 

אַ באַזונדער הכנסת אורחים האָט אַרױסגעװיזן דעם פירשט 
ליובאָמירסקי'ס גיטער פאַרװאַלטער, דער אוהב ישראל אאַן 
טשעמערינסקי, װאָס האָט געלאָזט װויסן דער אידישער קהלה 
אין ליאַדי אַז פון דעם פירשט ליובאָמירסקי'ס הויף װועט יעדן 
טאָג צוגעשיקט װוערן פינף און זיבעציק פּוד קאָרענע מעל אויף 
באַקן ברויט, און דריי בהמות מיט אַ צאָל קעלבער צו קילן 
אויף כשר און אַ געוויסע צאָל שליטנס מיט היי און האָבער 
װאָס איז נויטיק פאַר די אָנגעקומענע פורן. 

מען האָט מכריז געווען אַז נאָכן זמן פון מנחה גדולה זאָל 
זיך דער עולם פאַרזאַמלען אין דעם גרויסן הויף פון בית מדרש, 
וואו דער רבי װעט קומען און זאָגן אַ מאמר חסידות. 

דער גרויסער הויף בית מדרש און דער זומער-שאַלאַש איז 
געווען איבערפילט מיט מענטשן. אין מיטן גרויסן בית מדרש 
איז געשטאַנען די גרויסע בימה מיט אַ גרויסן טיש אויף דער 
בימה, 


קכו אַרעסט און באַפרײיאונג פון אלטן רבין 


החסיד ר' שמואל אלי' דער הייזעריקער -- דער גוט באַ- 
וואוסטער מיט זיין שטאַרקן לייבן שטימע -- האָט מכריז געווען 
אַז באַלד קומט דער רבי, אַלע זאָלן זיין שטיל. פון ר' שמואל 
אלי'ס אַ שאַ האָבן זיך אונטערגעבראָכן די פיס. 

באַלד האָבן זיך באַװיזן אַ גרופּע יונגע לייט, ברייט פּלײציקע 
מיט הענט און פיס, און װוי צויי שנירעלעך האָבן זיי זיך 
אַרײינגעדרונגען אין דעם פול געפּאַקטן גרויסן הויף בית מדרש, 
און אין אַ פּאָר מינוט איז אַנטשטאַנען אַ ברייטע וועג פון דער 
ערשטער טיר ביז דער בימה, דאָס האָבן זיי געמאַכט אַברײטע 
באַקװועמע וועג פאַר דעם רבין מיט די קינדער און ברידער. 

ווען דער רבי האָט זיך באַװויזן אין אַרײינגאַנג איז אויף אונז 
געפאַלן אַ אינערלעכע הדרת הכבודיקע מורא ופחד. אין דעם 
האָבן מיר דערהערט דעם רבינס שטימע זינגנדיק די באַוואוסטע 
תנועה מיט די ווערטער צאינה וראינה. 

דער רבי איז געגאַנגען אין דער באַגלייטונג, פון דער 
רעכטער זייט כ"ק אחיו מהרי"ל, און כ"ק אחיו ר' מרדכי") 
פון דער לינקער זייט, 

אין דער צוייטער שורה זיינען געגאַנגען כ"ק אחיו הר' 
משה ") מיט די צוויי זקנים הידועים. 

אין דער דריטער שורה זיינען געגאַנגען כ"ק בניו דער 
רבי ") און כ"ק ר' חיים אברהם ") פון דער רעכטער זייט און 


7) איז געװען רב אין אורשא. זיין פּאַמיליע נאָמען איז געװען 
פויזנער, ער איז נפטר געװאָרן י"א אדר תקפ"ג ומ"כ איז אין קאפוסט. 
זע התמים ח"ב עי נא. 

8) געװען רב אין באייעװ, ליעפלי און רודני. זע התמים דאָרט. 

69) דער מיטעלער רבי. 

0 נפטר געװאָרן אין יאָר תר"ח ומ"כ אין ליובאװיטש, זע 
התמים ח"ח ע' ח. 


אַרעסט און באַפרײיאונג פון אלטן רבין קכז 


כ"ק הר' משה **) פון דער לינקער זייט און דער רבי -- דער 
צמח צדק -- איז געגאַנגען דער לעצטער. 


צוקומענדיק צו די בימה טרעפּ האָט דער רבי געזונגען די 
גוט באַוואוסטע תנועה מיט די װערטער אילי אתה ואודך 
אלקי וארוממך. 

דער רבי האָט זיך געזעצט ביים טיש אויף דער בימה און 
אַלע װאָס זיינען מיט אים מיטגעקומען האָבן זיך אויך אויס- 
געזעצט ביים טיש. 

דער רבי זינגט דעם ניגון הידוע און די אינערלעכע 
התלהבות װאַקסט מרגע לרגע און די שטילקייט װאַרפט אָן אַ 
פּנימיות'דיקע אימה. 


דער רבי זאָגט אַ מאמר חסידות. הויבט אָן מיטן פּסוק פּדה 
בשלום נפשי, דאָס איז דער מאמר יאָבק איש עמו װאָס איז 
געדרוקט אין תורה אור. 


נאָכדעם וי דער רבי האָט אָפּגעזאָגט דעם מאמר האָט החסיד 
ר' נפתלי סענער -- אַ געוויסער חסידישער מנגן -- אָנגע- 
פאַנגען זינגן אַ שמחה ניגון, און החסיד ר' שמואל אלי' דער 
הייזעריקער, האָט מכריז געווען, אַז דער עולם זאָל מיטזינגען 
נאָר מיט אַ סדר. 

אין דעם רבינס יחידות בית מדרש איז געווען צוגעגרייט אַ 
סעודת הודאה טיש, באַ וועלכן דער רבי מיט די ברידער און 
די קינדער זיינען געווען און נאָר געציילטע יחידי סגולה פון 
זקני החסידים האָבן זוכה געווען צו זיין. י: 


1) װעגן אים -- זע אױבן עי נב, צז 


קכח אַרעסט און באַפרייאונג פון אלטן רבין 


כ"ק ר' משה, דעם רבינס זון, האָט נאָך פילע בקשות דער- 
ציילט פאַר אַ קליינעם טייל פון אונז די שיחות הקדש װאָס דער 
רבי האָט גערעט בשעת דער סעודת הודאה. 

אָט דאָס װאָס מיר האָבן געהערט פון ר' משהץ האָבן מיר 
געהאַלטן בסוד גמור, אַזױ איז געווען דער מדובר. נאָר איין 
װאָרט װאָס איז נוגע צו הנהגת החסידים -- זאָגט הרב החסיד 
ר' אייזיק --- װעל איך אייך דערציילן, 

דער רבי האָט געזאָגט: איך האָב מקבל געווען פון זיידן -- 
מורנו הבעל שם טוב נ"ע -- אַז שטות -- ניט נאָר רוח שטות 
נאָר שטות, װאָס מענטשן רופן ניט קיין קלוגער מענטש, עצבות 
און הרגש מעלת עצמו זיינען באַ חסידים עבירות דאורייתא, 
חכמה, װאָס מענטשן רופן אַ קלוגער, שמחה דורך געפינען אין 
יעדער זאַך דעם גוט װאָס איז משמח, און זריזות במתינות 
זיינען באַ. חסידים מצוות דאורייתא =). 


אין זכות פון תניא 

דער רבי (כ"ק אדמו"ר מהוריי"צ) דערציילט אין אַ שיחה: 

עס איז באַװאוסט דער װאָרט אַז די צאָל טעג װאָס דער 
אַלטער רבי איז געזעסן אין תפיסה (דריי און פופציק) איז 
דאָס װי די צאָל פּרקים פון תניא (דריי און פופציק), -- אַ טאָג 
פאַר אַ פּרק, אַ טאָג פאַר אַ פּרק -- װאָס דער מאסר, פון דעם 
ערשטן טאָג אָן איז געװען אַ ענין פון נפשות, װי עס איז 
באַוואוסט אַז מען האָט אים געפירט אין דער שװאַרצער ביידל 
וי מען פלעגט פירן מורדים במלכות און גע'משפּטיע צום טויט, 

ייט כסלו תקצ"ב האָט דער רבי, כ"ק אדמו"ר הצמח צדק 
געזאָגט : 


2 ספר השיחות קיץ ה'ש"ת ע' 49 און װײיטערי 


אַרעסט און באַפרייאונג פון אלטן רבין קכט 


אברהם אבינו האָט געוואוסט אַז ער דאַרף האָבן אַ זוהן 
װאָס פון זיינע קינדער װעט זיין דער עם הנבחר, און ער 
האָט אויך געוואוסט דעם כח פון נמרודץ אַז ער איז אַ גיבור 
ציד אויף צו מאכן װידערשפּעניקן קעגן דעם אויבערשטן, און 
עס קען געמאָלט זיין אַז נמרוד, מיט דער הילף פון שטן און 
זיין חברותא, זאָל באזיגן איהם -- אברהם אבינו'ן און איהם 
הרג'נען, און פונדעסטוועגן האָט ער זיך מוסר נפש געווען אין 
אַ סכנה ממש, און ניט ווייל עס איז געווען אַ ענין פון בטחון 
אין דעם אויבערשטן, נאָר מסירות נפש, װאָס ער האָט מפקיר 
געווען און גשטעלט אין סכנה זיין לעבן בפועל אויף מפרסם 
צו מאכן אלקותו ית' אין װעלט, ניט טראכטענדיק קיינע 
מחשבות װאָס װעט וייטער זיין. 

אַזױ אויך דער זײידע -- דער אַלטער רבי -- האָט 
געוואוסט דעם כוח פון דעם שטן װאָס איז מקטרג אױיף 
דער שיטה און דרך פון מורנו הבעל שם טוב און דעם 
מגיד נ"ע, װאָרום זינט ער האָט אָנגעהױבן זאָגן ברבים 
די מאמרים װאָס אין תניא -- תקמ"ב -- האָט זיך די 
התנגדות שרעקליך פארשטארקט. און ווען ער האָט געזאָגט 
ברבים דעם צוייטן מאָל -- תק"ן -- האָט זיך דער קטרוג 
נאָך מעהר פארשטארקט און האָט גענומען דריי יאָהר, וואקסענ- 
דיג אַלץ מער און מער, ביז װאַנען אַז מיין מוטער -- הרבנית 
דבורה לאה --- האָט אַװעקגעגעבן איהר לעבן פאַר זיינס און 
דריי טעג אין תשרי איז זי נסתלק געװאָרן. און ער האָט מפקיר 
געווען און געשטעלט אין סכנה זיין הייליקע נשמה אויף מסדר 
זיין דעם ספר תניא, די תורה שבכתב פון חסידות חב"ד, אָט אַזױ 
איז ער געשטאַנען אין סכנה פון נפש ביז צום יאָהר תקנ"ט, 


קל אַרעסט און באַפרייאונג פון אלטן רבין 


ווען עס איז צוגעקומען אויך די סכנה פאַר זיין הייליקן גוף. 
דריי און פופציג. טעג האָט ער געליטן טויטיסורים -- 
אנטקעגן די נ"ג פרקים פון תניא, און מיט זיין הייליקער 
עבודה האָט ער זוכה געווען אַז ,תניא" װאָס דאָס איז אותיות 
,איתן? זאָל מעורר זיין דעם איתן שבנשמה אין יעדן איינעם 
װוער עס לערנט זיין הייליקן ספר און זאָל אין אים פּועלץן 
אַ התחזקות בעבודת השי"ת *), 


 *‏ אה אל 


אין איינע פון זיינע בריף שרייבט דער רבי (כ"ק אדמו"ר 
מוהריי"צ) נ"ע, װאָס ער האָט געהערט פון החסיד ר' חנוך 
הענדיל אין נאָמען פון ר' יעקב סמיליאַנער: 

דער אַלטער רבי האָט זייער געװאָלט אַז זיין ספר תניא זאָל 
פאַרטיק װוערן פון דרוק אָנהױב כסלו אין יאָר תקנ"ז, בכדי אַז 
אין דעם הילולא-טאָג פון זיין רבין, דער מעזריטשער מגיד, 
-- י"ט כסלו -- זאָלן שוין חסידים קענען לערנען דעם ספר. 

ווען אין מיטן חודש חשון האָט זיך אַרױסגעװיזן אַז דער 
ספר װעט ניט פאַרטיק ווערן צו דער באַשטימטער צייט, האָט 
דאָס אים גורם געווען אַ סך עגמת נפש, און אין טאָג פון דער 
הילולא האָט זיך געמערקט אַ שטאַרקער צער אויף דעם הײיליקן 
פּנים פון אַלטן רבין. 


אל אֹל אל 


דעם צווייטן טאָג חנוכה -- כ"ו כסלו -- איז געקומען צו 


3) לקוטי דבורים דריטער באנד (לקוט כג) עי תט, 


אַרעסט און באַפרײיאונג פון אלטן רבין קלא 


לויפן אַ ספּעציעלער שטאַפעט פון סלאַװיטא -- דאָרט האָט 
מען געדרוקט די ערשטע אױיסגאַבע פון תניא -- און האָט 
געבראַכט די ערשטע צויי הונדערט תניא'ס וועלכע זיינען 
פאַרטיק געװאָרן פון דרוק דינסטיק כ' כסלו. ווען מען האָט 
דעם אַלטן רבין באַװויזן איין ספר האָט ער זיך איינגעקוקט 
אין עם אַ לענגערע צייט און האָט געזאָגט: 


רבות מחשבות בלב איש (פילע געדאַנקען זיינען אין האַרץ 
פונים מענטשן), געװאָלט האָב איך אַז דער ספר זאָל פאַרטיק 
ווערן אָנהױב כסלו און אין טאָג פון מיין רבי'נס הילולא זאָל 
מען אין אים לערנען, ועצת הוי' היא תקום (די עצה פון דעם 
אויבערשטן ווערט אויסגעפירט), און דער דרוק איז פאַרענדיקט 
געװאָרן צװאַנציק טעג אין חדש. און ער האָט איבערגעזאָגט אַ 
צווייטן און דריטן מאָל: כ' כסלו, כ' כסלו, כ' כסלו און האָט 
פאַרענדיקט: אַלץ װאָס דער אויבערשטער טוט איז דאָס צום 
גוטן, 

קיינער אַפּילו דעם רבי'נס קינדער האָבן ניט פאַרשטאַנען 
פאַרװאָס דער רבי האָט זיך מצער געווען אויפן פאַרשפּעטיקונג 
פוּן סּפר אויף צוויי װאָכן, און פאַרװאָס האָט ער איבערגע'חזר'ט 
דעם טאָג ווען דער ספר איז פאַרטיק געװאָרן פון דרוק, און 
עס איז געווען אַ וואונדער. 


א אל אל 


אָבער אין יאָר תקנ"ט, ווען דער רבי איז אַרױס פון תפיסה 
דינסטיק י"ט כסלו, און בטעות איז ער אַריין אין הויז פון מנגד 
און ערשט שפּעט ביינאַכט, די נאַכט װאָס גייט צו מיטװאָך כ' 
פסלו, איז ער אויסגעלייזט געװאָרן פון דעם צר הצורר, ערשט 


קלב אַרעסט און באַפרײיאונג פון אלטן רבין 


דאַן האָבן מיר זיך דערמאָנט דאָס װאָס דער רבי האָט דערמאָנט 
דעם טאָג כ' כסלו. 

בפירוש האָבן מיר געהערט פון דעם אַלטן רבי'נס זון -- 
דער מיטעלער רבי -- אין נאָמען פון דעם אַלטן רבין אַז די 
צוויי יאָר חיות אין תורה און עבודה װאָס זיין ספר האָט 
צוגעגעבן חסידים, האָבן אים געראַטעװעט פון טױט, און די 
טויזנטער און הונדערטער טױזנטער מלאָכים וועלכע זיינען 
באַשאַפן געװאָרן פון די אותיות און ווערטער פון די הייליקע 
ווערטער פון זיינע רביים האָבן ממליץ געווען פאַר זייערן און 
זיין דרך צו באַװוייזן זיין גערעכטקייט. 


= 8א+ 6 


החסיד ר' שמואל בער פון באָריסאָװ האָט דערציילט אין 
נאָמען פון הרה"צ ר' אייזיק האָמליער: 

דער מיטעלער רבי האָט דערציילט אין יאָר תקנ"ט : ווען דער 
תניא איז אַרױס אין דרוק האָט דער ס"מ מקטרג געווען אויפן 
אַלטן רבין ביז ער האָט פּועל געווען דאָס װאָס ער האָט פּועל 
געווען, ל"ע, און דער רבי -- אַזױ דערציילט דער מיטעלער 
רבי -- האָט גענומען אַלץ אויף זיך, אַפילו יסורי מיתה רחמנא 
לצלן, ער האָט זיך אָבער שטאַרק געבעטן אַז זיין ספר זאָל 
אָנגענומען ווערן ביי אידן און עס זאָל זיך מערן דער וויסן און 
פאַרשטיין ג-טלעכקייט און יראַת שמים, 


א אי *ז 


צוויי יאָר צייט האָט דער ס"ם ניט אויפגעהערט צו מקטרג 
זיין אויפן רבין צוליב דעם װאָס ער האָט איינגעפירט אַ סדר 


אַרעסט און באַפרײאונג פון אלטן רבין קלג 


אין עבודה לויטן דרך פון בעל שם טוב נ"ע, אַזױ אַז יעדערער 
לויט זיין ערך זאָל צו דעם קענען צוקומען. 

דעם ערשטן טאָג ראש השנה צו תקיעות איז געווען אַן עת 
צרה ר"ל, און דער רבי מיט אַלע חסידים זיינען געשטאַנען אין 
סכנה, און נאָך אַ התעוררות רחמים האָט דער בית דין של 
מעלה צוגע'פסק'נט יסורי מיתה ר"ל אויפן אַלטן רבין, און 
מיר האָבן פאַקטיש געזען אַז ער האָט געליטן -- לא עלינו -- 
דריי און פופציק טעג יסורי מות, אַ טאָג פאַר אַ פּרק, אַ טאָג 
פאַר אַ פּרק. אָבער צוליב דעם דאָזיקן מסירת נפש פאַר תורת 
החסידות האָט דער בית דין של מעלה גע'פּסק'נט אַז אין יעדער 
ענין פון תורה, יראת שמים און מדות טובות, װעט די האַנט 
פון זיינע מקושרים און זיינע נאָכפאָלגער זיין אויף אויבן'). 

* אה 28 

דער רבי (כ"ק אדמו"ר מהר"ש) נ"ע זאָגט: 

ברוך השם װאָס דער אַלטער רבי איז אַרעסטירט געװאָרן 
אין תקנ"ט און ניט אין תקל"ט, װאָס װאָלט ער דענסטמאָל 
געטאָן, יעמאָלט װאָלט מען געדארפט אָנקומען צו מקיפים וכו' 
ברענען די וועלט, און ניט דאָס איז די כוונה **). 

אל = אֹל אל 

אַמאָל ביי אַ פאַרברענגען י"ט כסלו האָט החסיד ר' אייזיק 
האמליער געזאָגט: 

ווער האָט געהאַט אַ ישועה י"ט כסלו? -- דער רבי! -- 
פאר איהם איז דאָך געווען אַלץ איינס וואו ער געפינט זיך. 

4 עעדרוקט אין ספר קיצורים וחקירות לתניא עמוד קיח און 


ווייטער. 
5) לקוטי דבורים ערשטע באנד (לקוט ב') עצ' 86 


קלד אַרעסט און באַפרײיאונג פון אלטן רבין 


איהם האָט גאָרניט געפעלט אפילו אין טאינעם-סאָװעט -- 
װעט איהר זאָגן עס האָט איהם געפעלט שבת'דיקע מלבושים 
צו בייטן? -- אפילו דאָס האָט איהם ניט געפעלט, װאָרום 
ער האָט געהאט אַ נאָזיטיכל, און יעדן פרייטיק פלעגט ער 
דערפון אַראָפּרײסן אַ קליינעם פּאַס פאַר אַ נייעם זאָקן- 
בענדל, און מיט דעם פלעגט ער יוצא זיין בגדי שבת. אלא 
ער דען האָט געהאַט אַ ישועה? -- לד' הישועה. די ישועה 
איז געווען דעם אויבערשטנס, װאָרום דורך דעם איז נתפשט 
געװאָרן גילוי אלקות למטה, און אויב אַזױ --- לאָמיר גיין 
אַ דיקוד... 
און האָט זיך גענומען טאַנצן מיט גרויס התלהבות. 


זכויות און יפורים 

חסידים האָבן אויסגערעכענט צען זכויות װאָס דער אַלטער 
רבי האָט געהאַט און צען יסורים װאָס ער האָט געליטן 

די צען זכויות זיינען: 

א. פארפאסונג פון זיין שלחן ערוך. 

ב. נוסח התפלה. 

ג. תיקון המקוה. 

ד. געשליפענע חלפים װאָס ער האָט מתקן געװוען. 

ה,. פארשפּרייטונג פון תורת החסידות. 

ו. אויפהאַלטונג פון בני ארץ הקודש ת". 

ז. דער זיצן אין טורמע און באַפרייאונג, 

ח. װאָס זיינע ספרים זיינען אָנגענומען געװאָרן איבער גאָר 
דער וועלט אַזױ וי די ספרים פון פארצייטיגע גאונים, און 
ער ווערט אָנגערופן ;דער רב" 


אַרעסט און באַפרײאונג פון אלטן רבין קלה 


ט. די צען ניגונים װאָס ער האָט פאַרפאַסט, וועלכע פּועלץ 
אַ התעוררות תשובה ודביקות. 

י. זיין ברכה, אַז אומעטום וואו מען װעט זיך משתדל זיין 
פאַר מחזיק זיין תורה ומצוות װועט מען מצליח זיין און 
;האחד יהי' לרבבה"'), 


די צען יסורים זיינען: 

א. דער גיין אין מעזריטש. 

ב"ג. צוויי קפידות פון הצדיק הקדוש ר' פנחסן (בעל 
הפלאה), 

ד. די התנגדות פון זיינע גוטע באַקאַנטע גאונים פון 
שקלאוו, מאָהילעוו וכו' פאַר זיין גיין אין מעזריטש. 

ה. די שװעריקייטן אין הכרעת דינים אין שלחן ערוך. 

ו. די תלונות פון די אַלטע תלמידים, און אין זייער שפּיץ 
הצדיק הקדוש ר' ברוך זצ"ל וועגן די דרכים און שיטות פון 
חסידות חב"ד, 

ז. די ויכוחים מיט מתנגדים. 

ח. די תלונה פון זיינע חברים, די וואלינער צדיקים פאַר 
דעם װאָס ער האָט זיך ניט געװאָלט באטייליקן מיט זיי אין 
מאכן אַ חרם ר"ל קעגן מתנגדים, 

ט. די האָרעוואניע אין החזקת יושבי אה"ק ת". 

י. די תלונה וועגן דעם װאָס דער אלטער רבי איז געווען 
קעגן נאַפּאָלעאָנ'ען "). 


6) לקוטי דבורים פערטער באַנד צי 1436, 
7) דאָרט עמוד 1428, 


קלו אַרעסט און באַפרײיאונג פון אלטן רבין 
+ א 6 


דער יום טוב י"ט כסלו איז דער יום טוב פון מסירות נפש 
אויף תורת החסידות, מסירות נפש אויף מדות טובות, אחדות, 
אהבה ואחוה, שלום וריעות. 

מיר אַלע חסידי חב"ד מוזן געדענקען, אַז דער גרויסער 
הייליקער רבי האָט אונז אַלעמען איבערגעלאָזן אַ היליקע 
ירושה, דאָס איז די חסידות לערע און די גרויסע הײליקע 
מתנה פון די חסידות זיטן (מדות חסידות). 

דער אַלטער רבי און די אַלע חסידישע רביים מיט דער 
חסידישער לערע פאַרלאַנגען, אַז אַלע חסידי חב"ד זאָלן זיין װוי 
איין משפּחה. יעדער איינער זאָל זיך אינטערעסירן מיט דעם 
צווייטן און העלפן אים. 

אין דער פיזיש און מאָראַליש שװערער צייט, װאָס מיר 
חסידי חב"ד, צוזאַמען מיט אַלע אידן לעבן דורך, איז אונזער 
פליכט מיר זאָלן זיך אַלע פאַראייניקן בדעה אַחת ובלב אחד 
אויף החזקת הדת, שטאַרקן אונזער מאָראַלישן צושטאַנד דורך 
גרינדן שיעורי לימוד צו לערנען די הײליקע מאמרים פון 
אונזערע הייליקע רביים. 

דער גרויסער אומבאַגרעניצטער זכות פון אונזער הײליקן 
רבין דעם היינטיקן בעל שמחה, און דער זכות פון די איבעריקע 
רביים און צדיקים זאָל מגין זיין אויף אונז און כלל ישראל, אַז 
השם יתברך זאָל זיך מרחם זיין אויף אונז בתוך כלל ישראל 
און זאָל אונז שיקן דעם גואל צדק ויקבץ נדחנו מאַרבע כנפות 
האָרץ ויוליכנו קוממיות לאַרצנו הקדושה במהרה בימינו, אָמן *). 


ויי ידי = 9 דל אי + יזר 


8) מגלת יײט כסלו 


